
संस्थापक - चक्रपाणिः नागिरेङकी च 


भारतीयानां भारतीयता 


एषा कथा शोशवं पाश्चात्यदेशे यापितवतः कस्यचित्‌ भारतीयस्य । तदीयौ 

मातापितरौ विदेरो निवसतः इत्यतः तदीयं बाल्यं तत्रैव यापितम्‌ । अनन्तरकाले 
सः द्विवारं भारतम्‌ आगत्य गतः । भारतीयताविषये तस्य आसक्तिः प्रवृद्धा । 
भारतस्य भव्येतिहासविषये परम्पराविषये च तेन बहु पठितम्‌ । सः भारतस्य 
आराधकः जातः । भारतम्‌ आगत्य भारतमातुः सेवा करणीया इति तेन सद्भुल्पितम्‌ । 
तेन प्रभूता सम्पत्तिः सम्पादिता आसीत्‌ । तदीयौ मातापितरौ अपि मरणकाले 
तस्मे प्रभूतां सम्पत्ति दत्तवन्तो । सेवाकार्यं किमपि आरम्भणीयम्‌ इति सद्भुल्प्य सः 
भारतम्‌ आगतः । 

"यत्‌ राज्यं भवत्सम्बद्धं तत्‌ न विस्मरणीयं भवता । भवतः कार्यक्षेत्रं भवतु 
तदेव राज्यम्‌' इति भारतस्य राजधान्यां हितैषिणः तम्‌ उक्तवन्तः । सः स्वसम्बद्धं 
राज्यं गतवान्‌ । तत्र उक्तं - "या जातिः भवतः, तस्याः उद्धारार्थं कायं करणीयम्‌" 
इति । ततः - “उपजातिसेवा एव श्रेयसे इत्यपि उक्तम्‌ ! "यत्सम्प्रदायसम्बद्धः 
भवान्‌, तस्य निमित्तम्‌ एव धनव्ययः करणीयः' इति सानुरोधम्‌ आदिष्टः सः । 

भारते भारतीयम्‌ आत्मतत्वं द्रष्टुम्‌ अशक्नुवन्‌ भारभुतमनस्कः सः विदेशं 
प्रतिगतवान्‌ । समग्रां सम्पत्तिं "युनेस्को "संस्थायै समर्पितवान्‌ च ¦! 

वयं शतकोटिजनाः भारतीयाः एकात्मभावनया जीवन्तः न स्मः । एतस्य 
पर्यायः कः ? वयं जाति-मत-सम्प्रदाय-राज्यादि भेदान्‌ विस्मृत्य भारतीयत्वम्‌ आत्मनि 
अग्क्रहयेम । अस्माकं विकासः अस्माभिः एव साधनीयः । 

एषु दिनेषु नूतनानि राज्यानि कानिचन आरचितानि । नूतने राज्ये केषाश्चित्‌ 
नगराणाम्‌ अन्तभरविं न असहन्त केचन पूर्वराज्यीयाः । महान्‌ पिरे ॐ ठतः 
तेः । भूयान्‌ च कोलाहलः कृतः । किं किमपि नगरं देशात्‌ अन्यत्र नीयते 2 
अन्यराज्ये प्रविष्टम्‌ अपि तत्‌ नगरं भारते एवे खलु स्थास्यति ? नूतनराज्यस्य 
आरचनं शासनव्यवहारसम्बन्धि । यावत्‌ ते भागाः भारतस्य अङ्कानि भवन्ति 
तावत्‌ न काऽपि क्षतिः । अतः भारतीयाः वयं भारतीयत्वेन व्यवहरणम्‌ आदौ 
जानीयाम । | 





नूतनः मोहकः शतुः 
सद्यःकाले किं भवन्तः पितरं सुचितवन्तः यत्‌ यादृशी मम मित्रस्य समीपे अस्ति तादृशी सेल्‌दूरवाणी 
सञ्चारिणी दूरवाणी वा दापनीया इति ? यदि सुचितं स्यात्‌ तर्हिं तस्याः अभ्यर्थनायाः पूरये अधिकम्‌ अनुरोः 
मा कुर्वन्तु कृपया । भवत्सकारो तादृशी दूरवाणी नास्ति इति उपहसेत्‌ सः । उपहसतु नाम सः । विज्ञानिन 
यत्‌ तादृशदूरवाण्याः उपयोगं ये बालाः कुर्वन्ति ते मस्तिष्कश्चयथुप्रभृतिभिः घोरव्याधिभिः पीडिता 
्‌ अर्हन्ति इति । यद्यपि एषः तेषाम्‌ अन्तिमनिर्णयः न, तथापि घोरव्याधिसम्भावना उपेक्षाहां न खलु 




























लियोनाडस्य जीवकणसन्ततिः दुलगामिनः स्युः शाकाहारिण 
मोनालिसाचित्रं १५ शतके र मद्धलाद्खणे पादार्पणं कर्त 
लिय डाविश्चिवयंण निर्मितम्‌ । तच्च प्रयलः प्रचलति एषु दिनेषु । 
पूर्वव वेन परिगण्यते । मानवः आकाश म ं गत्वा प्रत्यागन्तुं सहस्र 
इयनं कर्तुं यादृशं तन्त्रज्ञानम्‌ इच्छेत्‌ तादृशम्‌ अ आवश्यकानि इति 
म्‌ आसीत्‌ तेन । अतः सः विमानस्य रेखाचिर [ऊह्यते । तथा ये प्रयाणं कर्तुम्‌ 
वेतवान्‌ । चछन्ति तैः शाकाहारिभिः एव 
तदीये काले कलाकाराः वर्ण॑चित्रिर्माणावस भवितव्यं भवति इति संशोधका 


णैः सह स्वरक्तं लालां च मिश्रीकुर्वन्ति स्म | अभिप्रयन्ति । गृञ्जनकं, गोधूमः 
लियोना्डोवर्येण रचितं चित्रं परीक्ष्य तदीया [सोयाधान्यं , दोमेदोशाकः, मरीच 
(^) ज्ञातुम्‌ उद्युक्ताः सनि घादयः, ये 
वेन्ञानिकसंशोधकाः । टास्कानीय 
लियोनाडो सङ्ृहालयस्य निर्देशक 
वदति - "आरक्षकाः अपराध 
परिणो धनार्थं यादृशान्‌ क्रम 
आश्रयन्ति तादृशान्‌ एव क्रम 
आश्रयामः वयम्‌ । एतदर्थं 
आरक्षकविभागीयानां शो धव 
साहाय्यम्‌ अपि प्राप्स्यामः' इति । 













8 चन्दमामा 

४ ह ऋतो ॥ + | 
तला लगङ्ाधरतिलकः १८५६ तमे वर्षे 
जुलैमासस्य २३ तमे दिनाङ्के जातः । 
तिलकमहाराजः इत्यपि जनाः तं निर्दिशन्ति 
स्म । *भारतीयपरिवर्तनस्य पितामहः' इति 
ख्यातः अस्ति सः । राष्टरकार्ये तस्य सहचरः 
आसीत्‌ श्री अरविन्दघोषः, यश्च "भारतीय- 
राष्टरियतासंन्यासी' इति ख्यातः आसीत्‌ लोके । 
भारतीयराष्टियकाङ्केस॒संस्थायाः कार्य कुर्वन्तौ 
तौ देशे ५ च लः अः 
आनीतवन्तौ । 
तिलक वर्यस्य 
महाराष्ट्र 






न्यायवादी 2 न जातः । 
समाजसेवकः 
सम्पादकश्च जातः । 
नामिकायाः 
पत्रिकायाः, 
नामिकायाः मराटीपत्रिकायाश्च 
सम्पादकः आसीत्‌ सः । 
१८९७ तमे वषँ तेन शिवाजीजयन्तीं 
निमित्तीकृत्य महान्‌ उत्सवः व्यवस्थापितः । 
स च जनेषु राष्ट्रभक्तिज्वरम्‌ उदपादयत्‌ । 
प्लेग्रोगप्रसारस्य सम्भावना अस्ति इति व्याजं 
वदन्तः आङ्ग्लेयाः अधिकारिणः सामान्यान्‌ 
जनान्‌ भृशम्‌ अपीडयन्‌, तेषाम्‌ उत्साहं निरोद्धं 
च प्रयतम्‌ अकुर्वन्‌ । एतत्‌ असहमानः तिलकः 
आङ्ग्लसर्वकारस्य नीतिं भृशम्‌ अखण्डयत्‌ । 
तदा आङ्ग्लेयाः राजद्रोहम्‌ आपाद्य तं कारागारे 
अस्थापयत्‌ । 

१९०७ तमे वषं भायतीयरष्टिय- 
चन्दमामा `. ७ 


बाल गङ्गाधरतिलकः 






(य || | 
५ १९१० तमे वषे 
अरविन्दवर्यः पाण्डिचेरीं 
क ० स गतवान्‌ । १९२० तमे वर्षे 
अगस्ट्मासे तिलकः 







य छ 
न ह] | ₹। | * 1 ~~ 1. | €~ 


सूरत्‌नगरे प्रवृत्तम्‌ । अरविन्दवर्यस्य तिलकस्य 
च नेतृत्वे असङ्क्याः प्रतिनिधयः अभ्यर्थितवन्तः 
यत्‌ आङ्ग्लशासनात्‌ पर्ण॑स्वातच््रम्‌ एव 
अभियाचनीयम्‌ इति । किन्तु मन्दगामिगणः 
स्थापने असम्मतिम्‌ 
अदशंयत्‌ । एतस्य 
परिणामतः काङ्केस्‌ द्विधा 
विभक्तम्‌ । तीव्रवादिनां 
समावेशः अन्यस्थले 
प्रवृत्तः, यस्य च अध्यक्षः 
अरविन्दघोषः, मुख्यवक्ता 
च तिलकः आसीत्‌ । 





पञ्चत्वम्‌ अगात्‌ । तस्मिन्‌ 
एव वर्षे डिसेम्बरमासे 
नागपुरे प्रवत्ते समावेशे सम्पूर्णस्वातन््यम्‌ 
अभ्यर्थ्य काङ्केसूसंस्थया प्रस्तावः पारितः । 
तिलकवर्यः न केवलं राजकीयनेता, अपि 
तु महाविद्वान्‌ अपि आसीत्‌ । तस्य 
“गीतरहस्यम्‌' “ओरियन्‌' इत्येतौ ग्रन्थौ 
चिरस्थायिनौ स्तः । 
तिलकः वदति - “भविष्यनिणत्री काचित्‌ 
दैवी शक्तिः भवति लोके । यदर्थम्‌ अहं कार्य 
कुर्वन्‌ अस्मि तस्य हितं मम कष्टानुभवात्‌ एव 
भवति, न त्रु स्वात्यात्‌ इति तस्याः निर्णयः 


स्यात्‌ ।' 
जुलै - २००० 


चअन््मामा 
जन्‌ - २००० 








उत्तराणि 


१. मशानरक्षकः हरिश्वनद्रः । पतनी शोव्या । 
इमशानं वाराणस्याम्‌ आसीत्‌ । 
२. अ. श्रीकृष्णः विदर्भराजकुमारीं रुक्मिणीं 
परिणीतवन्‌ । 
आ. बलभद्रः कुशस्थलीराजकुमारीं रेवतीं 
परिणीतवान्‌ । 
इ. नलः निषधराजः आसीत्‌ । 
ई. मार्कण्डेयः पुण्यभद्रतीर्थे तपः 
कृतवान्‌ । 
उ. गुहः शुद्धवेरपुरस्य राजा आसीत्‌ । 
३. १. शिलप्पधिकारम्‌ । 
(इलाद्योअडिगल्ट्विरचितम्‌) 
२. गुणाढ्यः । तस्य कृतिः बृहत्कथा । 
३. महाभारते वनपर्वणि । 
४. कम्बः तुलसीदासश्च । 
५. चार्वाकः । 


अवधीयताम्‌ - 

१. एप्रिल्‌ -प्रश्रावलीनिमित्ं प्रेषितानि उत्तराणि पूर्णतः 
कस्यापि शुद्धानि न आसन्‌ । 

२. केचन कथाविषये स्वाभिप्रायं न लिखितवन्तः । 

३. प्रश्रावलीस्प्धयां भागं ग्रहीतुं ये इच्छन्ति ते 
निवेद्यन्ते यत्‌ प्रश्रावलीनियमाः सम्यक्‌ परिशील- 
नीयाः पालनीयाः च इति । नियमपालनम्‌ 
० उत्तराणि स्पर्धार्थम्‌ अनर्हत्वेन परि- 
गण्यन्ते । 








न्वत 


सर्जनान्मिकाः 
स्पर्धाः 


चन्द्मामा 
वाचकान्‌ निमन्त्रयति 
अधोनिर्दिष्टषु क्षेत्रेषु 
कल्पनां विस्तारयितुं 
सर्जनात्मकसाहित्यं 
शष्ट-च. 
[ ष्यं ("की 


8) 4; 
छायाचित्रस्य 


अल्नुशीर्धिक्छास्पर्ध्या 





, चित्रशीर्षिकास्पर्धायाः पृष्ठार्थम्‌ - 


केनचित्‌ क्रमेण परस्परं सम्बद्धं चित्रयुगलम्‌ 
प्रेषयितुम्‌ अर्हन्ति उदीयमानाः चित्रग्राहकाः । 
चित्रप्रेषणसमये चित्रकारः परस्परसम्बन्धस्पष्टतार्थं 
स्वस्य आशयम्‌ अवश्यं लिखित्वा प्रेषयेत्‌ । 
चिताय चित्रयुगलाय 
रू. ५००/- दीयन्ते पारितोषिकरूपेण 
प्परधधं किघुगलं पदाकदाचिदपि प्रषधितुं शक्यम्‌ । 


.. क्षि 


२. अधोलिखितां लोकोक्ति सक्ति वा अधिकृत्य 


स्वकीयम्‌ अनुभवं, लघुकथां (नूतनां प्राचीनां 
वा) प्रेषयितुम्‌ अर्हन्ति भवन्तः । एतदत्र स्मर्तव्यं 
यत्‌ लोकोक्तिः सूक्तिः वा यां मूलकल्पनाम्‌ 
आधारीकृत्य प्रवृत्ता, सा न अद्धीक्रियते । अतः 
भवदीया कथा ततः अन्या स्यात्‌ । 
एतन्मासीयस्पर्धर्थं लोकोक्तिः - 


“ऋणं हि प्राणहारकम्‌'' 


चितायै रचनायै रू. ५००/- दीयन्ते पारितोषिकत्वेन 


रचना प्रेषयितुम्‌ अत्तिमदिनाङ्कः - 
३०, जुलै - २००० 


पुरस्कृता रचना सष्टम्बर्‌ - २००० सच्चिकायां 


प्रकाशयिष्यते | 
























अपूव पेयम्‌ 


य दि प्रयलः परित्यज्येत तर्हिं 
ं मम पौरुषस्य एव अवमाननम्‌ 
इति चिन्तयन्‌ इव त्रिविक्रमः पुनरपि 
वृक्षस्य समीपं गत्वा शवं स्कन्धे 
आरोप्य यथापूर्वं ए्मशानाभिमुखं 
प्रस्थितवान्‌ मनेन । तदा शवान्तर्गतः 
वेतालः अवदत्‌ - *“अये राजन्‌ । 
अन्धकारमये अपि काले, 
विपरीतस्थितौ, श्मशानमार्गे अपि 
भवतः गतिः तु अकुण्डठिता, यतः 
भवतः लक्ष्यं स्फुटम्‌ अस्ति । तदर्थं 
निश्चयेन अभिनन्दनीयः भवान्‌ । 
किन्तु मम विप्रतिपत्तिः भवता 
आश्रितरय मार्गस्य विषये । राज्ञः 
आद्यं कर्तव्यं भवति - बाह्यस्य 
आन्तरस्य वा शत्रोः अभिज्ञानम्‌ । 
पूर्वं राजा मयूराक्षः एतादृशम्‌ 
एकम्‌ अवकाशं प्राप्तवान्‌ 


च , 
१.१ 





आसीत्‌ । किन्तु सः स्वमूर्खताकारणतः तस्य 
उपयोगं स्वीकर्तुं न शक्तवान्‌ । भवान्‌ अपि 
तादृशः इत्येव भाति मम । यावत्‌ अहं मम 
कथनं न विशदीकरोमि तावत्‌ भवान्‌ प्रायः 
मम आशयम्‌ अवगन्तुं न शक्नुयात्‌ । अतः 
मयुराक्षराजस्य कथां विस्तरेण श्रावयामि । 
श्रद्धया शृणोतु तावत्‌! ' इति । 

अनन्तरं वेतालेन कथा आरब्धा - 

पूर्वं काम्भोजराज्यं मयूराक्षः नाम राजा 
पालयति स्म । अपूर्ववस्तुसङ्गृहे तस्य 
विषेशासक्तिः आसीत्‌ । ये अपूर्वं वस्तु 
आनीय यच्छन्ति तेभ्यः प्रभूतं धनं दत्त्वा 
तान्‌ पुरस्कारोति स्म सः । अतः देशस्य 
नानाकोणेभ्यः जनाः अपूर्वं वस्तु दातुं राज्ञः 
समीपम्‌ आगच्छति स्म । 

एकदा कश्चन विलक्षणः पुरुषः राज्ञः 
आस्थानम्‌ आगतवान्‌ । सः आप्रपदीनं युतकं 
धृतवान्‌ आसीत्‌ । तदीये नेत्रे भावशून्ये इव 
दृश्येते स्म । सः खल्वाटः आसीत्‌ । मुखे 
अल्पं मश्च विराजते स्म । तस्य हस्ते एकं 
पात्रम्‌ आसीत्‌ । 

सः महाराजं प्रणम्य स्वपरिचयं वदन्‌ 
अकथयत्‌ - '"महाराज ! अह भूतनाथस्य 
कलहकेतुनामकस्य शिष्यः गरलभोगि- 
नामकः । अहं दीर्घकालं यावत्‌ गुरोः सेवां 
कृत्वा एकस्य अपूर्वस्य पेयस्य सल्नीकरण- 
विधिं ज्ञातवान्‌ अस्मि । तत्‌ पेयं पीतं चेत्‌ 
मनुष्यस्य वास्तविकं व्यक्तित्वं ज्ञायते ' ' इति । 

तदा महाराजः अवदत्‌ - ' मनुष्यस्य 
वास्तविकं व्यक्तित्वं द्रष्टव्यं चेत्‌ भवतः पेयस्य 
का आवश्यकता ? तदीयाः व्यवहाराः 
सृुक्ष्मतया परिशीलिताः चेत्‌ व्यक्तित्वम्‌ 
अवगम्यते एव '' इति । 

"भवतः कथनम्‌ अवास्तविकम्‌ इति अहं 
न वदामि । किन्तु तत्‌ असम्पूर्णम्‌ इति तु 
सुस्पष्टम्‌ । व्यवहाराः बाह्यव्यक्तित्वं 
निरूपयेयुः, न तु आन्तरिकम्‌ । आन्तरिकं 
व्यक्तित्वम्‌ एव वास्तविकं स्वरूपं मनुष्यस्य । 
केषुचित्‌ आन्तरिकं बाह्यं च परस्परविरुद्धम्‌ 
अपि भवितुम्‌ अर्हति । उदाहरणार्थं भवतः 
आस्थानम्‌ एव परिशीलयाम । अत्र स्थिताः 
सर्वे राजभक्तिमन्तः इति तु बाह्यदर्शनात्‌ 
स्पष्टम्‌ । किन्तु आन्तरिकतया अत्रैव केचन 
शत्रवः अपि स्युः । तादृशं रूपं प्रदर्शयति 
मया सज्नीकृतं तत्‌ पेयम्‌ । '' 

''आश्चर्यकरम्‌ एतत्‌ सर्वम्‌ '' इति 


१० चन्दमामा 


आश्चर्ययुक्तस्वरेण उक्त्वा राजा आगन्तुकम्‌ 
अपृच्छत्‌ - “किं भवान्‌ स्वकथनम्‌ इदानीम्‌ 
एव प्रमाणीकर्तुं शक्नुयात्‌ 2" इति । 

"कुतो न 2 भवत्पुरतः द्वारपालकः 
कञ्चित्‌ अस्ति खलु ? तम्‌ एव एतत्‌ 
पाययित्वा परीक्षितुम्‌ अर्हति भवान्‌ । हस्तस्य 
मणिं द्रष्टुं दर्पणः न आवश्यकः खलु ?"' 
इति साभिमानम्‌ अवदत्‌ गरलभोगी । 

राजा ज्ञटिति रक्षकभटम्‌ आनायितवान्‌ । 
"एतत्‌ पीयताम्‌' इति आदिश्य तस्मै तत्‌ पेयं 
दत्तवान्‌ च । सः रक्षकभटः राजाज्ञां शिरसा 
वहन्‌ पेयं पीतवान्‌ । 

अनन्तरक्षणे एव तस्य व्यवहारे परिवर्तनं 
जातम्‌ । सः राज्ञः पुरतः एव अशिष्ट- 
व्यवहारम्‌ आरब्धवान्‌ । राज्ञः पार्श्वे उपविष्टे 
मुख्यरक्षापाले क्रोधं प्रदर्शयन्‌ उच्चस्वरेण - 
"अये रक्षपालाधम । आसनात्‌ अवतर रे । 
मां सर्वेषां पुरतः भर्त्सितवान्‌ खलु भवान्‌ । 
धिक्‌ भवन्तम्‌" इति उक्त्वा स्वस्य शुलं 
तम्‌ उद्दिश्य वेगेन क्षिप्तवान्‌ । 

मुख्यरक्षापालः किञ्चित्‌ अपसृत्य शुल- 
प्रहारात्‌ आत्मानं रक्षितवान्‌ । शुलं स्तम्भे 
लग्नं सत्‌ भूमौ अपतत्‌ । एतत्सर्व दृष्टा 
सभास्थाः सर्वे आश्चर्यचकिताः । 

"एषः भवता भर्त्सितः इत्येतत्‌ किं 
सत्यम्‌ ?'* इति राजा मुख्यरक्षापालम्‌ 
अपृच्छत्‌ । 

"आम्‌ । एषः परह्यः कर्तव्यपालने प्रमादं 
कृतवान्‌ आसीत्‌ । अतः मया दण्डसंहितायाः 
अनुगुणं दण्डः विहितः, प्रमादार्थं भर्त्सितः 
च" इति अवदत्‌ मुख्यरक्षापालः ` 


चन्दमामा 





"एतस्मात्‌ स्पष्टं यत्‌ मुख्यरक्षापालविषये 
रक्षकभटस्य यः क्रोधः अन्तः तपन्‌ अपि 
सुप्तः आसीत्‌ सः इदानीं पेयस्य प्रभावतः 
प्रकटितः इति' ' इति राजा वस्तुस्थितेः 
विश्लेषणं कृतवान्‌ । 

'“आं महाराज ! पेयस्य वैशिष्ट्यम्‌ एव 
एतत्‌ । अन्तर्निहितं भावं बहिः आनयति 
एतत्‌ । तस्मात्‌ मनुष्यस्य वास्तविकं स्वरूपं 
प्रकटितं भवति" इति उक्तवान्‌ गरलभोगी । 

एतत्‌ पेयम्‌ अपूर्वं विचित्र च अस्ति । 
एतादृशं मया इतःपूर्व न दृष्टम्‌ एव । एतत्‌ 
अग्रे कदाचित्‌ महते उपयोगाय कल्पेत अपि" 
इति चिन्तितवान्‌ राजा । 

ततः सः आदिष्टवान्‌ यत्‌ सः द्वारपालकः 
कारागारे स्थापनीयः इति । “गरलभोगिनः 

वासन्यवस्था अतिथिगृहे सम्मानपूर्वकं 
कल्पनीया ' इत्यपि आज्ञापितवान्‌ सः । ` 

तस्मिन्‌ एव दिने मुख्यरक्षापालः महाराजम्‌ 
एकान्ते दृष्टा निवेदितवान्‌ - “प्रभो, 
द्राररक्षकः गरलभोगी च सम्भूय एतत्सर्वं 
दर्शितवन्तौ स्यातां कदाचित्‌ । अतः तस्य 
पेयस्य योग्या परीक्षा करणीया । महयं तत्‌ 
किञ्चित्‌ दत्तं चेत्‌ अहं योग्यपरीक्षां कृत्वा 
परिणामं निवेदयेयम्‌' ' इति । 

` “युक्तम्‌ उक्तं भवता । अद्य दृष्टं 
वास्तविकम्‌, आकस्मिकम्‌ उत वश्चनापूर्णम्‌ 
इति निर्णेतुं नास्ति प्रमाणम्‌ । अतः पुनः 
एकवारं तत्‌ परीक्षणीयम्‌' ' इति उक्त्वा राजा 
पेयस्य कश्चन भागं मुख्यरक्षापालाय दत्तवान्‌ । 

मुख्यरक्षापालः पेयं स्वीकृत्य शिवमन्दिरं 

गतवान्‌ । तत्र जटाधारी कश्चन सन्यासी 
ध्यानमग्नः आसीत्‌ । रक्षापालः तं साष्टाद्ं 
प्रणम्य प्रार्थितवान्‌ - ' "मान्यवर ! काशीयात्रा 
समाप्य अहम्‌ अद्येव प्रत्यागतः । एतस्मिन्‌ 
पात्रे गङ्खाजलम्‌ अस्ति । यदि भवान्‌ तत्‌ 
सेवेत तर्हिं अहं पुण्यभाक्‌ भवेयम्‌" ' इति । 
संन्यासी आशीर्वादं कृत्वा तत्‌ पेयं 
पीतवान्‌ । संन्यासिनि कीदृशा परिवर्तनं भवेत्‌ 
इति प्रतीक्षमाणः आसीत्‌ रक्षापालः । 
अत्रान्तरे लटिति उत्थितः संन्यासी पार्श्वस्थेन 
दण्डेन मुख्यरक्षापालं सम्यक्‌ ताडित- 
वान्‌ । तावदेव न, सन्यासिनः सुवर्णाङ्खुलीयकं 
कण्ठहारं चापि बलात्‌ वशीकृतवान्‌ सः । 
तदा तत्र उपस्थिताः यामिकाः रक्षापालं रक्षन्तः 
संन्यासिनं निगृह्य कारागारे स्थापितवन्तः । 
राजा एतां वार्ता श्रुतवान्‌ । मुख्य- 
रक्षापालस्य कुचेष्टां दुर्गतिप्राप्तिं च श्रुत्वा 
सः सकृत्‌ हसितवान्‌ । अनन्तरकाले सः 
गाम्भीर्येण अचिन्तयत्‌ - "न जाने, मम देशे 
कियन्तः दुष्टाः संन्यासिवेषेण जीवन्ति इति । 
एतस्य पेयस्य प्रभावात्‌ तु सर्वेषाम्‌ अन्तरङ्धम्‌ 
आविष्कृतं भवति । अतः महाप्रमाणेन एतस्य 
पेयस्य सज्नीकरणार्थं लक्षशः सुवणं- 
नाणकानां व्ययः अपि युक्तः एव" इति । 
तदवसरे राज्ञी तत्र आगतवती । राजा तां 
पेयस्य वार्ता निवेद्य - ““एतस्य प्रयोगतः 
स्थलद्वये गुप्तापराधिनो गृहीतौ । अतः राज्ये 
सर्वत्र विकीर्णानाम्‌ अपराधिनां ग्रहणार्थम्‌ 
एतत्‌ नितराम्‌ उपकारकं स्यात्‌ इति 
अवदत्‌ । 
राज्ञी अपि पेयस्य प्रभावं श्रुत्वा आश्चर्य 

प्राप्तवती । किन्तु पेयस्य सामर्थ्यस्य विषये 
तस्याः पूर्णः विश्वासः न जातः । अतः सा 
महाराजम्‌ उक्तवती - “अहम्‌ एतस्य पेयस्य 
प्रभावं प्रत्यक्षं परीक्ष्य अपराधिग्रहणविषये 
उपकारत्वम्‌ अस्ति वान वा इति ज्ञातुम्‌ 
इच्छामि । यावत्‌ अहम्‌ एतत्‌ परीक्ष्य मदीयम्‌ 
आशयं न वदामि तावत्‌ एतद्विषये कोऽपि 
निर्णयः न करणीयः" ' इति । 

““तथैव भवतु" इति उक्त्वा राजा राज्ञये 
अपि कञ्चन भागं दत्तवान्‌ । 

राज्ञी तत्‌ नीत्वा परिचारिकां सुभाषिणीं 
पायितवती । पेयं पीतवती सुभाषिणी 
पाकशालां गत्वा पाचकम्‌ उद्दिश्य अवदत्‌ - 
" "हाः वराकी एषा महाराज्ञी मां विनाकारणं 
तर्जितवती । स्नानसमये मया पारिजाततैलं 
न उपयुक्तं, प्रत्युत चम्पकतेलम्‌ उपयुक्तम्‌ 
इत्येतत्‌ तस्याः कोपस्य कारणम्‌ । एतस्मिन्‌ 
काले पारिजातपुष्पाणि न लभ्यन्ते इति किं 
सान जानाति 2 यत्‌ अलभ्यं तत्‌ मया कथं 
वा उपयोक्तुं शक्येत ? वस्तुतः अपमानोदेरोन 
एव तया तथा कृतम्‌ । अधिकारदरपः तथा 
कारयति । एतस्य अपमाननस्य प्रतीकारः 
मया करणीयः एव । भवता अद्य विष- 
मिश्रितम्‌ अन्न सज्नीक्रियताम्‌ । अहम्‌ एव 
तत्‌ राज्ये दत्वा खादयिष्यामि' ' इति । 

पाचकद्रारा प्रवृत्त श्रुत्वा राज्ञी दिग्भ्रान्ता । 
राज्ञीतः वार्ता श्रुत्वा राजा अवदत्‌ ~ ' दुष्टानां 
ग्रहणार्थम्‌ एतत्‌ नितराम्‌ उपकरोति इति 
तृतीयप्रयोगात्‌ अपि ज्ञातम्‌ अस्ति । अतः 
लक्षशः सुवर्णनाणकानि व्ययीकृत्य महता 
प्रमाणेन एतत्‌ पेयं सञ्नीकारयिष्यामि । ततः 

अधिकारिणः, अन्यराजोद्योगिनः, प्रजाः च 
तत्‌ पाययित्वा के सज्ननाः, के च दुष्टाः 
इति परिशीलयिष्यामि । दुष्टान्‌ यथायोग्यं 
दण्डयिष्यामि । काम्भोजराज्ये केवलसजनाः 
एव सन्ति इति कीर्तिः सर्वत्र यथा प्रसरेत्‌ 
तथा करिष्यामि" ' इति । 

तदा राज्ञी अवदत्‌ - "पेयस्य सामर्थ्यस्य 
विषये मम इतोऽपि सन्देहः । सुभाषिणी मां 
प्राणप्रियां भावयति इत्यत्र नास्ति एव 
सन्देहः । मद्विषये तस्याः रोषः कोपः वा 
सर्वथा नास्ति । न भविष्यति अपि । भवान्‌ 
स्मरत्येव खलु - उद्याने विहारसमये 
वृक्षशाखायां लम्बमानं, मां दष्टुम्‌ उद्युक्त 
सर्पं सा प्राणापायम्‌ अपि अविगणय्य हस्तेन 
गृहीत्वा दूरे क्षिप्तवती इति 2 अतः पेयस्य 

प्रभावः सत्‌ उत असत्‌ इति चिन्तनीयम्‌ ' 
इति । 

एतत्‌ श्रुत्वा राजा ज्ञटिति आसनात्‌ उत्थाय 
मुख्यद्रारस्थां घण्टां वेगेन वादितवान्‌ । तदा 
ज्ञटिति बहवः सैनिकाः तत्र उपस्थिताः । 
राजा तान्‌ आज्ञापितवान्‌ यत्‌ सः अतिथि- 
भवनस्थः दुष्टः गरलभोगी मान्त्रिकः 
शुलमये कूपे निर्दयं क्षेपणीयः इति । 

वेतालः एवं कथां समाप्य अवदत्‌ - 
"अये राजन्‌ । गरलभोगी शूलमये कूपे 
्षेपणीयः इत्येषा राजाज्ञा किं विवेकपूर्णा 2 
पेयस्य प्रभावात्‌ तेन ज्ञातुं शक्यम्‌ आसीत्‌ 
` यत्‌ कः सुहृत्‌, कः शद्रुः, कः हितैषी, कश्च 
दुष्टः इति । चोर-द्रोहि-वश्चकादीनाम्‌ 
अभिज्ञानार्थं स्थितं सुलभमार्गं किमर्थं 
तिरस्कृतवान्‌ सः 2 राज्यम्‌ अपराधरहितं 
कर्तुं स्थितः अवकाशः किमर्थं वा तेन 
उपेक्षितः? त्रिवारम्‌ अपि पेयस्य सामर्थ्यं 
प्रमाणसिद्ध जातम्‌ । तथापि राज्ञीवचनं श्रुत्वा 








क्षणिकावेशेन व्यवहतवान्‌ राजा । किं सः यथापूर्व वृक्षस्य शाखाम्‌ अवलम्बितवान्‌ । 

मनुष्याः भविुम्‌ इच्छता जीवने अनश्ासनम्‌ अपरिहिर्वम्‌ । तत्‌ 
विना कोऽपि मदरुष्यः न भवेत्‌, प्रत्युत पद्यः स्यात्‌ । 









न अविवेकी 2 मम एतेषां प्रश्नानाम्‌ उत्तरं 
ज्ञात्वा अपि यदि भवान्‌ न वदेत्‌ तर्हिं भवतः 
शिरः सहस्रधा भग्नं भवेत्‌" ' इति । 

तदा मौनं स्थातुम्‌ अशक्तः राजा त्रिविक्रमः 
अवदत्‌ - ' “राजा अपूर्ववस्तूनां सङ्कहे तावत्‌ 
आसक्तः आसीत्‌ यत्‌ प्राप्तस्य वस्तुनः 
अप्रत्यक्षसूक्ष्मदुष्प्रभावम्‌ अवगन्तु सः 
असमर्थः जातः आसीत्‌ । अतः एव पेयस्य 
बाहयप्रभावं दृष्टा सः तथा प्रभावितः अभवत्‌ 
यत्‌ समग्रे देरो स्थितान्‌ दुष्टान्‌ अपराधिनः 
च कर्तुम्‌ उद्युक्तस्य गरलभोगिनः दुरुदेशं ज्ञातुं 
सः असमर्थः जातः । राज्ञी यदा पानीयस्य 
सत्प्रभावविषये सन्देहं प्रकटितवती तदा सः 
अवगतवान्‌ - पेयं जान्‌ पिशाचाविष्टान्‌ 
करोति इति । जनान्‌ पिशाचग्रस्तान्‌ कर्तुम्‌ 
उद्युक्तस्य पिशाचाराधकस्य गरलभोगिनः 
शुलमये कूपे पातनं युक्तमेव खलु 2" इति । 

एवं वदता त्रिविक्रमेण मौनभद्धः कृतः 
आसीत्‌ । अतः वेतालः ततः अदृश्यः भूत्वा 

लाभः एव महान्‌ 


ब्ल लकृष्णः कश्चन ग्रामीणः वणिक्‌ । सः कदाचित्‌ वाणिज्यनिमित्तं नगरं गतवान्‌ । 
कार्यं समाप्य सः भोजनार्थं भोजनालयं प्रति गतवान्‌ । तत्र तदुग्रामीणः शद्धुरः 

मिलितवान्‌ । 

लालकृष्णस्य मेलनात्‌ सन्तुष्टः शद्धुरः अवदत्‌ - “मित्र ¦ भवतः मेलनं सन्तोषाय । 
प्रतिगमनसमये अहम्‌ अपि भवता सह आगमिष्यामि । सहैव गच्छाव तावत्‌ इति । 

बालकृष्णः सहमतिं सूचितवान्‌ । ततः तौ भोजनं समाप्य बहिः आगतवन्तौ । 

अत्रान्तरे भोजनालयस्य सेवकः धावन्‌ आगत्य - “श्रीमन्‌ । उत्तरीयम्‌ अन्तः एव 
विस्मृत्य आगतं भवता । स्वीकरोतु एतत्‌" ' इति उक्त्वा बालकृष्णाय उत्तरीयं दत्तवान्‌ । 

बालकृष्णः उत्तरीयं स्वीकृत्य स्कन्धे संस्थाप्य तस्मै सेवकाय एकं रूप्यकम्‌ उपायनरूपेण 
दत्तवान्‌ । सेवकः धनं प्राप्य विनयेन नमस्कृत्य ततः निर्गतवान्‌ । 

ततः शद्भुरः अवदत्‌ - "“सेवकेन उत्तरीयम्‌ आनीय दत्तं यत्‌ तदर्थम्‌ एकरूप्यकात्मकम्‌ 
उपायनं किमर्थं दत्तं भवता ? अर्धरूप्यकदानम्‌ अपि पर्याप्तम्‌ अभविष्यत्‌" ' इति । 

तदा बालकृष्णः उत्तरीयं स्पृशन्‌ उक्तवान्‌ - ““अमूल्यम्‌ एतत्‌ न मम । इदानीं तु 
एकरूप्यकदानेन एव प्राप्तं मया । अतः एकरूप्यकं यच्छता अपि मया महान्‌ एव लाभः 
प्राप्तः '' इति । 

एतत्‌ श्रुत्वा शद्खुरः आश्चर्येण स्तब्धः जातः । 








ष्णापुरस्य भूस्वामी एकदा अश्वम्‌ 
आरुह्य ग्रामे सश्चारार्थं प्रस्थितवान्‌ । 
एवं सश्चारसमये गुल्मस्य कस्यचित्‌ पारश 
शायनं कृत्वा चतुरः नवजातशिशुन्‌ स्तन्यं 
पाययन्ती काचित्‌ शुनकी तेन दृष्टा । तस्मिन्‌ 
एव समये कश्चन अश्वशकटः वेगेन 
अभिमुखम्‌ आगतः । 
भूस्वामिनः अश्वं दृष्टा शकटचालकः 
दिगभ्रान्तः भीतः च । भूस्वामिने मार्ग दातुं 
सः स्वशकटं पार्श्वं नीतवान्‌ । तत्र मागः 
असमः आसौत्‌ । अतः शकटस्य 
समतोलनत्वं नष्टम्‌ । यावत्‌ स्थितिं समीकर्तुं 
शकटचालकः प्रयतमानः आसीत्‌ तावता 
शकटचक्र शुनक्याः तत्पुत्राणां च उपरि 
अगच्छत्‌ । त्रयः शुनकशिशवः तदा एव 
गतप्राणाः । शुनक्याः अपि तादृशी एव गतिः 
जाता । 
एतत्‌ दारुणं दृश्यं दृष्टवतः भूस्वामिनः 


हदयं करुणारसपूर्णं जातम्‌ । सः सजीवं 
स्थितं शुनकशिशुम्‌ उन्नीय गृहं प्रत्यागतवान्‌ । 
सेवकेभ्यः तं दत्वा - “जागरूकतया एतं 
पोषयन्तु' इति अदिष्टवान्‌ च । 

तस्मिन्‌ समये भूस्वामिनः पुरोहितः अपि 
तत्र आसीत्‌ । सः शुनकशिशुं दृष्ट्रा अवदत्‌ 
- * “मान्यवर ! एतस्य नेत्रस्य उपरि अधः च 
कृष्णवर्णं बिन्दुद्रयम्‌ अस्ति । एतादृशः 
शुनकः चतुरक्षः इति उच्यते । एतादृशाः 
शुनकः अनिष्टकरः इति प्राचीनाः भावयन्ति 
स्म । दिग्विजिययात्रातः पूर्वम्‌ एतादृशः दृष्टः 
चेत्‌ ते मुसलेन प्रहृत्य मारयन्ति स्म । अतः 
एतस्य पालनम्‌ अश्गुभकरम्‌ इति मम भाति" 
इति । 

'"अन्धश्रद्धा एषा । प्राचीने काले अश्च- 
मेधाद्खतया अजं बलिरूपेण समर्प्य तदीये 
नेत्रे सूर्याय, मनः चन्द्राय, कणौँ 
दिक्यालकेभ्यः, जीवात्मा प्रजापतये , शरीरं 


व्व -------- माणवकः | 


पञ्चभ्यः भूतेभ्यः च अर्प्यन्ते स्म । 
कलियुगे पशुयागः निषिद्धः । एवं कालभेदात्‌ 
विश्वासे अपि भेदाः भवितुम्‌ अर्हन्ति । 
चतुरक्षः शुनकः अशुभकरः इति भावना 
भवतु प्राचीनानाम्‌ । किं तेन मम 2 मात्रा 
भ्रातृभिः च विहीनम्‌ एतं निरपराधं 
शुनकशिशुम्‌ अहं तु निर्दयं मारयितुं न 
शक्नोमि । दया मानवसहजः गुणः । एषः 
च दयापात्रम्‌ । भवान्‌ तु पुरोहितः । भूतदया 
परमश्रेयसे इति शास्त्राणि वदन्ति बहुधा । 


तत्रापि शुनकः विश्वासप्रतीकभूतः । एतस्यैव ` 


मारणार्थं प्रयलः सर्वथा अमानवीयः'* इति 
अवदत्‌ भूस्वामी । 

पुरोहितः निरुत्तरः जातः । भूस्वामी 
चतुरक्षम्‌ उत्तमाहारादिदानेन पोषितवान्‌ । 
वर्षाभ्यन्तरे सः सुपुष्टकायः सुन्दरः च जातः । 
सः भूस्वामिनः गृहपरिसरे सर्वत्र निर्भयतया 
सश्चरति स्म । क्रचित्‌ भूस्वामिनः पारे 
उपविशति स्म अपि । अपरिचितान्‌ दृष्टा 
भषति स्म सः । रात्रौ गृहरक्षणम्‌ अपि करोति 
स्म । प्रतिवेशिगृहाणि अपि रक्षति स्म । 
बालैः सह सम्यक्‌ क्रीडति स्म । एतस्य 
सर्वस्य कारणतः सः सर्वेषां जनानां प्रियः 
जातः । 

किन्तु पुरोहितः एतत्‌ न सहते । शुनकस्य 
स्पर्शम्‌ अपि अमङ्खलकरं भावयति स्म सः। 
शुनकः समीपम्‌ आगच्छति चेत्‌ अपि धावति 
स्म पुरोहितः । एतत्‌ दृष्टा जनाः हसन्ति 
स्म। 

चतुरक्ष: पुरोहितस्य गृहस्य अन्तः अपि 
सञ्चरति स्म । तद्गृहजनाः तं न निवारयन्ति 

स्म । दिनेषु गतेषु सः अन्येषाम्‌ इव पुरोहितस्य 
अपि अनुसरणम्‌ आरब्धवान्‌ । पुरोहितः तं 
पदे पदे निवारयति स्म । अतः शुनकः तस्य 
अनुसरणे एव अधिकोत्साहं दर्शयति स्म । 
एतत्‌ दृष्टा पुरोहितः क्रोधेन वदति स्म - 
"पूर्वम्‌ अश्वमेधयागस्य अश्वः स्वच्छन्दतया 
सश्चरति स्म। श्चमेधयागः तु केनापि 
क्रियमाणः नास्ति । तथापि अयं शुनकः तु 
कस्यापि निग्रहं विना स्वच्छन्दतया सर्वत्र 
सञ्चरति । मां च सदा पीडयति । पूर्वजन्मनि 
मया शुनकपीडनम्‌, अन्यत्‌ किमपि पापं वा 
आचरितम्‌ इति मन्ये । अतः एव अयं शुनकः 
मां निरन्तरं बाधते'' इति । 

एकदा पुरोहितः मश्वे शयितः आसीत्‌ । 
तदा चतुरक्षः तत्समीपम्‌ आगत्य विचित्रस्वरेण 


जुलै ~ २००० 


भषणम्‌ अकरोत्‌ । एतत्‌ श्रुत्वा नितरां क्रुद्धः 
पुरोहितः दण्डेन तं प्रहतम्‌ उद्युक्तः । अत्रान्तरे 
तस्य दृष्टिः वातायने पतिता । तत्र कश्चन 
सर्पः फणां प्रसार्य फुत्कुर्वन्‌ आसीत्‌ । तं 
दृष्टा शुनकः भषन्‌ आसीत्‌ । समीपे एव 
सपं दृष्टवतः पुरोहितस्य हदयं स्तब्धम्‌ । सः 
भीत्या कम्पमानः - “हा हन्त ! सर्पः, सर्पः'' 
इति उच्चैः आक्रोशनम्‌ अकरोत्‌ । तत्‌ श्रुत्वा 
केचन धावन्तः आगतवन्तः । सपं च 
मारितवन्तः । 

पुरोहितेन पूर्वतनी काचित्‌ घटना स्मृता । 
पूर्वं कदाचित्‌ कासारे स्नात्वा आगमनसमये 
सः अजागरूकतावशात्‌ सर्पस्य उपरि पादं 
स्थापितवान्‌ आसीत्‌ । तदा सर्पः तं क्रोधेन 
दृष्ट्रा ततः निर्गतवान्‌ । एतां घटनां श्रुत्वा 
बान्धवाः उक्तवन्तः आसन्‌ - "सपं 
प्रतीकारसाधनार्थ यदाकदाचित्‌ वा आगत्य 
दंशनार्थ प्रयलं कुर्यात्‌ । अतः जागरूकता 
वरम्‌' इति । एतत्‌ स्मृत्वा पुरोहितः तस्य 
दिनस्य शुनकस्य व्यवहारम्‌ अपि अस्मरत्‌ । 
तस्मिन्‌ दिने आ प्रातः शुनकः तस्य पृष्ठतः 
एव सञ्चरन्‌ आसीत्‌ । शब्दैः, पाषाणखण्ड- 

क्षेपणेन वा निवारितः अपि सः न अपगतः 
एव । 

"मम प्राणरक्षणार्थम्‌ एव अयम्‌ अद्य एवं 
व्यवहारम्‌ अकरोत्‌" इति चिन्तयन्‌ पुरोहितः 
शुनकस्य विषये विशेषप्रीतिमान्‌ जातः । 

सः चतुरक्षं प्रीत्या आलिङ्य - ""भोः, 
प्राणरक्षक, शुनकमित्र ! सर्वभूतेषु दया 
प्रदर्शनीया इति शास्त्राणि वदन्ति । अहं 
शास्त्रज्ञः सन्‌ अपि तत्‌ तत्वं विस्मृतवान्‌ 
आसम्‌ । भवति विशेषतः घृणां प्रदर्शयन्‌ 
आसम्‌ । तादृशस्यापि मम उपकारं कुर्वता 
भवता महती श्रेष्ठता प्रदर्शिता । मानवात्‌ 
मत्तः अपि पशुः भवान्‌ एव श्रेष्ठः जातः" ' 
इति वदन्‌ तस्मै प्रीत्या आहारक्षीरादिकं 
दत्तवान्‌ । 

एषा घटना भूस्वामिना अपि ज्ञाता । सः 
पुरोहितम्‌ अवदत्‌ - '“चतुरक्षः अयं मारणीयः 
इति भवान्‌ उक्तवान्‌ आसीत्‌ । किन्तु सः 
एव भवतः प्राणरक्षकः जातः । भगवान्‌ कं 
कीदृशं किमर्थं सुजति इति अस्माभिः न 
ज्ञायते । फलं ज्ञात्वा एव कारणम्‌ ऊहाते' 
इति । 

/हिहयकंशीयः राजा सारस्वतः दक्षिणभारतस्य सर्वाणि राज्याति जित्वा विशालं साम्राज्यं निर्मितवान्‌ / 
किन्तु तस्य मरणस्य अनन्तरं सर्वे सामन्ताः स्वतनत्राः जाताः । कालिन्दीराजः माधवसेनः कौण्डिन्यदेशस्य 
बन्धुः सन्‌ अपि चम्पकराजस्य मरालभूपतेः साहाय्यं कर्तुम्‌ उद्युक्तः जातः । माधवसेनः स्वयुत्रीं श्रीलेखां 
मरालभूपतिपुत्राय दातुम्‌ इच्छति स्म / किन्तु श्रीलेखा कौषण्डिन्यराजकरुमारं विजयदन्तं परिणेठुम्‌ इष्टवती । 
अतः सा गृहात्‌ पलाय्य गान्धर्वविधिना विजयदत्तं परिणीतवती । गुरोः शिवानन्दस्य आदेशस्य अनुगुणं 
श्रीदत्तः प्रासादसमीपे खननं कारयित्वा सुवणविंहासनं प्राप्तवान्‌ । तस्य रक्षकं सर्प समुचितोत्तरदानेन जितवान्‌ 
विजयदत्तः । राज्याभिषेकदिने यदा सः सिंहासनम्‌ आरोदधम्‌ उद्युक्तः तदा प्रथमसोपानस्था सालभक्ञिका तं 
निरुद्धवती । -कथा-कथनानन्तरं मया यः प्रश्रः पृच्छ्यते तस्य उत्तरं दत्तं चेदेव अग्र गमनार्थम्‌ अधिकारः 
भवतः ˆ इति सद्दिश््य सा कथाम्‌ उक्तवती । कालकतोः शासनकाले प्रजानां जीवनं कष्टकरं जातम्‌ । 
क्षामपीडा अपि आरन्धा । तदा ढृद्धः भरतपूवसेनापतिः श्रीमद: प्रतिकेिराजाय चन्दनवर्मणे पत्रं लिकित्वा 
प्रार्थितवान्‌ यत्‌ अस्मदहेशः रक्षणीयः इति । तदनन्तरम्‌ ...../ 


सुव्यवस्थार्थं कोऽपि उपायः चिन्तनीयः ' इति 


श्री श्य पत्र प्राप्य राजा चन्दनवर्मां 
आश्रयचकितः दिगश्रान्तः च । 
श्रीमह्वस्य देशप्रेम निःस्वार्थतां च सः सम्यक्‌ 
जानाति स्म । शश्रीमह्लः एव पत्र प्रेषितवान्‌ 
यत्‌ ततः त्रिपुरान्तकदेशस्य दुरवस्था तावत्‌ 
सुनिश्चिता । यद्यपि अन्यदेशस्य आन्तरिक- 
व्यवहारे हस्तक्षेपः दोषाय, तथापि एतदवसरे 
मम तुष्णीं स्थितिः कर्तव्यलोपाय भवेत्‌ । 
मानवतादृष्टया वा मया त्रिपुरान्तकदेशस्य 


निर्णीय माधवसेनः त्रिपुरान्तकदेशं प्रति 
गुप्तचरान्‌ प्रेषितवान्‌ । 

गुप्तचराः सर्वविधाः वार्ताः सङ्गृह्य 
प्रत्यागत्य चन्दनवर्माणं निवेदितवन्तः । ततः 
चन्दनवर्मां अवगतवान्‌ यत्‌ चित्ररथः यद्यपि 
राजविरोधं करोति, तथापि तेन महान्‌ 
जनानुरागः सम्पादितः अस्ति इति । 
"संन्यासिनं नमस्कृतवती इत्येकेन एव कारणेन 

राजा कालकेतुः पटुमहिषीं हेमावतीं कारागारे 
स्थापितवान्‌" इत्येतां वार्ता ज्ञातवतः तु 
चन्दनवर्मणः हदयम्‌ उद्विग्नं जातम्‌ । 
"महाराज्ञी हेमावती महासाध्वी । देवस्य पूजन, 
संन्यासिषु आदरगप्रदर्शनम्‌ इत्यादयः अपि यत्र 
निषिद्धाः तस्य देशस्य राज्ञः अविवेकिता 
निश्चयेन खण्डनाहां । महाराज्ञ्याः एव एतादृशं 
कष्टं चेत्‌ सामान्यजनानां तत्र का वा कथा 
स्यात्‌ ? अतः कालकेतुः मया निग्रहणीयः 
एव" इति निर्णीतवान्‌ चन्दनवर्मा तस्मिन्‌ एव 
दिने त्रिपुरान्तकदेशं प्रति ससैन्यं गतवान्‌ । 
त्रिपुरान्तकदेशस्य सेन्यम्‌ अल्पं दुर्बलं च 
आसीत्‌ । अतः विशेषक्लेशं विना एव सः 
जयं प्राप्तवान्‌ । एवं त्रिपुरान्तकदेशः 
चन्दनवर्मणः वशाः जातः । 

तं देशं वशीकृतवान्‌ चन्दनवर्मा काल- 
केतुम्‌ आदिष्टवान्‌ यत्‌ नगरसमीपे स्थिते 
उद्याने सपत्नीकः भवान्‌ वसेत्‌ इति । सः 
सैनिकान्‌ आज्ञापितवान्‌ यत्‌ चित्ररथः 
कथञ्चित्‌ वा मत्पुरतः उपस्थापनीयः इति । 
सेनिकाः समग्रे नगरे अन्वेषणं कृतवन्तः । 
उद्यानेषु अरण्ये चापि तेः अन्वेषणं कृतम्‌ । 
किन्तु कुत्रापि चित्ररथः न दृष्टः तेः । ते 
विविधजनान्‌ अपि एतद्विषये पृष्टवन्तः । तेः 
पृष्टाः सर्वे एकम्‌ एव उत्तरं वदन्ति स्म - 
"एतद्विषये वयं किमपि न जानीमः" इति । 

चन्दनवर्मणः शासनं यदा आरब्धं तदा 
त्रिपुरान्तकदेशो अपराधाः सर्वथा न्यूनाः 
जाताः । प्रजानां हितार्थं चन्दनवर्मां विविधान्‌ 
क्रमान्‌ ञ्लटिति व्यवहारे आनीतवान्‌ । अतः 
सः अल्पे एव काले जनप्रियः जातः । 

चित्ररथस्य अन्वेषणप्रयत्नः विफलः 
जातः इति यदा ज्ञातं तदा वृद्धः सेनानी 
श्रीमह्यः चन्दनवर्माणम्‌ उक्तवान्‌ ~ ^*भवतः 
आक्रमणात्‌ पूर्वम्‌ एव सः रोगग्रस्तः आसीत्‌ 
इति श्रूयते । सः तु जनप्रियः आसीत्‌ । प्रजानां 
हितं सः विशटोषतः चिन्तयति स्म । अतः मम 
तु भासते यत्‌ केचित्‌ तं गुप्तस्थाने रक्षन्तः 
स्युः इति । दण्डभयात्‌ ते अस्मान्‌ किमपि न 
वदन्ति '' इति । 

चन्दनवर्मां चिन्तितवान्‌ यत्‌ रोगग्रस्तस्य 
चित्ररथस्य चिकित्सां कोऽपि वेद्यः कुर्वन्‌ 
स्यात्‌ एव इति । अतः सः सर्वेषां वैद्यानां 
गृहाणां परिशीलनार्थं गुप्तचरान्‌ नियोजित- 
वान्‌ । 
कदाचित्‌ राज्ञा वार्ता ज्ञाता यत्‌ अश्मुखः 

नाम प्रसिद्धः वैद्यः कस्यचित्‌ चिकित्सां 
रहस्यरूपेण कुर्वन्‌ अस्ति इति । 

राजा तम्‌ आनाय्य पृष्टवान्‌ ~ ""भोः, 
भवान्‌ कस्यचित्‌ चिकित्सा रहस्यरूपेण कुर्वन्‌ 
अस्ति इति अस्माभिः श्रुतम्‌ । भवता 
चित्ररथस्य खलु चिकित्सा क्रियमाणा 
अस्ति 2 सत्यं वदतु, अन्यथा भवन्तं 
कटोरतया दण्डयिष्यामि'' इति । 

एतत्‌ श्रुत्वा अश्वमुखः यद्यपि क्षणकालं 
भीतः, तथापि अल्पे एव काले आत्मानं 
निगृह्य सः सधर्यम्‌ उक्तवान्‌ - ^“चित्ररथम्‌ 
अहं न जानामि एव । तस्य चिकित्सा 
रहस्यरूपेण मया क्रियमाणा नास्ति अपि ' 
इति । 

एषः असत्यं वदन्‌ अस्ति इति राजा यद्यपि 
ज्ञटिति अवगतवान्‌, तथापि तं ततः प्रेषितवान्‌ 
सः | 

अनन्तरदिने चित्रनेमिनामकः कश्चन 
उच्चाधिकारी राजानं रात्रो एकान्ते दृष्ट्रा - 
"महाराज । ह्यः रात्रो गुप्तरूपेण चिकित्सार्थं 
गच्छन्‌ अश्चमुखः मया दृष्टः । रहस्यरूपेण 
तस्य अनुसरणं कृतं मया । अतः चित्ररथः 
कुत्र निलीय स्थितः अस्ति इति मया ज्ञायते" 
इति निवेदितवान्‌ । 

तेन दत्तस्य सद्धुतस्य अनुगुणं चन्दनवर्मां 
सैनिकेः सह गत्वा चित्ररथं बन्धिनं कृतवान्‌ । 
चित्ररथस्य वासार्थं प्रासादे एव व्यवस्था 
कारिता तेन । राजवेद्यद्रारा योग्या चिकित्सा 
अपि कारिता । यदा चित्ररथः स्वस्थः जातः 
तदा तं सामन्तपदे प्रतिष्ठापितवान्‌ चन्दन- 
वर्मा | 

सप्ताहानन्तरं चन्दनवर्मां चित्रनेमिं राज- 
सभाम्‌ आनाय्य सर्वेषां पुरतः कशाप्रहारैः 
दण्डयित्वा घोषितवान्‌ यत्‌ अनैतिककार्य ये 
कुर्वन्ति ते एवम्‌ एव कठोरतया दण्ड्यन्ते 
इति । 

अनन्तरं सः आज्ञापयत्‌ - “चित्ररथः 
निर्धनदुःखितजनानां साहाय्यं कृतवान्‌ । अतः 
एव सः प्रजानां प्रीतिपात्रं जातः । तत्कारणतः 
एव मया सः सामन्तत्वेन नियुक्तः । उत्तम- 
लक्ष्यस्य साधनार्थं योग्यसाधनानाम्‌ उपयोगम्‌ 
अकुर्वन्‌, अनैतिकमार्गं च आश्रयन्‌ सः 
अपराधम्‌ अपि कृतवान्‌ अस्ति इति तु स्पष्टम्‌ 
एव । एतस्य प्रायञ्चित्तरूपेण चित्ररथ- 
स्वामिमन्दिरे प्रतिपक्षम्‌ एकादशीदिने तेन 
भगवतः सेवकत्वम्‌ अद्धीकुर्वता सम्मार्जनं 

करणीयम्‌ । एषः एव तस्य उचितः दण्डः" 
इति । 

सालभञ्ञिका एवं कथां समाप्य अपृच्छत्‌ 
- ““विजयदत्त ! चित्ररथः कुत्र आत्मानं 
निगृहितवान्‌ इत्येतां वार्तां चित्रनेमिः खलु 
आनीतवान्‌ ? सर्वाः प्रजाः, वेद्यः अश्वमुखश्च 
सत्यं जानन्तः अपि असत्यम्‌ एव उक्तवन्तः । 
तथापि राजा चन्दनवर्मा चित्रनेमि कठोरतया 
दण्डितवान्‌ । असत्यवक्तभ्यः दण्डः न 
विहितः एव तेन । किन्तु यः देशे लुण्ठनादिकं 
करोति स्म सः सामन्तपदे प्रतिष्ठापितः 
एवं तहिं चन्दनवर्मां सत्यासत्यनिर्णयं केन 
आधारेण कृतवान्‌ ? सत्यवार्तावक्ता दण्डितः 
यत्‌ तस्य पृष्ठभुमिकायां किं धर्मसुक्ष्मम्‌ 
अस्ति 2 सत्यवक्तुः दण्डनं यत्‌ कृतम्‌, 

असत्यवक्तुणां प्रोत्साहनं कृतं यत्‌, लुण्ठनादि- 
निरतः सामन्तपदे प्रतिष्ठापितः यत्‌, तत्सर्वं 
चन्दनवर्मंणः व्यवहारविलक्षणतां खलु 
द्योतयति आपाततः 2? किं चन्दनवर्मणः 
व्यवहारे विलक्षणता नास्ति 2 यदि योग्यम्‌ 
उत्तरं दातुं भवान्‌ शक्नुयात्‌ तहिं एव प्रथमं 
सोपानम्‌ आरोद्धुम्‌ अर्हः भवेत्‌ । अन्यथा 
सर्वेषु पश्यत्सु, एतत्‌ सिंहासनम्‌ अदृश्यतां 
गमिष्यति ' इति । 

तदा विजयदत्तः सालभञ्जिकां प्रणम्य 
अवदत्‌ - '"सत्यात्मरूपिणि देवि ! भवत्या 
उक्तायां कथायां स्थितस्य राज्ञः चन्दनवर्मणः 
सर्वाणि आचरणानि धर्माविरुद्धानि, आदर्श 
शासकानुगुणानि च सन्ति । विपत्काले 
चित्ररथः प्रजानां साहाय्यं कृतवान्‌ । 

अत्याचारान्याय्यादिव्यवहारे: सन्तप्तानां 
सान्त्वनं च कृतवान्‌ सः । यद्यपि तेन चितः 
मार्गः अनुचितः आसीत्‌, तथापि तदीयं कार्य 
तु देशभक्तिपूर्णम्‌ एव आसीत्‌ । मानवता, 
परोपकारः, दया, करुणा इत्यादयः उदात्ताः 
गुणाः तस्य व्यवहारे आसन्‌ । सामान्याः 
जनाः आहाराभावतः ग्रियमाणाः आसन्‌, 
तथापि केचन स्वाथंपराः अक्रममार्गेण 
आहारसङ्हणे, अधिकमूल्येन तस्य विक्रयणे 
च उद्युक्ताः आसन्‌ । एतत्‌ सर्वथा न असहत 
चित्ररथः । आहाराभावं कृत्रिमतया सुजतः 
जनान्‌ निगृह्य सः बलात्कारेण आहारादि- 
पदार्थान्‌ वशीकृतवान्‌ । तेन सामान्याः जनाः 
कदापि न पीडिताः । अतः तस्य कृत्यं 
चोर्यत्वेन निर्देष्टुं न शक्यते अस्माभिः । 
वस्तुतः चित्ररथेन कर्तव्यं पालितं, सत्यं च 
पोषितम्‌ । चन्दनवर्मां एतत्सर्वम्‌ अवगत्य 
एव तं पुरस्कृतवान्‌ । तम्‌ अदण्डयता तेन 
धर्मः सत्यं च रक्षितम्‌ । 

प्रजासु बहवः चित्ररथस्य वासं व्यवहारं 
न जानन्ति स्म । तथापि दण्डभयात्‌ “वयं 
किमपि न जानीमः" इति असत्यम्‌ उक्तवन्तः 
ते । असत्यकथनस्य मूलोदेशः - अभिमानः 
कृतज्ञताभावः च । दया मानवत्वं च तेषां 
व्यवहारे स्फुटः । अतः असत्यम्‌ उक्तवन्तः 
अपिते न दण्डिताः राज्ञा । 

भ्रष्टाः सुखलोलुपाः अधिकारिणः सदापि 
प्रजाहितकारिणां द्वेषं कुर्वन्ति । यतः 
प्रजाहितचिन्तकाः भ्रष्टानां स्वार्थसाधने विघ्नम्‌ 
आचरन्ति । “चित्ररथः दण्डितः भवतु' इति 
उदेशोन एव ईष्यप्रिरितः चित्रनेमिः चित्ररथस्य 

रहस्यवासस्थानं महता प्रयत्नेन ज्ञात्वा राजानं 
निवेदितवान्‌ । अतः एव सत्यवार्तां निवेदित- 
वन्तम्‌ अपि तं दण्डितवान्‌ चन्दनवर्मा । 
चन्दनवर्मणः एषः निर्णयः अपि सत्य- 
न्यायानुगुणः एव । 

मनः, वचनं, कर्म इत्येतानि मानवस्य 
आचरणस्य त्रीणि अद्धानि । तेषु मनसः एव 
प्राधान्यम्‌ । कदाचित्‌ वचनं कर्मं च 
सत्योपेततया भासते, तथापि मनसः 
परिशयुद्धतायाः अभावे तत्‌ आचरणं कपटलत्वेन 
एव परिगणनीयम्‌ । सत्यासत्ययोः सृक्ष्मभेदं 
यः अवगन्तुं शक्नोति सः एव प्रजाहितं 
साधयेत्‌ । चन्दनवर्मा तादृशः श्रेष्ठः राजा । 
प्रजाहितं मनसि निधाय एव तेन निर्णयः 
कृतः| चित्ररथः अनैतिकं मार्गं यत्‌ 

आश्रितवान्‌ तस्य कारणतः तस्य दण्डनमपि 
स्यात्‌ एव खलु ? तदर्थं राजा भगवत्सेवारूपं 
पवित्र दण्डनं विहितवान्‌ । एतदूद्रारा सः 
जनान्‌ ज्ञापितवान्‌ यत्‌ लक्ष्यम्‌ उच्चं पवित्र 
च यथा भवेत्‌, तथैव लक्ष्यसाधनार्थं चितः 
मार्गः अपि न्यायोचितः पवित्रः च स्यात्‌ 
इति । मनसा वचसा कर्मणा च सत्यमार्गः 
एव अनुसरणीयः इत्येतत्‌ एव चन्दनवर्मणः 
व्यवहारस्य तात्पर्यम्‌ । यदि कदाचित्‌ 
चन्दनवर्मणः स्थाने अहं भवेयम्‌, तहिं अहम्‌ 
अपि एवम्‌ एव निर्णयं कृतवान्‌ भवेयम्‌ '' 
इति । 

“"साधु विजयदत्त । साधु । मम प्रश्रानां 
समुचितम्‌ उत्तरं यच्छता भवता प्रथम- 
सोपानारोहणार्थम्‌ अर्हता प्रदर्शिता अस्ति । 

स्वागतं भवतः'' इति अवदत्‌ प्रथमा 
सालभञ्िका । 

तस्याः वचनं श्रुत्वा सभासदः स्वे 
जयकारं कृतवन्तः । महाराजः श्रीदत्तः अग्रे 
गत्वा पुत्र महत्या प्रीत्या आलिद्धितवान्‌ । 
आनन्दतुद्दिलायाः श्रीलेखायाः नेत्राभ्याम्‌ 
आनन्दाश्रूणि निर्गतानि । वाद्यवादकैः मङ्खल- 
वाद्यानि वादितानि । अनन्तरं विजयदत्तः 
प्रथमसोपानम्‌ आरूढवान्‌ । सोपानारोहण- 
समये सालभक्जिकायाः कोऽपि विरोधः न 
आसीत्‌ इत्यतः सभासदः सर्वे तृप्त्या 
निश्श्चसितवन्तः । 

अत्र एवं सर्वेषु आनन्देन स्थितेषु, तत्र 
कालिन्दीदेशो महाराज्ञी वसुमती अपि 
अव्यक्तेन आनन्देन पुलकिता जाता । तत्र 
कारणं - तस्मिन्‌ दिने उषसि तया दृष्टः 
शुभसूचकः स्वप्नः । 

तस्मिन्‌ एव समये पतिः माधवसेनः तस्याः 
समीपम्‌ आगत्य अवदत्‌ - *'देवि 
कोण्डिन्यदेशतः आगतः कश्चन दूतः एकां 
शुभवार्ताम्‌ आनीतवान्‌ अस्ति । विजयदत्तः 
गुरुकुलतः यदा प्रत्यागतः तदा तत्र खननकार्यं 
प्रवृत्तम्‌ इति श्रूयते । तत्र एकम्‌ अपूर्वं 
सुवर्णसिंहासनं लब्धम्‌ इति वार्ता । अचिरात्‌ 
एव विजयदत्तः पड़ाभिषिक्तः भवेत्‌ इति वदति 
दूतः । श्रीलेखा उत्तमे मुहूर्ते एव कौण्डिन्यदेो 
पदं स्थापितवती इति भाति । अतः सर्व 
मद्खलमयं जायमानम्‌ अस्ति । सर्वं भगवतः 
कृपा'' इति । 

एतत्‌ श्रुत्वा वसुमती - "मम स्वप्नः 
फलितः इति चिन्तयन्ती सन्तोषातिरेकेण 

भगवन्तं नमस्कृतवती । पूजां समाप्य सा 
पतिं माधवसेनम्‌ उक्तवती - ' "अपूर्वम्‌ उपायनं 
विजयदत्ताय दत्तवान्‌ भगवान्‌ तस्य रक्षण- 
भारम्‌ अपि निर्वहेत्‌ एव इति अहं भावयामि । 
सुवर्णसिंहासनप्राप्त्यादयः वार्ताः गूढचरद्रारा 
यथा अस्माभिः अद प्राप्ताः, तथैव मराल- 
भूपतिना अपि प्राप्ताः स्युः एव खलु ?2'' 
इति । 

"प्राप्ताः स्युः एव । न जाने, अग्रे किं 
भविष्यति इति । अद्य रात्रो एव अस्माकं 
युद्धप्रयाणस्य आरम्भः । मया तु मराल- 
भूपतिना सह गन्तव्यम्‌ एव । एतेन 
श्रीदत्तादयः मद्विषये अन्यथाभावं निश्चयेन 
प्राप्नुयुः । अहो दुरवस्था मम" इति सातद्धुम्‌ 
उक्तवान्‌ माधवसेनः । 

^*अलं चिन्तया । सर्व मङ्खलमयम्‌ एव 
भविष्यति इति मम भाति । यदि वयं कपोत- 
द्वारा अन्यां वार्ताम्‌ अपि अद्य एव प्रेषयेम 
तर्हिं अग्रजः विजयदत्तः च अस्मद्विषये 
अधिकविश्चासं प्राप्नुयाताम्‌' ' इति उक्तवती 


वसुमती । 

""अस्तु तर्हिं । “सुवर्णसिंहासनम्‌ आरोढुम्‌ 
उद्युक्ताय विजयाय शुभाशीर्वादाः' इत्येतं 
सन्देशम्‌ अद्यैव कपोतद्वारा प्रेषयिष्यामि ' 
इति पत्नीम्‌ उक्त्वा अन्तःपुरतः निर्गतवान्‌ 
माधवसेनः । 

तेन प्रेषितः वार्तावाहकः कपोतः वायुवेगेन 
आकाशमार्गेण सश्चरन्‌ यावत्‌ कोौण्डिन्यदेशं 
प्राप्नोत्‌ तावता विजयदत्तः सुवर्णसिंहासनस्य 
प्रथमसोपाने स्थितायाः सालभक्जिकायाः 
प्रश्नानाम्‌ उत्तरम्‌ उक्त्वा द्वितीयायाः साल- 
भञ्िकायाः कथां श्रोतुं सन्नद्धः जातः 
आसीत्‌ । 

प्रथमसोपाने स्थितं तं द्वितीया साल- 
भञ्जिका अवदत्‌ - “विजयदत्त } मम भगिनी 
यथा सत्यरूपिणी, तथैव अहं धर्मस्वरूपा । 
अहम्‌ अपि कथां श्रावयित्वा प्रश्रं प्रक्ष्यामि । 
तां श्रोतुम्‌ उत्तरं वक्तु च सिद्धः भवतु भवान्‌ 
इति । 

- (अगुकतत) 

महासंस्कृत्याः स्थुलदर्नम्‌ 
प्रतियुगं सत्यान्वेषणार्थं कृताः विशोषयलनाः 


५. नर्मदात्ी नम॑टा 


“"यदा वयं वटोदरायाम्‌ आस्म तदा मम 
वयः किम्‌ आसीत्‌ 2'' सन्दीपः मातरं 
जयश्रियम्‌ अपृच्छत्‌ । 

"तदानीं तु भवान्‌ त्रिवर्षीयः आसीत्‌ । 
तथापि तत्र स्थितिं भवान्‌ स्मरति इति तु 
आश्चर्याय' ' - जयश्रीः अवदत्‌ । 

""वटोदरावासः आधिक्येन न स्मर्यते 
अम्ब! तथापि वयम्‌ एकदा नदीतीरस्थे भवने 
रात्रौ स्थितवन्तः खलु, तत्‌ तु सम्यक्‌ 
स्मरामि । तदा पिता माम्‌ उन्नीय भवत्या सह, 
नदीतीरे विहारार्थं गतवान्‌ उषसि । यदा 
सूर्योदयः जातः तदा नद्याः जलं सुवर्णवर्णं 
जातम्‌ । भवन्तौ बालसूर्यम्‌ आनन्देन पश्यन्तौ 
मह्यम्‌ अपि तं दर्शितवन्तौ । तदेव शान्त- 
निर्मलसुन्दरदृश्यं मम स्वपते शताधिक-वारम्‌ 
आगतं स्यात्‌" इति अवदत्‌ सन्दीपः । 

चमेली-सन्दीपौ उपाहारं सेवमानौ मात्रा 
सह सम्भाषणरतौ आस्ताम्‌ । पार््ं उपविष्टः 
पितामहः प्रा° देवनाथवर्यः सर्वं कुतूहलेन 
शुण्वन्‌ आसीत्‌ । 

"किन्तु तात ! तादृशं भव्यं सूर्योदयम्‌ 
अह कुतः पुनः कदापि द्रष्टं न शक्तः ?'' 
इति अपृच्छत्‌ सन्दीपः । 

'“सुर्योदयः सर्वदा भव्यः भवति एव 
वत्स ! पूर्वम्‌ अपि सः भव्यः आसीत्‌, अग्रे 
अपि तथैव भविष्यति अपि । भवता यः 
सूर्योदयः सदा स्मर्यते स तु एेदम्प्राथम्येन 
सध्यानं दृष्टः आसीत्‌ । भवदीयो मातापितरौ 
अपि तस्य सौन्दर्यस्य प्रदर्शने उत्सुकौ 
आस्ताम्‌ । अतः स च क्षणः भवतः स्मृतो 
अद्धतः अस्ति ।'' 

' "वयं तदा न्मदानद्याः तीरे स्थिते 
कस्मिश्चित्‌ आश्रमे वासं कृतवन्तः आस्म । 
आश्रमं परितः विशालाः प्राचीनाः वृक्षाः अपि 

आसन्‌ । नितरां मनोहरं दृश्यम्‌ आसीत्‌ तत्‌" 
जयश्रीः तदनं स्मरन्ती उक्तवती । 

"तात! भवान्‌ किमपि वक्तुम्‌ इच्छति 
इति भाति" जिज्ञासया पृष्टवान्‌ सन्दीपः । 

“आम्‌ । एतदवसरे मनसि कश्चन विचारः 
आगतः । किन्तु स च गहनः । अतः तस्य 
कथनानन्तरम्‌ अपि बाल्यकारणतः भवान्‌ 
तस्य तात्पय॑म्‌ अवगन्तुं न शक्नुयात्‌ 
कदाचित्‌ | '' 

'“सन्दीपं मा कथयतु तात । स तु बालः । 
अहं न तथा । अतः एव पिता मां तदा तदा 
वृद्धां निर्दिशति ' ' इति मोगध्यभावेन उक्तवती 
चमेली । 

देवनाथवर्यः उच्यैः हसित्वा - ““भवतोः 
उभयोः अपि बुद्धिः तीक्ष्णा इत्यत्र मम 
पूर्णविश्चासः अस्ति । यत्‌ मनसि आगतं तत्‌ 
यदि अद्य न कथयेयं तर्हिं भवतोः पीडातः 
मम मुक्तिः न स्यात्‌ । अतः सरलतया वक्तु 
प्रयासं करिष्यामि'' इति 
कथयन्‌ कथाम्‌ आरब्धवान्‌ । 

ˆ “मानवः शरोरप्राण- 
मनोमयमात्ररूपः न । प्राणानाम्‌ 
अभावे शारीरम्‌ असारं भवति । 
प्राणाः यदा शरीरे भवन्ति तदा शि 
इच्छानिच्छादयः उत्पद्यन्ते | । 
यदि मानवे मनः न अभविष्यत्‌ 


तहिं सः पशुसमानः' 
अभविष्यत्‌ | मनः 
चन्दमामा 





सदसदून्ञानार्थं मार्गं कल्पयति । सः एव 
विवेकः इति उच्यते । मानवे स्थितं सर्वश्रेष्ठं 
तत्त्वम्‌ अस्ति - आत्मा । आत्मनः उपस्थितेः 
कारणतः एव मनुष्यः भगवत्‌प्राप्तिदिशिं 
सरति । दिव्यात्मनः स्थितिः एव मानवं रामं 
कृष्णं वा करोति, बुद्धं, विवेकानन्दं वा 
करोति । 

मानवस्य वास्तविकं स्वरूपम्‌ एव एतत्‌ । 
प्राणमनश्शरीराणि आत्मनियन्तरितानि । 
सेवकरूपाणिं तानि । किन्तु आत्मा यदि 
विकसितः न भवति तर्हि प्राणाः मनश्चैव 
मानवं नियन्त्रयन्ति । बाल्ये आत्मशक्तैः 
अन्यप्रभावविनिर्मुक्ता भवति । अतः एव 
सुन्दरं पवित्र च वस्तु दृष्ट्रा सा द्रवीभवति । 
प्रेम स्नेहं च दृष्टा समुचितप्रतिस्पन्दं दर्शयति । 
किन्तु मानवः यथा यथा वर्धते तथा तथा 
स्वार्थादयः मनश्शक्तिम्‌, आवेगकामनादयः 
च प्राणशक्तिम्‌ आवृण्वन्ति ।..."' इति 
एतावत्‌ उक्त्वा अपृच्छत्‌ 
देवनाथवर्यः ' "मया 

उच्यमानम्‌ अवगम्यते 
खलु 2 इति । 

' अहं सम्यक्‌ 
अवगच्छन्ती अस्मि । अहं 
बाला अस्मि | अतः मम 
आत्मशक्तिः सर्वथा अन्य- 
प्रभावविनिर्मुक्ता स्वच्छा च । 
अतः कुतूहलकरं विषयं भवान्‌ 

यं वदन्‌ अस्ति सः साक्षात्‌ मम आत्मानं 
स्पृशति" ' - हसन्ती उक्तवती चमेली । 
सन्दीपस्य मनः गम्भीरचिन्तने मग्नम्‌ इव 
दृश्यते स्म । सः गाम्भीर्येण एव अपृच्छत्‌ - 
"तात । गद्धायाः इव यमुनायाः विषये अपि 
रोचिका कथा स्यात्‌ खलु 2'' इति । 
'*भारतस्य सर्वासां नदीनां विषये 





रोचिकाः कथाः सन्ति एव । नर्मदायाः कथा 
तु मधुरा काव्यमयी च'' - देवनाथवर्यः 
अवदत्‌ । ततः सः कथाम्‌ अनुवर्तितवान्‌ । 

एकदा अमरकण्टकपर्वते भगवान्‌ शिवः 
दीर्घकालं यावत्‌ समाधिमग्नः आसीत्‌ । तदा 
तदीया या शान्तस्थितिः सम्मोहकाकृतिः च 
आसीत्‌ ततः एका सुन्दरी कन्या समुत्पन्ना । 
तरुणीरूपा सा जन्मदातारं शिवं भक्त्या 

नमस्कृतवती । तदा शिवः अवदत्‌ - ' "वत्से, 
भवती मम हदयस्य नर्म (सुखं =सुन्तोषं ) 
कल्पितवती । अतः भवतीं नमंदां 
निर्दिशामि । मत्तः कीदृशं वरम्‌ इच्छाति 
भवती ?'' इति । 

"अहं सर्वदा स्वतन्त्रा भवितुम्‌ इच्छामि 
आर्य !* इति अवदत्‌ सा । 

` "तथास्तु '' इति उक्त्वा ताम्‌ आशिषा 
अनुगृहीतवान्‌ शिवः । 

नर्मदा वनेषु पर्वतेषु च नृत्यन्ती गायन्ती 
स्वेच्छया सन्चारम्‌ आरब्धवती । 

अचिरात्‌ एव तस्याः सौन्दर्येण बहवः 
देवाः आकृष्टाः अभवन्‌ । कश्चन देवः तस्याः 
पुरतः प्रत्यक्षीभूय तां ग्रहीतुम्‌ उद्युक्तः । इटिति 
नर्मदा जलरूपं प्राप्य तस्य अद्ुलिसन्धितः 
निर्गत्य नदीरूपेण ततः धावितवती । 

एवं विष्णोः लावण्यतः नर्मदा निष्पन्ना '' 
इति वदन्‌ कथां समापितवान्‌ देवनाथवर्यः । 

““नितराम्‌ अपूर्वां एषा कथा!' इति 
अवदत्‌ सन्दीपः । चमेली करताडनेन सन्तोषं 
प्रकटितवती । 

ˆ*भारतीयनदीनां वनानां च विषये याः 
कथाः श्रूयन्ते ताः प्रायः प्रतीकात्मिकाः । 
किन्तु गच्छता कालेन जनैः प्रतीकात्मकता 
विस्मृता ' ' इति खेदेन अवदत्‌ देवनाथवर्यः । 

'"कथामात्ररूपाः अपि एताः नितरां 
रोचिकाः सन्ति" " इति अवदत्‌ सन्दीपः । 

““गद्धायमुनादीनि, एतासां नामानि चापि 
अतिमधुराणि' ' इति अवदत्‌ चमेली । 

ˆ' भारतस्य विधिन्नस्थानानां प्राचीन- 
नामानि अपि मधुराणि एव । पटनानगरस्य 

प्राचीनं नाम किम्‌ इति किं ज्ञायते 2 
अपृच्छत्‌ देवनाथवर्यः । 

' "पाटलीपुत्रम्‌ इति '' इति युगपत्‌ 

उक्तवन्तौ चमेली सन्दीपः च । 

| ' "तस्य प्राचीनतमं नाम कुसुमपुरम्‌ 
पुष्पपुरम्‌ इति वा आसीत्‌ । द्विवेण्डम्‌ इत्येतस्य 
प्राचीनं नाम ^तिरु-अनन्त-पुरम्‌ ' इति । इदानीं 
तेनेव नाम्ना व्यवहारः प्रचलति । एतस्य पदस्य 
अर्थः - पूज्यस्य अनन्तस्वामिनः पवित्रनगरम्‌ 
इति । द्वारका, द्वारावती इति निर्दिष्यते स्म । 
गुलमार्ग इत्येतस्य प्राचीनं नाम गौरीमार्गः 
इति । लखनऊनगरं लक्ष्मणपुरनाम्ना निर्दिश्यते 
स्म । गोहाटि प्राग्ज्योतिषपुरनाम्ना निर्दिश्यते 
स्म । गोवा गोमान्तकपुरनाम्ना, पाण्डिचेरी 
बेदपुरीनाम्ना च निर्दिश्यते स्म । मधुरा 
मध्रुरनगरी इति, अजमेर अजयमेरुः इति च 
सूच्यते स्म । कुलुखातः कुलान्तपीठनाम्ना 
निर्दिश्यते स्म । एवं बहूनां प्राचीननामानि 
सुन्दराणि अर्थगर्भितानि च आसन्‌ ।*' 





किच्चित्कालानन्तर सः पुनः अवदत्‌ - 
' “राज्यानां नामानि अपि अर्थपूर्णानि । यस्य 
नाम कर्णेषु अटति तत्‌ कर्णाटकम्‌ । पञ्च 
आपः (नद्यः) यस्मिन्‌ प्रवहन्ति तत्‌ 
पञ्जाबराज्यम्‌ । बोद्धविहाराणां केन्द्रम्‌ एव 
बिहारराज्यम्‌ । कश्यपऋषेः नामसम्बन्धात्‌ 
कङ्मीरनाम निष्पन्नम्‌ ।'' 

' "जम्मू इति नाम कथं निष्पन्नम्‌ ?'' 

""जम्बुलोचनः नाम कश्चन राजा नवमे 
क्रिस्तशतके आसीत्‌ । ततः जम्मू इति नाम 
आगतम्‌ । एवं नगराणां स्थलानां च नामानि 
राज्ञाम्‌ ऋषीणां च सम्बन्धं वहन्ति । ग्वालियर्‌ 
इत्येतत्‌ नाम ग्बालिपमुनिसम्बन्धि । नागार्जुन- 
कुण्डं बोद्धभिक्षोः नागार्जुनस्य सम्बन्धं 
वहति । जबलपुरं जाबालिकऋरषेः सम्बन्धम्‌ 
आवहति । एवम्‌ एषा आवली सुदीर्घ 
अस्ति' ' इति उक्त्वा देवनाथवर्यः उत्थितः । 
यतः बालयोः शालागमनसमयः आसन्नः 
आसीत्‌ । 

वाणिज्यरहस्यम्‌ 


लापुरीग्रामे आञ्जनेयश्रेष्ठिनः आपणः सुप्रसिद्धः । शुद्धानि वस्तूनि तत्र प्राप्यन्ते स्म । 

तोलनेः वश्चना न आसीत्‌ । मूल्ये अपि न्यूनता न आसीत्‌ । अतः स्वे ततः एव वस्तूनि 
क्रीणन्ति स्म । आञ्जनेयश्रेष्ठिनः प्रशंसां च कुर्वन्ति स्म । 

अथ कदाचित्‌ सुगन्धपुरनामकात्‌ ग्रामात्‌ आगतः गिरिधरश्रष्टी आञ्जनेयश्रेष्ठिनः आपणस्य 
पुरतः एव स्वकीयम्‌ आपणम्‌ आरब्धवान्‌ । अल्पे एव काले तस्य वाणिज्यं प्रवृद्धम्‌ । 
आञ्जनेयश्रष्ठिनः प्राचीनग्राहकाः अपि गिरिधरश्रेष्ठिनः आपणं गन्तुम्‌ उद्युक्ताः अभवन्‌ । 
एतस्मात्‌ आञ्जनेयश्रेष्ठिनः वाणिज्ये मन्दता आगता । 

आपणद्वये अपि शुद्धानि एव वस्तूनि प्राप्यन्ते । तोलने अपि वञ्चना नास्ति । व्यवहार 
अपि उत्तमः एव । तथापि किमर्थं मम आपणस्य वाणिज्ये हासः जातः ?' इति बहुधा 
चिन्तितवान्‌ आञ्जनेयश्रष्टी । कारणं तेन न ज्ञातम्‌ । अतः सः गिरिधरश्रष्ठिनम्‌ एव दृषा 
विवरणं पृष्टवान्‌ । 

तदा गिरिधरश्रेष्ठी अवदत्‌ - “भवता वाणिज्यरहस्यम्‌ एव पृष्टम्‌ । वस्तुतः एतत्‌ अन्यं 
न वदामि अहम्‌ । भवान्‌ तु वृत्तिबन्धुः इत्यतः वदामि । तोलनसमये भवान्‌ आदौ वस्तूनि 
आधिक्येन स्थापयति । ततः वस्तुभारं न्युनीकुर्वन्‌ समतोलनतां सम्पादयति । ग्राहकः यद्यपि 
अपेक्षितभारात्मकं वस्तु एव प्राप्नोति, तथापि "भवता न्यूनं दीयते" इति चिन्तयति । अहं तु 
तथा न करोमि । आदौ न्यूनं स्थापयामि । ततः वस्तुस्थापनं मन्दगत्या वर्धयन्‌ समतोलनतां 
सम्पादयामि । मया अपि वस्तु आधिक्येन न दीयते । तथापि ग्राहकाः चिन्तयन्ति यत्‌ मया 
अधिकं दीयते इति । एतत्‌ एव वाणिज्यरहस्यं नाम'* इति । 

ततः आञ्जनेयश्रष्ठी अपि गिरिधरश्रेष्ठिनः तन्त्रम्‌ एव आश्रितवान्‌ । अतः तस्य आपणे 
अपि वाणिज्यं प्रवृद्धम्‌ । ततः उभौ अपि वणिजौ प्रतिस्पर्धिभावं परित्यज्य सहोदरभावेन 

य रामनाथपुरस्य प्रसिद्धः वणिक्‌ । 

प्रभूता सम्पत्तिः सम्पादिता आसीत्‌ तेन । 
तथापि काचित्‌ अनि्ञातचिन्ता तं सदा बाधते 
स्म । वेद्यानां द्वारा तेन चिकित्सा कारिता । 
बहूनां मार्गदर्शनं प्राप्तम्‌ । तथापि तदीयः 
रोगः तु न उपशान्तः । 

कदाचित्‌ कश्चन संन्यासी तस्य गृहम्‌ 
आगतः । रमापतेः सेवया सन्तुष्टः सः 
आशीर्वादपुरस्सरम्‌ उक्तवान्‌ - "भवान्‌ नितरां 
सज्जनः । कार्य श्रद्धया निष्ठया च क्रियते 
भवता । परमात्मा भवन्तम्‌ अनन्तसुखेन 
अनुगृह्णातु" ' इति । 

^“सुखं मम ललाटे लिखितं नास्ति इति 
भाति । अहं कार्ये सदा अवधानवान्‌ 
भवामि । तथापि, न जाने, केभ्यश्चित्‌ 
मासेभ्यः मम मनः किमर्थम्‌ अशान्तं तिष्ठति 
इति । बहुधा चिन्तनेनापि एतस्य.कारणं मया 
न ज्ञातम्‌ ' ' इति उक्तवान्‌ रमापतिः । 

रमापतेः खेदं ज्ञात्वा संन्यासी आश्चर्य 

चकितः । खेदकारणं ज्ञातुं सः रमापतिं 
विविधान्‌ प्रश्रान्‌ पृष्टवान्‌ । रमापतेः उत्तराणां 
श्रवणतः ज्ञातं यत्‌ तदीयं पारिवारिकसुखम्‌ 
उत्तमम्‌ एव अस्ति, असन्तोषकलहादिकं 
किमपि तत्र नास्ति इति । 

अतः सः किञ्चित्‌ विचिन्त्य अपृच्छत्‌ - 
^ “एतस्मात्‌ नगरात्‌ अन्यत्र किं भवतः काऽपि 
सम्पत्तिः अस्ति ?"' इति । 

“आं महास्वामिन्‌ ! पञ्चसु ग्रामेषु मम 
कृषिभूुमयः सन्ति । तत्रत्याः कृषिकाः एव 
तासां निर्वहणव्यवस्थां सम्यक्‌ निर्वहन्ति । 
प्रातिवार्षिकदेयम्‌ अपि विना लोपम्‌ आनीय 
महयं यच्छन्ति * इति अवदत्‌ रमापतिः । 

“एतासां कृषिभूमीनां कारणतः यत्र क्रापि 
असन्तोषः किं कोऽपि जातः 2 स्मृत्वा वदतु" ' 
इति अवदत्‌ संन्यासी । 

किञ्चित्कालं विचिन्त्य अवदत्‌ रमापतिः 
- ““विदुरपुरे मम पितृव्यः एकं राममन्दिरं 
निर्मापितवान्‌ आसीत्‌ । तस्य व्यवस्था- 


अमः 

निर्वहणार्थं विशाला भुमिः दानरूपेण दत्ता 
तेन । तस्मिन्‌ मन्दिरे प्रतिवर्षं रामोत्सवः 
भव्यरूपेण प्रचलति स्म पूर्वम्‌ । किन्तु सा 
भव्यता इदानीं नष्टा । ततः मम खेद: जातः 
इति तु सत्यम्‌ । तथापि सः मम अशान्तेः 
कारणं तु न । यतः तत्रत्यं फलाफलं रामाय 
एव अर्पितं मया ' इति । 

एतत्‌ श्रुत्वा संन्यासी हसन्‌ अवदत्‌ - 
"फलाफलं भगवते अर्पितम्‌ इति भावितं 
चेत्‌ कर्तव्यं न समाप्यते खलु 2 भवान्‌ तु 
मद्दिरे स्थितायाः अव्यवस्थायाः समीकरण- 
भारं भगवति आरोपितवान्‌ । एतत्‌ एव 
भवतः अशान्तेः मूलकारणम्‌ '* इति । 

“तथा न स्यात्‌ इति मम भाति । गते 
वर्षे अहं सपत्नीकः गत्वा तत्रत्यां परिस्थितिं 

परिशील्य आगतवान्‌ । सर्वम्‌ अपि सम्यक्‌ 
एव अस्ति इति मम अभासत । लोपः कस्मिन्‌ 
अंशो इति मया न अवगतम्‌ । अतः मया 
मौनम्‌ आश्रितम्‌ ' ' इति अवदत्‌ रमापतिः । 
““पुर्वजेषु यादृशी रामभक्तिः आसीत्‌ 
तादृशी भवति न दृश्यते । अतः एव भवान्‌ 
लोपस्य कारणम्‌ अज्ञात्वा एव प्रत्यागतः । 
यावत्‌ तत्र रामोत्सवः सवैभवं न प्रचलिष्यति 
तावत्‌ भवतः मनसः अशान्ति: न अप- 
गमिष्यति ' इति अवदत्‌ संन्यासी । 
"“रामोत्सवः सवैभवं प्रचलेत्‌ इति तु 
अन्यः विषयः । तस्य मम मनसः अशान्तेः 
च सम्बन्धं कमपि अहम्‌ इतोऽपि न पश्यामि 
इति स्वस्य आशयं विशदीकृतवान्‌ रमापतिः । 
तदा संन्यासी मन्दहासपूर्वकम्‌ अवदत्‌ - 
' "वत्स ! मन्दिरस्य निर्माणं यज्ञसमम्‌ । 
मब्दिरे भगवतः उपस्थितिः विशोषतः भवति । 
मब्दिरव्यवस्थायाः कारणतः तत्र उद्योगे 
नियुक्तानां जीविका अपि प्रचलति । एतस्यां 
व्यवस्थायां लोपः कोऽपि यथा न भवेत्‌ 
तथा करणं भवतः कर्तव्यम्‌ । एतत्‌ कर्तव्यं 
सम्यक्‌ करणीयम्‌ इति भवतः मनः इच्छति । 
किन्तु तत्‌ कृतं न भवति । अतः पुनरपि तत्र 
गत्वा व्यवस्थाभागः सुसुक्ष्मं परिशीलनीयः 
भवता । योग्याः जनाः व्यवस्थायां नियोज- 
नीयाः । तत्रत्या व्यवस्था दोषरहिता भवति 
चेत्‌ एव भवतः अशान्तिः अपगच्छेत्‌ ' ' इति 
अवदत्‌ संन्यासी । 
ˆ "मन्दिरस्य न्यवस्था उत्तमजनानाम्‌ 
आधीन्ये एव अस्ति इति मम दृढः विश्वासः 
अस्ति । एवं स्थिते अपि कोऽपि लोपः 

कथमपि जायमानः अस्ति इति तु आश्चर्याय '' 
इति वदन्‌ रमापतिः तत्रत्यां व्यवस्थां विवृत- 


वान - “तत्र चत्वारः अर्चकाः सन्ति । रामं 


"+ 


सीताम्‌ आञ्जनेयं च तेषु एकैकः पूजयति । 
चतुर्थः वेदपारायणं करोति निरन्तरम्‌ । 
श्रीरामसङ्खीर्तनार्थं चत्वारः सद्ीतज्ञाः नियुक्ताः 
सन्ति । पुराण-प्रवचनादिनिमित्तम्‌ एकः 
कथावाचकः अस्ति| कृष्यादिकार्यार्थं दश 
कृषिकाः सन्ति । आयव्ययादिगणनां द्रष्टुं द्रौ 
लिपिकारौ स्तः । एतां समग्रां व्यवस्थां 
गतवर्षपर्यन्तं राजशेखरः नाम कश्चन वृद्धः 
परिशीलयति स्म । तस्य परिवारजनः कोऽपि 
न आसीत्‌ इत्यतः अहोरात्रं सः मन्दिरे एव 
निवसति स्म । तस्य दिवद्धतेः अनन्तरम्‌ 
उदालकाचार्यनामकः कश्चित्‌ तां व्यवस्थां 
निर्वहति । एते सर्वे स्वकार्ये समर्थाः 
विश्वासाहं: च" इति । 

'“उदहालकाचार्यस्य नियुक्तैः अनन्तरम्‌ एव 
तत्र व्यवस्थायां शौथिल्यम्‌ आगतं स्यात्‌ 
ननु ?"' इति अपृच्छत्‌ सन्यासी । 

“"उदालकाचार्यः असमर्थः अविश्वासार्हः 
वान । सवंतोमुखसामर्थ्यं तस्य । 
आवश्यकतायां सत्यां सः पाकम्‌ अपि 
करोति । सम्मार्जने अपि नास्ति सङ्कोचः 
तस्य । मद्दिरस्य स्वच्छतां सर्वदा रक्षति सः । 
शास््रसाहित्यादिषु तस्य ज्ञानम्‌ उत्तमम्‌ 
अस्ति । सद्ीतज्ञानं बहन्‌ सः वेदज्ञः अपि । 
गणनाव्यवहारे अपि तस्य नैपुण्यम्‌ अस्ति । 
विश्वासार्हता तु प्रश्रातीता । तादृशः समर्थः 
अन्यः कोऽपि न लभ्यते इति विदुरपुरीयाः 
सर्वे तस्य प्रशंसां कुर्वन्ति ।'' 

"एतस्य तात्पर्यं सिद्धं यत्‌ सः राजशेखरात्‌ 
अपि श्रेष्ठः इति" इति अवदत्‌ संन्यासी । 
'“न तथा । राजशोखरवर्यस्य जीवने रामात्‌ 
अन्यः कोऽपि विषयः न प्रविशति स्म ।'' 
'*भवतः कथनं वस्तुस्थितितः भिन्नम्‌ 
अस्ति इति भाति मम । तत्र गत्वा स्थितिः 
दृष्टा चेदेव समस्यायाः मूलम्‌ अवगतं भवेत्‌ । 
अतः आवां विदुरपुरं गच्छाव । समस्या- 
निवारणार्थम्‌ अहं यथाशक्ति साहाय्यं 
करिष्यामि ' ' इति उक्तवान्‌ सन्यासी । 
ततः उभौ अपि विदुरपुरं गतवन्तौ । तत्र 
सर्वस्य परिशीलनात्‌ स्पष्टम्‌ अभवत्‌ यत्‌ 
उदालकाचार्यः सुयोग्यः एव इति । तदा तस्य 
विषये अन्यत्‌ अपि ज्ञातं यत्‌ पल्याः विषये 
विशोषप्रीतिमान्‌ सः पल्या सूचितेषु कार्येषु 

एव अधिकव्यापृतः भवति इति । 

तस्य पत्नी सुशीला उत्तमा महिला एव । 
रामे विशेषभक्तिः अपि अस्ति तस्याः । 
परोपकारे अपि आसक्तिः तस्याः । भक्तगणे 
मम अभिज्ञानं विशेषतः स्यात्‌ इति तस्याः 
प्रबला इच्छा । अतः सा सद्धीर्तनम्‌, अन्नदानं, 
वस्त्रदानम्‌ इत्यादीन्‌ कार्यक्रमान्‌ प्रतिदिनम्‌ 
अपि व्यवस्थापयितुम्‌ इच्छति । किन्तु सा 
एकाकिनी तत्‌ सर्वं निर्वोदुं न शक्नोति । 
अतः पतिं साहाय्यं याचते । तस्याः कार्य- 
क्रमाणां व्यवस्थापने व्यग्रः उदालकाचार्यः 
क्रचित्‌ मन्दिरकार्याणि समये निर्वर्तयितुं न 
शक्नोति । कचित्‌ सा मन्दिरस्य उद्योगिनः 
अपि स्वकार्ये योजयति । एतस्य सर्वस्य 
परिणामतः मब्दिरव्यवस्थायां शौथिल्यं 
दश्यते । 

एतत्‌ सवं ज्ञात्वा संन्यासी रमापतिम्‌ 
अवदत्‌ - “लोपः कुत्र इति तु स्पष्टम्‌ । 
अतः रमापतेः स्थाने तदीया पत्नी सुशीला 
एव नियोज्यते चेत्‌ समस्या परिहृता 
भविष्यति" * इति । 


' "किन्तु मब्दिरव्यवस्थानिर्वहणे तस्याः 
कौशलम्‌ अनुभवः वा सर्वथा नास्ति खलु ! '' 
इति अवदत्‌ रमापतिः । 

' “किं तेन ? यद्यपि तस्याः तादृशं सामर्थ्य 
नास्ति, तथापि सा सामर्थ्यवतः द्वारा कार्य- 
सम्पादनकलां जानाति । गौरवप्राप्तीच्छा 
तस्याः प्रबला अस्ति । व्यवस्थापकपदे 
नियोजनेन तस्याः सा अपेक्षा पूर्णां भवति । 
ततः तृप्ता सा उदालकाचार्यद्रारा कार्याणि 
कारयिष्यति । उद्ालकाचार्यः तु पदाभावे 
सत्यपि पलनीप्रेम्णा कार्यं कुर्यात्‌ एव । अतः 
समस्या निश्चयेन परिहता भविष्यति! ` इति 
सविश्चासम्‌ अवदत्‌ सन्यासी । 

संन्यासिना यथा सुचितं तथैव कृतवान्‌ 
रमापतिः । ततः अल्पे एव काले राममन्दिरे 
पूर्वतनं वैभवं दृष्टिगोचरं जातम्‌ । सर्वे 
सुशीलायाः साम्यं प्रशंसन्ति स्म इत्यतः 
सुशीला तृप्ता जाता । पल््या सूचितस्य 


कार्यस्य करणात्‌ एव स्वस्य सार्थक्यं भावयन्‌ 


उद्ालकाचार्यः अपि मन्दिरकार्ये आत्मानं 


पूर्णतः नियोजितवान्‌ । 





कावेरीतीरपरयाणम्‌ -८ 
प्राचीनः जलबन्धः 


* वणम्‌ - जयन्ती महालिङ्गम्‌ 
* चित्रम्‌ ~ गौतमसेनः 


ति च्डपीग देवालयानां निमित्तं यथा 
तथैव अष्टादषरो नवदशे च शतके आंग्लेये 
निर्मितानां क्रिस्तालयानां, नगर-पालिकादिः 
सर्वकारीयभवनानां निमित्तम्‌ अपि प्रसिद्धम्‌ 
अस्ति । "कैष्ट चर्च्‌" १७६६ तमे वर्ष निर्मितम्‌ 
_ कासारस्य उत्तर भागे । सेण्ट्‌ जास चच १८१६ 
तमे वर्षे सेनानिवेशस्य दक्षिणे भागे निर्मितम्‌ । 
अवर लेडी आफ्‌ लाईस केथोलिक्‌ चर्च ' इत्येतत्‌ 
१८४० तमे वर्षे कासारतीरे निर्मितम्‌ । यस्मिन्‌ 
¦ भवने लाड क्लैवः निवसति स्म, तच्च भवनम्‌ 
ह ष्च. =~ , इदानीं सेण्ट्‌ जोसेफ महाविद्यालयस्य अङ्गम्‌ 
अस्ति । 
सेण्ट्‌ जा्त्‌ चच श्रीरदद्रीपे तिरुवनैकप्रदेरो जम्बुके श्वर 
` महादेवस्य मन्दिरम्‌ अस्ति । एतस्य मद्दिरस्य भव्यता अत्यपूर्वा । मन्दिर-शिखर गगनचुम्बि । 
अनेकैः स्तम्भैः, मनोहरे 
शिल्पैः च विभूषिता 
प्रशालाः मन्दिरशो भा 
वर्धयन्ति  क्रिस्तीये प्रथम र 
शतके सद्धमराजानां काल ) 
एतत्‌ मन्दिरं निर्मितम्‌ इतक 
श्रूयते । एतत्‌ मन्दिरं 
कोचेद्धत्रन्‌नामकः चोलराज ५ ्‌ 
निर्मापितवान्‌ । ~ (य 55 = तं 
अब्लिद्धमब्दिरं भूमेः इख ल्त 1: (0 4 
तावदधस्तनस्तरे अस्ति यत्‌ "आ र इ 1५ 
मन्दिरं परितः जलं दृश्यते ॥| | = । | ॥ =-=. 
सदापि । अतः एव "अब्‌ क्ल नप) र ए 
लिद्धम्‌' इति नाम । मन्दिर- च ह 
निर्माणतः पूर्वं तस्मिन्‌ स्थले | 
जम्बुवनम्‌ आसीत्‌ । तत्र 
चन्दमामा ्‌ ३५ | जुलै - २००० 

कस्यचित्‌ वृक्षस्य अधः एकंशिवलिद्धम्‌ आसीत्‌ । 
कश्चन गजः कश्चन ऊर्णनाभश्च शिवस्य भक्तो 
आस्ताम्‌ । पर्णादयः अवकारः लिद्खस्य उपरि 
यथा न पतेयुः तथा जालं निर्माति स्म ऊर्णनाभः । 
गजस्तु कावेरीनदीतः जलम्‌ आनीय अभिषेकं 
करोति स्म । अभिषेककारणतः ऊर्णनाभजालं 
विनष्टं भवति स्म । एतस्य कारणतः तयोः उभयोः 
मध्ये विवादः उत्पन्नः । एकदा नितरां कुपितः 
ऊर्णनाभः गजस्य शुण्डां प्रविश्य तम्‌ अदशत्‌ । 
ततः गजः प्राणैः वियुक्तः अभवत्‌ । एषः 
ऊर्णनाभः एव अग्रिमे जन्मनि उैयर्‌ चोलराजवंशो 
कोचेद्धन्ननूनाम्ना जनम प्राप्तवान्‌ इति रेति 
श्रूयते । | 

एतस्य मन्दिरस्य चत्वारि परिक्रमणावरणानि 
सन्ति । आवरणधित्तयः विशालैः द्वेः उन्नतैः 
स्तम्भैः च शोधिताः सन्ति। द्वितीया तृतीया 

च आवरणभित्तिः त्रयोदशे 
क्रिस्ताब्दे निर्मिता । चतुर्थे 
आवरणे अखिलाण्डेश्चरी- 
देव्याः मद्दिरम्‌ अस्ति । 
तस्मिन्‌ देव्याः भव्या मूर्तिः 
विराजते । देव्याः नेत्रकान्तिः 
दृष्टा चेत्‌ भासते यत्‌ एषा 
सजीवा एव इति । पूर्वम्‌ 
एतस्याः नेत्रयोः उग्रता 
आसीत्‌ इति श्रूयते । 
तत्कारणतः कोऽपि गर्भगृहे 
दीर्घकालं स्थातुं न शक्नोति 
स्म । शद्ुराचार्यः यदा एतत्‌ 
मद्िरम्‌ आगतः तदा सः 
चक्राद्धितं कर्णपुष्पं धारित- 
वान्‌ । ततः देव्याः रूपं सोम्यं 
जातम्‌ । ख्यातः सद्धीतविद्रान्‌ 
मुत्तुस्वामिदीक्षितः कर्णाटक- 
सद्धौीतस्य त्रिषु रत्नेषु 
अन्यतमः । देव्याः मधुरं रूपं दृष्टा नितराम्‌ 
आनन्दितः सः कर्णमशुरः शब्दैः देव्याः 
प्रार्थनापद्यानि रचितवान्‌ । 

तिरुवनैक्रमन्दिरं पवित्रेषु शे वमन्दिरेषु 
अन्यतमम्‌ अस्ति । चोलराजाः यथा तथैव 
होयूसलाः, पाण्ड्याः, नायकाः च एतस्मे मन्दिराय. 
प्रभूतं दानं यच्छन्तः पोषणं कृतवन्तः । गतेषु 
शतकेषु बहुवारम्‌ एतस्य मब्दिरस्य विस्तारणं 


^ 
छ, 


` पुनर्निर्माणं च जातम्‌ । कर्णाटकयुद्धकाले 


आंग्लेयेभ्यः रक्षणार्थं फ्रान्सीयाः एतत्‌ जम्बुकेश्चर- 
मब्दिरं शरणं गत्वा अत्रैव अस्त्रसङ्कहं कृतवन्तः 
आसन्‌ । 

श्रीरद्धद्रीपतः द्विकिलोमीटरदूरे कोलेरून्‌- 
नामिका (कोलेडन्‌ इति अपरं नाम) शाखानदी 
कावेरीतः पृथग्भूय प्रवहति । एतस्मिन्‌ स्थाने 
जलबन्धः निर्मितः अस्ति । करिकलानूनामकः 


चोलराजः एतं जलबन्धं निर्मापितवान्‌ इति श्रूयते । द्वितीये क्रिस्तशतके सः राजा आसीत्‌ । कृष्यर्थं 
कावेरीजलस्य उपयोगं प्राप्तुं, महापूरस्य नियन्त्रणार्थं च कृतः प्रथमः प्रयासः एषः । स च जलम्बन्धः 
३२९ मीटरदीर्घः, १२-१८ मीटर्विस्तृतः, ४-५ मीटरगभीरः च आसीत्‌ । मूलरूपः जलबन्धः 
इदानीं नास्ति । यतः आंग्लेयाः आभियान्रिकाः सर्‌ आर्थर्‌ काटनूवर्यस्य मार्गदर्शनेन “कावेरीडेल्रा' 
योजनायाः अद्धतया १८०० तमे वर्षे एकं नूतनं जलबन्धं निर्मितवन्तः । १८०६ तमे वर्षे जलबन्धस्य 
ओन्नत्यं वर्धितम्‌ । १८३ ० तमे वर्षे जलनियन्रककवाटाः (स्करूज्‌ गेट्‌ ) योजिताः । जलबन्धनिर्माणसमये 
तैः प्राचीनस्य जलबन्धस्य अस्तित्वं ज्ञातम्‌ । सामान्यान्‌ शिलाखण्डान्‌ मूत्तिकाबन्धविरोषं च उपयुज्य 
निर्मितः सः जलबन्धः नद्याः प्रचण्डप्रवाहाघातं सहते स्म यत्‌ तत्‌ दृष्टा ते आश्चर्यचकिताः । इतः ३२ 
कि.मी .दुरे १८३६-३८ वर्षयोः मध्यकाले अपरः जलबन्धः तैः निर्मितः । एषः ७० मीटर्‌दीर्घः, 
२ मीटर्‌ - उन्नतः च आसीत्‌ । एतस्मिन्‌ २३ जल-नियन्त्रककवाटाः योजिताः आसन्‌ । १८९०- 
१९०४ वर्षयोः मध्यकाले समग्रस्य एतस्य जलबन्धस्य पुनर्निर्माणं जातम्‌ । 
मुख्यजलबन्धस्य किञ्चिदनन्तरं कि.मि दुरे १८५१ तमे वर्षे कावेरी-वेन्नार नियन्रकबन्धः 
निर्मितः, यश्च कावेर्याः 
म्‌ख्यसहायकनदौीना 
जलापृतिं परिरक्षति । 
कावेय्यां: सहायकनद्यः 
वेन्नार्‌ वडावर, कन्नानार, 
बामनी, कुदरामुद्री इत्येताः । 
एतासां नदीनां कारणतः 
कावेरीपरिसरे कृषिसमृद्धिः 
दश्यते विशेषेण । 
मुख्यजलबन्धस्य उत्तर- 
भागे गंद्धैकोण्डचोलपुरम्‌ 
अस्ति । एतत्‌ नगरं राज- 
राजस्य राजेन्द्रचोलस्य 
प्राचीनराजधानी आसीत्‌ । 
सः भव्यं बृहदीश्चरमद्दिरं 
निर्मापितवान्‌ । तस्य गर्भगृहे 
३. ९मीटर्‌-उन्नतं शिवलिद्धं 
प्रतिष्ठापितवान्‌ सः। 
दक्षिणभारते स्थितेषु 
शिवलि्खेषु बृहत्तमम्‌ एतत्‌ । 
` उत्तर-भारतीयं विजयम्‌ 


मुख्यः जलबन्धः 

उपलक्ष्य स्मारकरूपेण सः एतत्‌ मन्दिर 
निर्मापितवान्‌ । तदीया सेना बद्धालसीमापर्यन्तं गत्वा 
प्रत्यागमनसमये पवित्रं गद्धाजलम्‌ आनीतवती 
आसीत्‌ । अतः राजेन्द्रचोलः “गद्धैकोण्डाचोलः' 
(गङ्खां यः दक्षिणभारतम्‌ आनीतवान्‌ सः) इत्यपि 
निर्दिश्यते । मद्दिरस्य वास्तुकलासौन्दर्य राजराजीय- 
तज्ञावूरीयमन्दिरस्य सोन्दर्यात्‌ न अवरा । यद्यपि 
एतत्‌ विशाले प्रदेशे प्रसृतम्‌ अस्ति, तथापि एतस्य 
अड्ालिकानाम्‌ ओत्नत्यं न अत्यधिकम्‌ । वास्तुकला 
\ तु अत्यपूर्वां अत्रत्या । महामण्डपस्य अभिमुखं 


` ` कौ अनिः ~ 

स्थितः नन्दी तञ्जावूरीयनन्दी इव एव अस्ति । एतत्‌ नगरं किमर्थ शिधिलावस्थाम्‌ अवाप्नोत्‌ इति 
तु न ज्ञायते । 

अग्रिमेषु शतकेषु कोऽपि राजा एतस्य मन्दिरस्य विषये अवधानं न दत्तवान्‌ । कोलेरून्‌ूजलबन्धस्य 
निर्माणार्थम्‌ आङ्ग्लेयाः आभियान्रिकाः एतस्य भित्तेः शिलानाम्‌ उपयोगं कृतवन्तः । 

पूर्वम्‌ तञ्जावृरुपरिसरस्थः समग्रः प्रदेशः चोलमण्डलनाम्ना निर्दिश्यते स्म । एतस्मात्‌ एव स्पष्ट 
भवति यत्‌ अत्र चोलानां प्रभावः कियान्‌ आसीत्‌ इति । नवमे शतके एव राजा विजयालयचोलः 
तञ्जावूरुनगरं वशीकृत्य स्वराजधानीं कृतवान्‌ आसीत्‌ । सद्धमकाले कावेरीपरिसरः समग्रः 
चोलराजवंशीयानाम्‌ अधीनः आसीत्‌ । विजयालयस्य, तत्पुत्रस्य आदित्यस्य च काले चोलराजाः 
पुनरपि शक्तिशालिनः सञ्जाताः । तौ दक्षिणभारते एकं प्रबलं साम्राज्यं प्रतिष्ठाप्य शासनं कृतवन्तौ । 
त्रयोदशशतकान्तं यावत्‌ तेषां शासनम्‌ अबाधितम्‌ आसीत्‌ । 

तरङ्किण्याः बुद्धिमत्ता 


दकव श्यामः विंशतिवर्षीयः जातः तदा 

कदाचित्‌ पितामही तं स्वसमीपम्‌ आहूय 
- “वत्स । इदानीं यद्यपि भवान्‌ प्रौढः अस्ति 
तथापि नितरां मुग्धः, लोकव्यवहारे अनिपुणः 


। विलक्षणे एतस्मिन्‌ प्रपञ्च जीवितुं यत्‌ 


कोशलम्‌ आवश्यकं तत्‌ सर्वथा नास्ति 
भवतः । एतस्मिन्‌ ग्रामे स्वे भवतः स्वभावं 
जानन्ति । महता परिश्रमेण मया भवदर्थं 
दशसहस्रं रूप्यकाणि सञ्चितानि सन्ति । 
एतानि स्वीकृत्य भवान्‌ नगरं गत्वा दश धेनुः 
क्रीत्वा क्षीरवाणिज्येन जीवनं करोतु । धेनवः 
मानवाः इव न वश्चयन्ति भवन्तम्‌ । यदि 
भवान्‌ अत्रैव वसेत्‌ तर्हिं एतद्प्रामीणाः 
भवदीयं धनं वश्चनया वशीकुरु: ' ' इति उक्त्वा 
धनग्रिं ए्यामाय दत्तवती । 

दैवसंयोगात्‌ तद्दिने रात्रौ एव सा परलोकं 
श्रितवती । 

श्यामः श्रद्धया पितामह्याः अन्त्यसंस्कारं 
कृतवान्‌ । “पितामह्या यथा उपदिष्टं तथैव 
करणीयं मया' इति निश्चित्य सः नगरगमन- 


सत्नाहम्‌ आरब्धवान्‌ । नगरं गत्वा आदौ 
प्रकोष्ठः कोऽपि अन्वेष्टव्यः खलु वासार्थम्‌ 2 
“यावत्‌ प्रकोष्ठः न प्राप्यते तावत्‌ धनं कुत्र 
वा रक्षणीयम्‌ ?' इति प्रश्रः श्यामस्य पुरतः 
उपस्थितः । शग्रामप्रमुखाय न्यासरूपेण धनं 
समर्प्यं नगरं गत्वा प्रकोष्ठम्‌ अन्विष्य 
प्रत्यागत्य धनं नेष्यामि ' इति सः निर्णीतवान्‌ । 
अतः धनग्रनयिं स्वीकृत्य ग्रामप्रमुखस्य गृह 
गतवान्‌ सः । 

तत्समये ग्रामप्रमुखस्य तत्पल्याः च कलहः 
प्रवर्तमानः आसीत्‌ । केषाञ्चित्‌ दिनानाम्‌ 
अनन्तरम्‌ आगमिष्यन्त्याः मातुः निमित्तम्‌ 
उत्तमा एका शाटिका क्रेतव्या इति पल्याः 
इच्छा । किन्तु महाकृपणः ग्रामप्रमुखः एतत्‌ 
निराकृतवान्‌ । अतः तत्पत्नी नितरां क्रुद्धा । 
श्यामस्य आगमनं दृष्टा सा कोपेन एव अन्तः 
गतवती । 

श्यामः धनग्रनयिं ग्रामप्रमुखाय दत्तवा - 
ˆ "दिनद्वयाभ्यन्तरे नगरतः प्रत्यागत्य धनं 
नेष्यामि । तावत्‌ भवता एतत्‌ सुरक्षिततया 


"सुभद्रा ४ 





स्थापनीयम्‌ ' ' इति प्रार्थितवान्‌ । 

तदा ग्रामप्रमुखः - "अवश्यं रक्षिष्यामि । 
परोपकारः मम धर्मः'' इति हसन्‌ अवदत्‌ । 

तस्मिन्‌ एव काले पाकशालायां स्थितायाः 
क्रो धतप्तायाः ग्रामप्रमुखपल्याः हस्तात्‌ 
जलघटः पतितः भग्नः च । ततः महान्‌ शब्दः 
अपि उत्पन्नः । तं श्रुत्वा श्यामः अपृच्छत्‌ - 
"कः शब्दः सः 2" इति । 

'“भूकम्पस्य आरम्भस्य सूचकः शाब्दः 
सः । भवान्‌ शीघ्रं निर्गच्छतु इतः'' इति 
अवदत्‌ ग्रामप्रमुखः । श्यामस्य उपस्थितो 
अपमानकरघटना काऽपि न प्रवर्तेत इति 
चिन्तयित्वा श्यामं शीघ्रं ततः प्रेषयितुं तथा 
उक्तवान्‌ आसीत्‌ सः । 

श्यामः नगरं गत्वा गृहप्रप्त्यर्थं बहुधा 

अन्वेषणं कृतवान्‌ । किन्तु योग्यं भाटकगृहं 
न प्राप्तम्‌ । निरन्तराटनात्‌ सः नितरां श्रान्तः । 
महती पिपासा तम्‌ अबाधत । अतः 
जलप्राप्त्यथं सः एकस्य गृहस्य द्वारं 
ताडितवान्‌ । 

“"कः भवान्‌ ? किम्‌ आवश्यकम्‌ ?.! 
इति पृच्छन्ती काचित्‌ षोडशी तरुणी द्वारम्‌ 
उद्धाटितवती । 

“किं किञ्चित्‌ जलं लभ्येत ? महती 
पिपासा मम'* इति अवदत्‌ श्यामः । 

“तात ! कोऽपि आगतः अस्ति, पश्यतु" 
इति उच्चैः उक्त्वा जलम्‌ आनेतुम्‌ अन्तः 
गतवती सा । 

पुत्र्याः आह्वानं श्रुत्वा बहिः आगतः 
बालमुकुन्दः अवदत्‌ - "*वराकी मम पुत्री 
भवन्तं दृष्टा भीता सती माम्‌ उच्चैः आहूतवती 
इति मन्ये । नूतनात्‌ आगन्तुकात्‌ बिभेति 
सा । किं करवाम, विशाले एतस्मिन्‌ गृहे 
अहं, मम पुत्री तरङ्किणी च निवसावः । समीपे 
कस्यापि गृहम्‌ अपि नास्ति । गृहस्य कञ्चन 
भागं भाटकाय दद्मः चेत्‌ प्रतिवेशी लभ्यते 
इति चिन्तनं मम । किन्तु नगरसीमाप्रदेशे 
स्थितम्‌ एतत्‌ गृहं प्रति आगन्तुं कोऽपि न 
इच्छति ' इति । 

तावता तरद्धिणी जलम्‌ आनीय दत्तवती । 
श्यामः जलं पीत्वा नगरं प्रति स्वस्य 
आगमनस्य कारणं बालमुकुन्दं विस्तरेण 
निवेद्य अवदत्‌ - “यदि अत्र धेनुपालनं भवतः 
आक्षेपाय न स्यात्‌ तर्हिं योग्यं भाटकं दत्त्वा 
एतस्मिन्‌ गृहे स्थातुम्‌ अहं सिद्धः ' ' इति । 

एतत्‌ श्रुतवतः बालमुकुन्दस्य मुखं 

विकसितम्‌ । सः सन्तोषेण अवदत्‌ - ' धेनवः 
पवित्राः । मम गृहस्य पाश्च ताः सन्ति चेत्‌ 
सोभाग्यं प्रवृद्धम्‌ इव । कदा आगन्तुम्‌ इच्छति 
भवान्‌ 2 भाटक भवदिच्छानुगुणं भवतु ' 
इति । 

तदा तरद्धिणी - ""तथा कथनं न युक्त 
तात ! व्यवहारे अस्पष्टता न भवेत्‌ । भाटकं 
कियत्‌ इति इदानीम्‌ एव निश्चयः वरम्‌ '' 
इति पितरम्‌ उक्त्वा श्यामम्‌ उद्दिश्य - 
““प्रतिमासं द्विशतं रूप्यकाणि भाटकरूपेण 
दातव्यानि" ' इति अवदत्‌ । 

भाटकगृहस्य अप्राप्त्या नितरां निराशः 
आसीत्‌ श्यामः । पानजलयाचनार्थ यत्र गतं 
तत्रैव भाटकगृहम्‌ अपि प्राप्येत इति तस्य 
निरीक्षा सर्वथा न आसीत्‌ । अतः सः 
तरद्धिण्या सूचितस्य भाटकस्य दानम्‌ 
अद्धीकृत्य - '"दिनद्वयाभ्यन्तरे वासार्थम्‌ 
आगमिष्यामि" * इति उक्त्वा ततः निर्गतवान्‌ । 

ग्रामं प्राप्य सः ग्रामप्रमुखस्य गृहं गत्वा 
आत्मना दत्तं धनं प्रतियाचितवान्‌ । 

तत्समये ग्रामप्रमुखः मित्रैः सह जल्पनं 
कुर्वन्‌ आसीत्‌ । सः आश्चर्य क्रोधं च प्रकटयन्‌ 
- ““किं धनम्‌ ? कदा दत्तम्‌ 2 किम्‌ एतत्‌ 
उच्यते भवता ?'' इति अपृच्छत्‌ । 

"“श्रीमन्‌ ! द्वित्िभ्यः दिनेभ्यः पूर्वं यदा 
` भूकम्पः आरब्धः आसीत्‌ तदा मया धनग्रनिः 
भवते दत्तः खलु ' ' इति उक्तवान्‌ श्यामः । 

एतत्‌ श्रुत्वा उच्चैः हसन्‌ भूस्वामी - "आ 
जन्मनः मया भूकम्पः एव न दृष्टः । मित्राणि । 
किं भवद्भिः वा कोऽपि भूकम्पः दृष्टः ?'' 
इति उक्तवान्‌ । पार्श्वस्था सर्वे हसितवन्तः । 

` "पितामह्याः मरणस्य अनन्तरं भवतः 
मतिभ्रशः जातः इति मन्ये । तदर्थम्‌ एव 
दशसहस्रं रूप्यकाणि स्वीकर्तुम्‌ आगतः 
भवान्‌ ! रे, मूर्खं । निर्गच्छतु इतः । इतः परं 
कुत्रापि एतादृशी अविवेकिता न दर्शनीया" ' 
इति तिरस्कारभावेन उक्तवान्‌ ग्रामप्रमुखः । 

ग्रामप्रमुखस्य मुखात्‌ एतादृशं वचनं श्रुत्वा 
श्यामः दिग्भ्रान्तः । तस्य मुखं कान्तिहीनं 
जातम्‌ । सः किद्भुर्तव्यतामूढः जातः । 

निराशः सन्‌ सः नगरं गत्वा बालमुकुन्दं 
प्रवृत्तं समग्रं विस्तरेण निवेदितवान्‌ । तत्समये 
तरद्खिणी अपि पारश एव आसीत्‌ । सर्व श्रुत्वा 
बालमुकुन्दः अवदत्‌ - ' “मित्र ! स्वं ललाट- 
लिखितम्‌ ! लब्धम्‌ अपि कोऽपि वश्चनया 
अपहृतवान्‌ चेत्‌ असहायाः वयं किं वा कर्तं 

शक्नुयाम ? अहो, सर्वं विधिविलसितम्‌ !'' 
इति । 

तदा तरद्धिणी उक्तवती - "किमर्थम्‌ एवम्‌ 
उच्यते तात ! ग्रामप्रमुखः वश्चनया दशसहस्रं 
रूप्यकाणि वशीकर्तुं न अर्हति । ततः धनं 
प्रतिप्राप्तुं प्रयासः करणीयः एव ' ' इति । 

' “तत्‌ कथं शक्येत वत्से ! श्यामेन 
न्यासरूपेण दशसहस्रं रूप्यकाणि दत्तानि 
इत्यत्र नास्ति प्रमाणं किमपि । ग्रामप्रमुखः 
धनिकः अधिकारवान्‌ च । तेन सह कलहः 
अपि क्लेशाय'* इति निराशया उक्तवान्‌ 
बालमुकुन्दः । 

ˆ"अलं निराशया । धनस्य प्रतिप्राप्तयुपायम्‌ 
अहं सुचयामि । तदनुगुणं भवद्र्यां व्यवहृतं 
चेत्‌ धनं निश्चयेन प्रतिप्राप्यते"' इति उक्त्वा 

ठर 


तरद्किणी स्वयोजनां विवृतवती । 

ततः तौ एकां पेटिकां स्वीकृत्य नगरात्‌ 
निर्गतवन्तौ । 

बालमुकुन्दः पेटिकया सह गत्वा ग्राम- 
प्रमुखस्य गृहे आसन्दे उपविष्टवान्‌ । श्यामः 
गृहात्‌ बहिः मार्गे स्थितवान्‌ । ग्रामप्रमुखः 
बालमुकुन्दं दृष्टा अपृच्छत्‌ - **महोदय । 
कः भवान्‌ ? किमर्थम्‌ आगतं भवता 2'' 
इति । 

बालमुकुन्दः अवदत्‌ - ` महाशय । 
भवतः न्यायनिष्ठतां श्रुत्वा अहम्‌ अत्र 
आगतः । एतस्यैव ग्रामस्य यामस्य भावी 
श्रशुरः अस्मि अहम्‌! ' इति । 

एयामनामश्रवणात्‌ ग्रामप्रमुखः किञ्चिदिव 
भीतः सन्‌ अपृच्छत्‌ - “मया किं वा साहाय्यं 
करणीयम्‌ 2" इति । 

तदा बालमुकुन्दः अवदत्‌ - ^'अल्पं 
साहाय्यम्‌ अपेक्ष्यते एव । एतस्मिन्‌ ग्रामे 
राममन्दिरे एव शयामस्य विवाहः प्रचलेत्‌ इति 
तदीयपितामह्याः अपेक्षा आसीत्‌ । विवाह- 
व्ययार्थं मया षष्टिसहस्नं रूप्यकाणि 
आनीतानि । तानि न्यासरूपेण रक्षणीयानि 
भवता । आवश्यकतानुसारं वयं तदा तदा 
ततः किञ्चित्‌ किञ्चित्‌ स्वीकरिष्यामः । भवतः 
सद्‌व्यवहारः मया बहुधा श्रुतः । 
भवदधीनीकृतं धनं सुरक्षिततया स्थास्यति इति 
विचिन्त्य अत्र आगतं मया'' इति । 

"किम्‌ अधिककथनेन ? भवतः सेवां 
कर्तुं भगवता एव कल्पितः अवकाशः एषः ' ' 
इति विनयेन अवदत्‌ ग्रामप्रमुखः । 

अत्रान्तरे श्यामः अन्तः आगत्य उक्तवान्‌ 


चन्दमामा 


वी क 


| 


- "ह्यः आगतः अहं, दिनद्वयात्‌ पूं 
न्यासरूपेण दत्तं धनं यदा प्रतियाचितवान्‌ तदा 
पृष्टं भवता - कदा दत्तम्‌ इति । यदिन मया 
धनं दत्तं तस्मिन्‌ दिने भवतः पत्नी कुपिता 
आसीत्‌ । पाकशालातः आगतं शब्दं श्रुत्वा 
अहं पृष्टवान्‌ - कः शब्दः एषः इति । तदा 
भवता उक्तम्‌ आसीत्‌ - भूकम्पः आरब्धः 
इति । किं स्मृतं भवता ?'' इति । 
ग्रामप्रमुखः प्रीत्या यामस्य स्कन्धे हस्तं 
स्थापयित्वा - "भवता न्यासरूपेण दशसहस्रं 
रूप्यकाणि दत्तानि इति ह्यः अपि अहं स्मरामि 
स्म । तथापि विस्मृतम्‌ इव अभिनयः कृतः । 
स च भवतः हिताय एव । मत्पाश्चं ह्यः ये 
आसन्‌ ते ऋणप्राप्त्यर्थम्‌ आगताः आसन्‌ । 
मया तेभ्यः ऋणदानं निराकृतम्‌ । ते तु त्वरया 
धनम्‌ अपेक्षन्ते स्म । यदि तेषां पुरतः धनं 
दद्यां तर्हिं उपायेन ते तत्‌ वशीकुरयुः एव । 
भवान्‌ लोकव्यवहारानभिज्ञः इत्यतः मया तथा 
कृतम्‌ । एषोऽहं भवतः धनं प्रत्यर्पयामि ' 
इति उक्त्वा अन्तर्भागतः धनग्रन्थिम्‌ आनीय 
श्यामाय दत्तवान्‌ । श्यामः धनं स्वीकृत्य 


ततः निर्गतवान्‌ । तदा बालमुकुन्दः स्यूतं 
गृहीत्वा उत्तिष्ठन्‌ - ' "भवतः कथनात्‌ मया 
ज्ञातं यत्‌ श्यामः व्यवहारे अचतुर: मन्दमतिश्च 
इति । एतादशाय मया पुत्री सर्वथा न दीयते । 
उपकृतवते भवते अनेके धन्यवादाः ' इति 
उक्त्वा ततः निर्गतवान्‌ । 

द्वारं प्रति आगतं धनं हस्तगतं न जातम्‌, 
इति स्वगतं वदन्‌ खेदेन आसन्दे उपविष्टवान्‌ 
ग्रामप्रमुखः । 

अनन्तरदिने स्ववस्तुभिः साकं बाल- 
मुकुन्दस्य गृहं प्रति गतः श्यामः - “भवतोः 
साहाय्येन एव मया नष्टप्रायं धनं प्रतिप्राप्तम्‌ । 
वासार्थं गृहम्‌ अपि प्राप्तम्‌ । न जाने, एतस्मात्‌ 
ऋणात्‌ मुक्तिः कथम्‌ इति'' इति कृतज्ञता- 
पूर्वकम्‌ उक्तवान्‌ । 

' "मम पुत्र्याः परिणयेन । मम पुत्र्याः 
बुद्धिमत्ता भवतः श्रमशीलता च सम्मिलतः 
चेत्‌ सुवर्ण सोगन्ध्यसंयोगः इव" " इति अवदत्‌ 
बालमुकुन्दः । 

ततः तरद्धिणी-ष्यामयोः विवाहः शुभे 
मुहूर्ते सम्पन्नः । तौ सुखेन जीवितवन्तौ । 

सत्यम्‌ एव जयते 
रामपुरराज्यं विश्वदेवः नाम राजा पालयति स्म । सः सर्वदा विलासे मग्नः भवति स्म । 
राज्यशासने अपि आसक्ति न वहति स्म । 
तस्य मन्त्री विजयसेनः । राज्ञः प्रीतिः कथं सम्पादनीया इति सः जानाति स्म । सर्वदा राज्ञः 
मुखस्तुतिं करोति स्म सः । "मम शासनं कथम्‌ अस्ति ?* इति राजा यदा पृच्छति स्म तदा मन्त्री 
। वदति स्म - “भवतः राज्यशासनम्‌ अपूर्वम्‌ ! अस्मद्राज्यं नन्दनवनतुल्यं करिष्यति भवान्‌"! 
इति । 

सेनाविषये राज्ञा पृष्टः मन्त्री वदति स्म - ““अस्माकं सेना सर्वसमर्थां अस्ति । सुसज्जा च 
अस्ति । अस्मद्राज्यं कोऽपि कटाक्षेण अपि द्रष्टुं न शक्नोति" इति । 

अतः राजा चिन्तयति स्म - “मम राज्यं सुसमृद्धम्‌ अस्ति । प्रजाः च सर्वाः सन्तुष्टाः सन्ति । 
अस्मद्राज्यं जेतुं कोऽपि न शक्नोति" इति । 

राजा सभायाम्‌ अपि तदा तदा पृच्छति स्म - ““मम शासनं कथम्‌ अस्ति 2" इति । 
सभासदः सर्वे - “बहु उत्तमम्‌ अस्ति" इति वदन्ति स्म । 

एकदा कश्चन प्रजाप्रतिनिधिः उक्तवान्‌ - “प्रभो, ओद्धत्यार्थ क्षन्तव्यः अयं जनः । देशे 
शासनव्यवस्था इदानीं नितरां दुर्बला अस्ति । अधिकारिणः भ्रष्टाः जाताः । प्रजाश्च असन्तुष्टाः 
सन्ति । सैनिकाः स्वेच्छाचाराः । आलस्येन लुण्ठनेन विलासमग्नतया च ते दिनानि यापयन्ति । 
एषा एव स्थितिः अनुवर्तिष्यते चेत्‌ अस्माकं देशः अधोगतिं यास्यति ' ' इति । 

एतत्‌ श्रुत्वा राजा क्रुद्धः । सः भटान्‌ आज्ञापितवान्‌ - “एतं कारागारे स्थापयन्तु" इति । भटाः 
तथैव कृतवन्तः । 
मासाः गताः । देशो तत्र तत्र राजविरोधः आरब्धः । भ्रष्टाः अधिकारिणः परिवर्तनीयाः इति 
वदन्तः जनाः कोलाहलं कृतवन्तः । राजा सेनां प्रेषयित्वा तेषां निग्रहार्थं प्रयलं कृतवान्‌ । एतेन 
राजविरोधः प्रवृद्ध, देशे इतरत्र अपि प्रसृतः च । राजा चिन्ताक्रान्तः जातः । शासनव्यवहारः 
कथं समीकरणीयः इति चिन्ता तस्य आरब्धा । अतः सहजतया शासनव्यवहारे तस्य अवधानं 
जातम्‌ । 

दिनेषु गतेषु गढचराणां द्वारा सः देशस्य अधोगतिं क्रमेण ज्ञातवान्‌ । महतीम्‌ अव्यवस्था 
ज्ञात्वा सः नितरां विषण्णः । मन्त्री, केचन अधिकारिणः च अक्रमेण प्रभूतं धनं सम्पादितवन्तः 
सन्ति इत्यपि तेन ज्ञातम्‌ । राजा व्याकुलः जातः । 

“स्वार्थपरायणे मन्त्रिणि विश्वस्य मया अनुचितं कृतम्‌ । मम देशः कीटैः भक्षितः वृक्षः इव 
दुर्बलः अस्ति । यदि एतं समीकर्तुम्‌ अहम्‌ अवधानं न दास्यामि तर्हिं अचिरात्‌ एव मम देशः 
शत्रुवशं `गच्छेत्‌' इति चिन्तयित्वा राजा अक्रमसम्पत्ति सम्पादितवतां विचारणां कारितवान्‌ । तत्र 
मत्रिप्रभृतीनाम्‌ अपराधः सिद्धः अभवत्‌ । राजा तान्‌ सर्वान्‌ कारागारं प्रति प्रेषितवान्‌ । 
सत्यवादिनं च प्रजाप्रतिनिधिं कारागारात्‌ विमोच्य मन्त्रिपदे नियोजितवान्‌ । 

महाभारतम्‌ 


्योधनेन पृष्टः भीष्मपितामहः उभय- 
ुषकषयो : सैन्यस्य स्वरूपं विस्तरेण 
विवृतवान्‌ । शिखण्डिप्रस्तावः यदा आगतः 
तदा सः अवदत्‌ यत्‌ अहं तं न मारयिष्यामि, 
सः स्वयं युद्धं कर्तुम्‌ आगमिष्यति चेदपि अहं 
तं मारयितुं शस्त्र न उन्नेष्यामि इति । 
एतत्‌ श्रुत्वा दुर्योधनः अपृच्छत्‌ - ““शत्रून्‌ 
सर्वान्‌ नाशयिष्यामि इति भवता एव प्रतिज्ञा 
कृता । तथापि शिखण्डिनं न मारयिष्यामि 
इति किमर्थम्‌ उच्यते 2'' इति । 
तदा भीष्मः अवदत्‌ - “सा च काचित्‌ 
दीर्घा कथा । प्रसद्खवशात्‌ तद्विषये चर्चां 
आगता इत्यतः तां विस्तरेण कथयिष्यामि । 
मम पिता शन्तनुः दीर्घकालं यावत्‌ राज्यं 
परिपालितवान्‌ । तस्य दिवद्खतेः अनन्तरं मया 
चित्राङ्खदः सिंहासने उपवेशितः । सः यदा 


शन्तनोः पुत्रः भीष्मः अस्मि 





अकालमरणं प्राप्तवान्‌ तदा मम मार्गदर्शनं 
प्राप्नुवन्‌ विचित्रवीर्यं: शासनव्यवस्थाभारं 
स्वीकृतवान्‌ । तस्य विवाहविषये मम चिन्ता 
आरब्धा । यतः पराक्रमेण कस्याश्चित्‌ हृदयं 
जेतु, स्वयंवरे विजयं प्राप्तुं वा तस्य सामर्थ्य 
न आसीत्‌ । 

अत्रान्तरे काशीराजः स्वपुत्रीणां स्वयंवरम्‌ 
आयोजितवान्‌ । तासां नाम आसीत्‌ - अम्बा, 
अम्बिका, अम्बालिका चेति । स्वयंवरार्थं 
सर्वे निमनत्तरिताः आसन्‌ । विचित्रवीर्यस्य 
सामर्थ्यम्‌ अपर्याप्तम्‌ इत्यतः अहम्‌ एव 
एकाकी काशीं गतः । मया उपस्थितानां राज्ञां 
साम्यं जागरूकतया परिंशीलितम्‌ । ततः 
ताः तिस्रः राजकुमारी: अपि रथे आरोप्य 
सर्वान्‌ राज्ञः उद्दिश्य - ' "अहं महाराजस्य 
स्मि । अहम्‌ एताः 


र क „4 # ; 
। 








तिस्रः राजकुमारीः नयन्‌ अस्मि । यदि 
कस्यचित्‌ सामर्थ्यं स्यात्‌ तहिं सः मां निरुध्य 
एताः वशीकर्तुम्‌ अर्हति" ' इति अघोषयम्‌ । 

एतत्‌ श्रुत्वा क्रुद्धाः सर्वे राजानः सम्भूय 
युगपत्‌ आक्रमणं कृतवन्तः । चतसृषु दिश्चु 
माम्‌ आवृत्य स्थितवन्तः ते । किन्तु मया 
यदा सर्वासु दिश्चु बाणवर्षणं कृतं तदा भीताः 
ते पलायितवन्तः । 

अहं तिस्रः कन्यकाः सत्यवत्ये समर्प्य 
अवदम्‌ - '“अम्ब । काशीराजस्य पुत्रीः 
स्वयवरात्‌ अपहत्य आनीतवान्‌ अस्मि । एताः 
विचित्रवीर्यस्य पल्य: भविष्यन्ति । विवाह- 
सत्राहं करोतु भवती ' ' इति । 

एतत्‌ श्रुत्वा सत्यवती नितरां सन्तुष्टा । 

यदा विवाहसन्नाहः म: तदा काी- 

राजस्य ज्येष्ठपुत्री अम्बा माम्‌ उक्तवती - 
"अहं साल्वराजे अनुरागवती अस्मि । सोऽपि 
माम्‌ इच्छति । विवाहार्थम्‌ आवाम्‌ उभौ 
अपि सिद्धौ आस्व । तदभ्यन्तरे भवता अहम्‌ 
आनीता । आवयोः अनुरागं पिता न जानाति । 
अहं साल्वराजसमीपं प्रेषणीया इति सविनयं 


प्रार्थये '' इति । 


अहं मात्रा, सत्यवत्या, पुरोहितेन च सह 
समालोच्य अम्बां सगौरवं साल्वसमीपं 
प्रेषितवान्‌ । 

किन्तु साल्वराजः तां परिणेतुम्‌ अनिच्छन्‌ 
- ' भीष्मेण बलात्‌ नीतां भवतीम्‌ अहं परिणेतुं 
न इच्छामि । भवत्याः विषये भीष्मस्य एव 
अधिकारः । यदि सोऽपि भवतीं न परिणयेत्‌ 
तहिं भवती स्वतन्रतया यथेच्छं कर्तुम्‌ अर्हति । 
अहं तु सर्वथा न परिणेष्यामि" " इति अवदत्‌ । 

अम्बा पुनः पुनः परिणयं सम्प्रार्थितवती । 
किन्तु साल्वेन अन्ते अपि निराकृतिः एव 
प्रदर्शिता । अहं ताम्‌ अपहृतवान्‌ इत्यतः 
अम्बा मयि कोपं प्राप्तवती । प्रतीकारं 
साधयिष्यामि एव ' इति प्रतिज्ञां कृतवती च । 

साल्वेन निराकृता अम्बा रौखावत्यऋषेः 
आश्रमं गतवती, स्वव्यथां निवेदितवती च । 
तदा मुनिः अवदत्‌ - “अत्र तपस्विनः एव 
वसन्ति । अतः वयं भवत्याः साहाय्यं किमपि 
कर्तुं न शक्नुमः" इति । 

` "अह जीवने नितरां निराशा अस्मि । 
अतः अहम्‌ अपि तपः आचरिष्यामि । मां 
तपस्याविधिं बोधयतु '' इति निवेदितवती 
अम्बा | 

` "तपस्या नितरां कठिना । अतः पितुः 

समीपं गमनम्‌ एव वरम्‌ ' ' इति बोधितवन्तः 
स्वँ मुनयः । किन्तु अम्बा एतत्‌ न 
अद्खीकृतवती । 

तत्काले होत्रवान्‌ नाम कश्चन राजषिंः तम्‌ 
आश्रमम्‌ आगतः । सः अम्बायाः बन्धुः 
अपि । सः अम्बायाः कथां श्रुत्वा अवदत्‌ - 
"“वत्से ! तपश्चरणं कोमलकायैः कर्तुं न 
शक्यम्‌ । अन्यच्च कौटुम्बिकेच्छाः तपस्यामागें 
विध्नकारिकाः भवन्ति । यदि साल्वराजः 
भवत्याः परिणय न अद्धीकरोति तहिं भवती 
भीष्मसमीपम्‌ एव प्रतिगच्छतु । भीष्मम्‌ एवे 
परिणय प्रार्थयतु । तदीयः गुरुः परशुरामः 
अत्र साहाय्यं कर्तुम्‌ अर्हति । यदि भीष्मः 
परिणयं निराकुर्यात्‌ तहिं परशुरामः अदेश 
द्वारा वा विवाहं कारयेत्‌ । अपेक्षायां सत्या 
भवत्याः पक्षस्य समर्थकत्वेन युद्धम्‌ अपि 
कुर्यात्‌ सः'* इति । 

तदनन्तरदिने एव सोभाग्यवशात्‌ परशुरामः 
महेनद्रपर्वततः तम्‌ आश्रमम्‌ आगतः । होत्रवान्‌ 
अम्बायाः कथां निवेद्य - "एतस्याः 
समस्यायाः निवारणार्थं भवता कोऽपि उपायः 
करणीयः' ' इति प्रार्थितवान्‌ । 

परशुरामः अम्बाम्‌ अवदत्‌ - ` "वत्से । 
भवती यम्‌ इच्छति सः एव यथा भवतीं 
परिणयेत्‌ तथा व्यवस्थाम्‌ अहं करिष्यामि । 
अतः वदतु - भवती साल्वसमीपं गन्तुम्‌ 
इच्छति उत भीष्मसमीपम्‌ ?'' इति । 

'"मम कष्टपरम्परायाः कारणं भीष्मः 
एव । यदि सः मां बलात्‌ अपहृतवान्‌ न 
स्यात्‌ तर्हिं साल्वराजः मम परिणयं न 


निराकृतवान्‌ स्यात्‌ । वस्तुतः साल्वः इदानीम्‌ 

अपि मयि अनुरागवान्‌ अस्ति एव । तथापि 
अपवादभयात्‌ मां न परिणयति सः । यतः 
भीष्मः मां बलात्‌ नीतवान्‌ अतः सः एव मां 
परिणयेत्‌ । अन्यथा प्रतीकारः करिष्यते एव 
मया । तस्य वधम्‌ एव लक्ष्यीकृत्य तपस्यां 
करिष्यामि अहम्‌ ' इति उक्तवती अम्बा । 

“*भीष्मः भवतीं यथा परिणयेत्‌ तथां 
आदेशम्‌ अहं करिष्यामि । तेन निराकृतिः 
दशिता चेत्‌ युद्ध करिष्यामि । किन्तु तं सहर्तु 
तु मम सामर्थ्यं नास्ति ' ' इति उक्त्वा परशुरामः 
कश्चित्‌ ऋषिभिः सह ततः प्रस्थाय सरस्वती- 
नदीतीरे स्थिते कुरुक्षेत्रे तिष्ठन्‌ मह्यम्‌ 
आगमनसन्देशं प्रेषितवान्‌ । 

अहं गवा ब्राह्मणैः च सह गत्वा तं 
नमस्कृत्य यथोचितं सत्कृतवान्‌ । सः माम्‌ 

अवदत्‌ - "“भीष्म ! आजीवब्रह्मचरयं प्रतिज्ञातं 
भवता । एवं स्थिते किमर्थं वा अम्बा नीता 
बलत्कारेण 2 नीता सा भवता तु न 
परिणीता । ततः तस्याः जीवनं शोकावहं 
जातम्‌ । इदानीं को वा तां परिणयेत्‌ 2 
भवत्कारणतः साल्वः तस्याः परिणयं 
निराकृतवान्‌ । अतः भवता एव सा 
परिणेतव्या ' ' इति । 

तदा मया उक्तम्‌ - “मया विचित्रवीर्यस्य 
निमित्तं काशीराजस्य तिस्रः पुत्र्यः बलात्‌ 
आनीताः । मन्निमित्त ताः न आनीताः इति 
तु सर्वेः ज्ञायते एव । "व्रह्मचारित्वेन आजीवनं 
तिष्ठामि इत्येषा मम प्रतिज्ञा सर्वथा 
अविचला । देवन्द्रम्‌ अपि अहं सम्मुखीकुर्या, 
किन्तु प्रतिज्ञाभदं तु न अद्धीकुर्याम्‌ । अम्बा 
चन्दमामा 

साल्वराजसमीपं गन्तु, तम्‌ एव परिणेतुं च 
इच्छां प्रकटितवती । अतः सगौरवं सा प्रेषिता 
मया । साल्वराजः एतस्याः परिणये निराकृतिं 
दर्शितवान्‌ । एतस्मिन्‌ प्रकरणे मम को वा 
दोषः 2" इति । 

एतत्‌ श्रुतवतः परशुरामस्य क्रोधः प्रवृद्धः । 
सः क्रोधेन आज्ञापयत्‌ - “अम्बा भवता 
परिणेतव्या एव । अन्यथा अहं भवतः संहारं 
करिष्यामि '* इति । 

अहं तेन सह युद्धं कर्तुं न एेच्छम्‌ । यतः 
सः मम गुरुः । अतः अहम्‌ अवदम्‌ - "“भवान्‌ 
अस्त्रशस्तरज्ञानदाता मम गुरुः । भवता सह 
अहं कथं वा युद्धं कुर्याम्‌ ? सर्वथा असम्भवम्‌ 
एतत्‌! इति । 

ˆ “एवं तर्हिं अम्बां परिणयतु '" इति 
आदिशत्‌ सः । 

'“प्रतिज्ञाभद्धात्‌ अपि युद्ध मरणम्‌ एव 
वा प्रियतरं मम । केनापि कारणेन प्रतिज्ञाभदुं 
तु अहं न करोमि । यदि युद्धम्‌ एव शरणं 
तहिं तदर्थम्‌ अपि सन्नद्धः एव अस्मि अहम्‌" ' 
इति अहं विनयेन अवदम्‌ । 

परशुरामः स्वनिश्चयपरिवर्तनं न एच्छत्‌ । 
अहम्‌ अपि प्रतिज्ञाभद्ं न एेच्छम्‌ । अतः 
युद्धम्‌ अपरिहार्य जातम्‌ । 

अहं हस्तिनापुरम्‌ आगत्य मातरं सत्यवतीं 
सर्वं निवेद्य तस्याः आशी्वदि प्राप्य कुरुक्षेत्र 
गतवान्‌ । परशुरामः युद्धार्थं माम्‌ एव 
प्रतीक्षमाणः आसीत्‌ । आवयोः युद्धं द्रष्टुम्‌ 
अनेके ऋषिमुनयः गणरूपेण तत्र उपस्थिताः 
आसन्‌ । 

आवयोः युद्धम्‌ आरब्धम्‌ । चतुर्विशति- 

घण्टाः युद्धं प्रवृत्तम्‌ । अन्ते पराजितः परणशु- 
रामवर्यः अम्बाम्‌ अवदत्‌ - "“दृष्टं खलु 
भवत्या एव ! अहं भीष्मं संहर्तुं न शक्नोमि । 
अतः भवती एव तं शरणं गच्छतु ' ' इति । 

किन्तु अम्बा शरणागति निराकृतवती । 
ततः यमुनातटे उपविश्य द्वादशा वर्षाणि तपः 
कृतवती सा । तस्याः सहोदरः तां गृहं नेतुम्‌ 
इच्छति स्म । अतः तेन विविधाः विघ्नाः 
उत्पादिताः । तथापि अविचला सा एकाग्र- 
मनसा तपः कृतवती । तस्याः तपसा सन्तुष्टः 
शिवः प्रत्यक्षीभूय - "अपेक्षितं वरं याचताम्‌ ' 
इति अवदत्‌ । ““मया युद्धे भीष्मस्य वधः 
यथा कर्तुं शक्येत तथा वरेण अनुगृह्णातु" 
इति प्रार्थितवती सा । 

तदा शिवः अवदत्‌ - ^“अग्निमजन्मनि स्त्री 
रूपेण भवत्याः जन्म भविष्यति । किन्तु 
कालान्तरे भवती पुरुषरूपं प्राप्य युद्धे भीष्मं 
संहर्तुं शक्ता भविष्यति" इति । 

प्रतीकारसाधने महती त्वरा अम्बायाः । 
अतः सा “शीघ्रं मरणं प्राप्तं चेत्‌ पुनर्जन्म 
अपि शीघ्रम्‌ एव प्राप्यते" इति निर्णीय 
चिताप्रवेशोन इहलोकनव्यवहारं समापितवती । 

अग्निमजन्मनि सा द्रुपदस्य अपत्यत्वेन जन्म 
प्राप्तवती । द्रुपदः मत्तः पराजयं प्राप्य 
प्रतीकारार्थम्‌ अवकाशं प्रतीक्षमाणः आसीत्‌ । 
तेनापि मत्संहारकपुत्रप्राप्तीच्छया तपः कृतम्‌ | 
तपसः अन्ते शिवः तम्‌ अवदत्‌ -*"भीष्म- 
सहांरकः भवतः गृहे आदौ स्त्रीरूपेण जन्म 
प्राप्स्यति । किन्तु अनन्तरकाले पुरुषत्वं प्राप्य 
भीष्मं संहरिष्यति' ' इति । 

गच्छता कालेन द्रुपदपल्यां स्त्रीशिशुः 

उत्पन्नः । किन्तु द्रुपदः उद्घोषितवान्‌ यत्‌ 
पुत्रोत्सवः जातः इति । रहस्यगोपनार्थं स च 
स्त्रीशिशुः बालत्वेन एव पोषितः । यतः द्रुपद 
तत्पल्योः दृटः विश्वासः आसीत्‌ यत्‌ शिवस्य 
वचनं मिथ्या न भविष्यति इति । अतः तौ 
तस्य स्त्रीशिशोः नाम शिखण्डी इति 
निश्चितवन्तौ । 

शिखण्डी ललितकलासु इव युद्धकलासु 
अपि निपुणः जातः । पुरुषवेषेण गत्वा सः 
द्रोणाचार्यात्‌ धनुर्विद्याम्‌ अधिगृहीतवान्‌ । 

यदा सः विवाहयोग्यवयस्कः जातः तदा 
अपि तदीयं स्त्रीत्वं तु न अपगतम्‌ । अतः 
दरुपदस्य चिन्ता जाता - एतस्मै अपत्याय वधूः 
अन्वेष्टव्या, उत वरः अन्वेषणीयः इति । 
अन्ते पन्त्याः सूचनानुगुणं सः निर्णीतवान्‌ 

यत्‌ वध्वन्वेषणम्‌ एव युक्ततरम्‌ इति । 

दशाण्देशस्य. राज्ञः हिरण्यरोम्णः पुत्री 
शिखण्डिनी । दशार्णराजः शिखण्डिने 
स्वपुत्र्याः दानं ससन्तोषम्‌ अद्धीकृतवान्‌ । 
अल्पेन एव कालेन शिखण्डिनी-शिखण्डिनोः 
विवाहः यथाविधि सम्पन्नः । 

विवाहानन्तरं शिखण्डिनी ज्ञातवती यत्‌ 
पतित्वेन स्थितः अपि स्त्रीजनः एव इति । 
अतः सा एतां वार्ता पितरम्‌ उक्तवती । एतत्‌ 
श्रुत्वा नितरां क्रुद्धः हिरण्यरोमा द्रुपदाय वार्ता 
प्रषितवान्‌ - "“भवतः अपत्यं न पुमान्‌, अपि 
तु स्त्री । स्त्यपत्यम्‌ एव पुमपत्यं कथयन्‌ 
भवान्‌ मां वचितवान्‌ । अतः अहम्‌ अचिरात्‌ 
एव ससैन्यम्‌ आगत्य भवन्तं दण्डयिष्यामि ' 
इति । | 

राजा द्रुपदः तत्पत्नी च एतं सन्देशं प्राप्य 
नितरां भीतो । दशाण्सेनां सम्मुखीकर्तुं 
सामर्थ्यं न आसीत्‌ द्रुपदस्य । अन्यच्च 
'शिखण्डिरहस्यं यदि सर्वैः ज्ञायेत तर्हिं आवाम्‌ 
उपहासपात्रतां गच्छेव ' इति आतद्ुः आसीत्‌ 
तयोः । अतः तौ चिन्ताक्रान्तौ जातौ । माता- 
पित्रोः एतत्‌ दुःखं द्रष्टुम्‌ असमर्थः अभवत्‌ 
शिखण्डी । सः प्राणत्यागार्थं वनम्‌ अगच्छत्‌ । 

तत्‌ वनं स्थूणापर्णनामकस्य यक्षस्य 
निवासस्थानम्‌ आसीत्‌ । शिखण्डी अन्न- 
पानादिकं परित्यज्य प्रायोपवेशार्थम्‌ एकत्र 
उपविष्टः । तस्य एतं प्रयलं दृष्ट्रा स्थूणापर्णंः 
अपृच्छत्‌ - “किमर्थम्‌ एतादृशो साहसकार्ये 
प्रवृत्तिः 2'* इति । 

' "मम कष्टं वर्णनातीतम्‌ । केनापि 
निवारयितुम्‌ अशक्यं तत्‌'* इति अवदत्‌ 
शिखण्डी । तदा यक्षः स्वपरिचयम्‌ उक्त्वा - 
"अहं कुबेरस्य मित्रम्‌ । वरदानेन 
भवत्समस्यायाः परिहारं कर्तुं शक्तिः अस्ति 
मम'* इति असूचयत्‌ । 

शिखण्डी स्वसमस्यां विस्तरेण निवेद्य 
उपस्थितां विपदम्‌ अपि अकथयत्‌ । 

एतत्‌ श्रुतवतः यक्षस्य हदये करुणा 
उत्पन्ना । किन्तु स्रियं शाश्वतरूपेण पुरुषं कर्तु 
सामर्थ्यं न आसीत्‌ तस्य । अतः सः अवदत्‌ 
- “*भवत्समस्यायाः निवारणार्थं कश्चन उपायः 
स्फुरितः मम मनसि । अल्पकालार्थं मम 
पुरुषत्वं स्वीकृत्य भवता स्त्रीत्वं महां 
दातव्यम्‌ । तेन युद्धापायः अपगतः 
भविष्यति । केषाचित्‌ दिनानाम्‌ अनन्तरं मम 
पुरुषत्वं महा प्रत्यर्पणीयम्‌! ' इति । 

शिखण्डी एतं प्रस्तावम्‌ अद्धीकृत्य पुरुषत्वं 
प्राप्य आनन्देन प्रासादम्‌ आगत्य पितरं सर्व 
निवेदितवान्‌ । 

एतत्‌ श्रुतवतः द्रुपदस्य आनन्दः असीमः । 
सः दशार्णराजाय सन्देशं प्रेषितवान्‌ - ' "मम 
अपत्यं पूर्णरूपेण पुंदक्षणोपेतम्‌ इत्यत्र नास्ति 
सन्देहलेशः अपि । यदि सन्देहः , तर्हिं स्वयं 
परीक्षितुम्‌ अर्हन्ति भवन्तः ' ' इति । 

दशार्णराजः. विश्चासार्हजनद्रारा परीक्षां 
कारितवान्‌ । -शिखण्डिनः पुरुषत्वं यदा 
प्रत्यक्षसिद्धम्‌ अभवत्‌ तदा सः पुत्रीं पतिग्रहं 
प्रेषितवान्‌ । युद्धघोषणरूपं यत्‌ धाष्टयं 
प्रदर्शितं तदर्थ क्षमां प्रार्थितवान्‌ च । 

अत्रान्तरे कदाचित्‌ कुबेरः विमानम्‌ आरुह 
स्थुणापर्णस्य वनम्‌ आगतवान्‌ । स्त्रीरूपी 
स्थुणापर्णं:ः लज्जया एव तस्य पुरतः 
उपस्थितः । कुबेरः स्त्रीत्वप्राप्तेः कारणं 
पृष्टवान्‌ । स्थुणापणः प्रवृत्तं निवेदितवान्‌ । 
सर्व श्रुत्वा कुपितः कुबेरः - “भवतः स्त्रीरूपम्‌ 
एव स्थिरं भवतु" इति शापं दत्तवान्‌ । 
स्थुणापर्णं: शापविमोचनं बहुधा यदा 


। 


= ॥ „ 4 ^ 

प्रार्थितवान्‌ तदा कुबेरः - शिखण्डिनः 
मरणस्य अनन्तरं भवता पुरुषत्वं प्राप्यते" इति 
उक्त्वा ततः निर्गतवान्‌ । 

शिखण्डी तु आनन्देन कोटुम्बिकजीवनं 
यापितवान्‌ । पत्रस्य पुरुषत्वप्रापिं दष्टा द्रुपदः 
तत्पत्नी च नितरां सन्तुष्टौ । केषाधित्‌ 
मासानाम्‌ अनन्तरं शिखण्डी यक्षाय दत्तं वचनं 
स्मृतवान्‌ । ततः तस्य मनः मुकुलितं जातम्‌ । 

एकदा सः पुरुषत्वस्य प्रत्यर्पणार्थं तत्‌ वनं 
गतवान्‌, यत्र पूर्व स्थूणापर्णः आसीत्‌ । किन्तु 
कुबेरस्य शापस्य कारणतः स्थूणापर्णः 
स्वकोयं पुरुषत्वं प्रतिप्राप्तुं न शक्तवान्‌ । एवं 
शिखण्डिनः पुरुषत्वं स्थिरं जातम्‌ । 

एवं शिखण्डिकथां श्रावयित्वा भीष्मः 
दुर्योधनम्‌ अवदत्‌ - “अम्बा एव इदानीं 
शिखण्डिरूपेण अस्ति । स्त्री, स्त्रीनामधारी, 
स्त्रीचरित्रवान्‌ जनो वा यदि पुरतः भवति 
तहिं अहं तस्मिन्‌ मम रस्तरप्रयोगं न करोमि 
इति मम प्रतिज्ञा अस्ति । तत्कारणतः एव 
अह शिखण्डिनि शस्त्रं प्रयोक्तु, तं मारयितुं 
वान शक्नोमि'' इति । 








क़ दाचित्‌ निरञ्जनपुरीयाः चत्वारः 

युवकाः वृक्षस्य अधः उपविश्य 
जल्पनं कुर्वन्तः आसन्‌ । जल्पनावसरे 
भूषणः नाम युवकः अवदत्‌ - ""साधयितुम्‌ 
असाध्यं कार्य किमपि नास्ति लोके । योग्यः 
प्रयलः कृतः चेत्‌ कठिनातिकठिनम्‌ अपि 
कार्यं साधयितुं शक्यम्‌' ` इति । 

“यत्‌ असाध्यं भवति तत्‌ महता प्रयतनेन 
अपि कोऽपि साधयितुं सर्वथा न अर्हति ' 
इति अवदत्‌ दयानिधिः । 

एतद्विषये तेषां चर्चा अनुवृत्ता । वाद- 
प्रतिवादाः उग्राः जाताः । अन्ते दयानिधिः 
भूषणम्‌ अवदत्‌ - ““असाध्यम्‌ अपि कार्य 
योग्येन प्रयतेन साधयितुं शक्यम्‌ इति किल 
भवतः वादः ?.भवतः पिता धूमपानं विना 
एकां घण्टाम्‌ अपि यापयितुं न अर्हति । 
तदीयः धुमपानत्यागः सर्वथा असम्भवः । 
यदि भवान्‌ तस्य धूमपानप्रवृत्ति त्याजयेत्‌ 
तहिं अहं भवते शतं रूप्यकाणि दास्यामि ' 





भूषणः क्षणकालं विचिन्त्य अवदत्‌ - 
"भवता दातुम्‌ इष्टानि शतं रूप्यकाणि महयं 
न आवश्यकानि । किन्तु भवता सुचितं 
कार्य तु अवश्यं साधयिष्यामि । मया 
एतदर्थं महान्‌ श्रमः करणीयः भवेत्‌ । 
तथापि न कापि चिन्ता मम'' इति । 

अनन्तरदिने भूषणः पितरं धूमपानस्य 
दुष्परिणामान्‌ विवृण्वन्‌ अवदत्‌ - ““धूम- 
पानकारणतः आयुः क्षीयते । विविधाः 
व्याधयश्च शरीरम्‌ आक्रामन्ति । असहयपीडा 
दीर्घकालं यावत्‌ निरन्तरबाधां जनयिष्यति । 
अन्ते अकालमरणम्‌ अपि सम्भवेत्‌ । अतः 
धूमपानव्यसनस्य त्यागः एव वरम्‌'* इति । 

भूषणस्य पिता माधवः उत्तमः एव । 
किन्तु कथमपि धूमपानव्यसनस्य दासः 
जातः सः । वार्तालापादिसमये सः धूमपानं 
कुर्वन्‌ एव सम्भाषणं करोति स्म । 

सः धूमपानस्य दुष्परिणामान्‌ न जानाति 
इति न । तथापि धूमपानं त्यक्तु तु न 
शक्नोति । पुत्रस्य वचनानि श्रुत्वा धूमपानं 

कुर्वन्‌ एव सः अवदत्‌ - "जीवनं मरणं वा 
अस्मदधीनं नास्ति । येन क्रमेण मरणं भवेत्‌ 
इति भगवता अस्मह्ललाटे लिखितं तेनैव 
क्रमेण मरणं भविष्यति, न अन्यथा । यदि 
अकालमरणं ललाटे लिखितं स्यात्‌ तर्हि 
धूमपानत्यागेन अपि तत्‌ भवेत्‌ एव । 
धुमपानस्य कारणतः स्वास्थ्यं दुष्यति इति तु 
मया अपि अद्धीक्रियते । किन्तु धुमपानतः 
यः आनन्दः प्राप्यते सः श्रेष्ठात्‌ आरोग्यात्‌ 
अपि श्रेष्ठतरः । नीरसेन निरानन्देन जीवनेन 
किं वा प्रयोजनम्‌ ?2 एकैकस्य जीवनम्‌ 
एकैकविधं भवति । तस्य परिवर्तने प्रयासः 
न करणीयः । अतः एतद्विषये मां मा 
पीडयतु भवान्‌'' इति । 

एतावत्‌ उक्त्वा अपरां धूमवर्तिकां 
ज्वालयित्वा सः पुनः अवदत्‌ - “धूमपानं 
मम श्वासः इव । धूमपानाभ्यासः तदा एव 
स्थगितः भविष्यति, यदा च मम 
श्ासोच्छवासः स्थगितः भवेत्‌" * इति । 

 धूमपानत्याजनम्‌ एतत्‌ असम्भवम्‌ 
इत्येव भाति । धूमपानविषये मम पितुः 
मिथ्याधारणा अस्ति । भरूमपानं विना 
जीवितुम्‌ एव न शक्यते इति तस्य 
चिन्तनम्‌ । एषः विचारः आदौ परि 
वर्तनीयः" इति चिन्तयित्वा भूषणः अवदत्‌ 
- ““तात ! असमीचीनं चिन्तनं भवतः । 
त्यक्तुम्‌ अशक्यः कोऽपि दुरभ्यासः 
नास्ति । सद्ुल्पशक्तिः अस्ति चेत्‌ त्यक्तु 
शक्यते । आदौ त्यक्तव्यम्‌ इति इच्छा 
मनसि उत्पद्येत '' इति । 

" “त्यक्तव्यम्‌ इति इच्छा आ बहोः 

कालतः अस्ति । सर्वेषां दुर्व्यसनवताम्‌ अपि 
एषा एव अवस्था । इच्छायां सत्याम्‌ अपि 
त्यागे असामर्थ्यम्‌'' इति असहायकताम्‌ 


अदर्शयत्‌ माधवः । 

भूषणः अपृच्छत्‌ - "यदि धूम- 
पानाभ्यासः परित्यज्यते तहिं लक्षं 
रूप्यकाणि दास्यन्ते इति कोऽपि वदति चेत्‌ 


किं कुर्यात्‌ भवान्‌ ?' " इति । 

"“त्यजेयम्‌ एव धूमपानाभ्यासम्‌ । किन्तु 
कः मूर्खः लक्षं रूप्यकाणि दद्यात्‌ ?' ' इति 
हसन्‌ अवदत्‌ माधवः । 

“ "एतस्मात्‌ स्पष्टं यत्‌ इच्छा जाता चेत्‌ 
धूमपानाभ्यासः त्यक्तु शक्यते एव भवता 
इति । कोऽपि दछ्ुरिकां प्रद्य - “धूमपानं न 
परित्यक्तं ॒चेत्‌ शिरश्च्छेदः क्रियते" इति 

वदति चेत्‌ किं क्रियते भवता ?'' इति पुनः 
पृष्टवान्‌ भूषणः । 

““धुमपानं त्यजामि इति वदामि । किन्तु 
तस्य निर्गमनस्य अनन्तरं धूमपानस्य आरम्भं 
करिष्यामि" ' इति हसन्‌ अवदत्‌ माधवः । 

तदा भूषणः कोपेन - ““तात । मया 
उच्यमानस्य गम्भीरता न परिगणिता 
भवता । धूमपानं भवता न परित्यज्यते चेत्‌, 
न जाने, मया किं क्रियेत इति" ' इति उक्त्वा 
सः ततः निर्गतवान्‌ । 

भूषणः तस्मिन्‌ दिने भोजनं न कृतवान्‌ । 
माता बहुधा बोधितवती, अनुनयं च 
कृतवती । तथापि भूषणस्य मनः न 
परिवृत्तम्‌ । यदा माधवेन विषयः ज्ञातः तदा 
सः पत्नीम्‌ अवदत्‌ - "किमर्थम्‌ अनुरोधः, 
चिन्ता वा 2 यदि बुभुक्षा तीव्रा भवति तर्हिं 
स्वयम्‌ आगत्य भोजनं क्रियते एव '' इति । 

किन्तु भूषणस्य निरशनव्रतं न 
समाप्तम्‌ । उपवासम्‌ आचरन्‌ एवे सः 
कार्याणि करोति स्म । सप्ताहाभ्यन्तरे तस्य 
शारीरे अस्वास्थ्यचिह्लानि दृष्टानि । मुखे 
कान्तिहीनता, शरीरे निश्शक्तिः च उत्पन्ना । 

भूषणस्य स्थितिं दृष्टा खिन्ना तस्य माता 
अपि आहारसेवनं परित्यक्तवती । दिनद्रयस्य 
अभ्यन्तरे श्रान्ता सा शय्याम्‌ आश्रितवती । 

प्रतिवेशिनः बान्धवाः च माधवं तर्जित- 
वन्तः । धरूमपाने निरतस्य पुत्रस्य विषये 
कुपितः पिता दृष्टः अस्माभिः । किन्तु पितुः 
धूमपानस्य त्याजनार्थं कोपं कुर्वन्‌, 
उपवासम्‌ आचरन्‌ पुत्रः तु टेदम्प्राथम्येन 
हृष्यते" इति ते तम्‌ उक्तवन्तः । 

परिस्थितेः गम्भीरता इदानीं ज्ञाता 
माधवेन । धूुमपानस्य निमित्तं पत्नीपुत्रयोः 
वियोगं प्राप्तुं न इच्छति स्म सः । "यदि 
पुत्रस्य पल्याः वा प्राणापायः भवेत्‌ तर्हिं 
' इति चिन्तयतः तस्य हदयं कग्पितम्‌ 
अभवत्‌ । सः धूमवर्तिकाकोषं दुरे क्षिप्त्वा 
पुत्रम्‌ आलिङ्खय अवदत्‌ - ^“वत्स ! जय 


प्राप्तः भवता । अहं पराजितः अस्मि । 
उत्तिष्ठतु, भोजनं करोतु इति । 

" "वास्तविकः जयः भवतः एव तात । 
धूमपानरूपं दैत्यं जितवान्‌ भवान्‌ । इदानीं 
धूमपानं विना अपि आनन्दं प्राप्तुम्‌ अर्हति 
भवान्‌'* इति अवदत्‌ भूषणः । 


1 ॥ 


का वेरीतीरे स्थिते अग्रहारे गोवर्धनः नाम 
कश्चन निर्धनः निवसति स्म । 
चिरकालानन्तरं तेन एकः पुत्रः प्राप्तः । तस्य 
नाम श्रीवर्धनः इति निश्चितम्‌ । श्रीवर्धनः 
आ बाल्यात्‌ मन्दः एव । उपविष्टः सः 
अन्यसूचनां विना न उत्तिष्ठति । “शयनं 
करोतु" इत्यपि सूचनीयं भवति स्म । 

"यदि विद्याभ्यासन्यवस्था समीचीना 
क्रियेत तहिं एतस्य मन्दमतिता अपगच्छेत्‌ 
इति चिन्तयित्वा मातापितरो श्रीवर्धनं गुरुकुलं 
प्रेषितवन्तौ । द्वादश वर्षाणि यावत्‌ तेन 
गुरुकुले विद्याभ्यासः कृतः । तथापि तस्य 
मन्दमतित्वं तु न अपगतम्‌ । श्रीवर्धनः यद्यपि 
मन्दमतिः, तथापि अलसः तुन । 

विद्याभ्याससमाप्तेः अनन्तरं गोवर्धनः पुत्र 
गृहकार्येषु एव नियोजितवान्‌ । यतः अन्यत्‌ 
किमपि कार्य कर्तुं सामर्थ्यं न आसीत्‌ तस्य । 
` तदद्वारा गृहकार्यं कारणीयं चेत्‌ लघवः अपि 
अंशाः विस्तरेण वक्तव्याः भवन्ति स्म । 
अन्यथा प्रमादं करोति स्म सः । एतत्‌ सोढुम्‌ 





अशक्नुवती तदीया माता पदे पदे कुप्यति 
स्म । गच्छता कालेन तस्याः दृष्टशक्तिः 
क्षीणा जाता । अतः पाकः अपि श्रीवर्धनेन 
एव करणीयः अभवत्‌ । 

"यदि एतस्य विवाहः निर्वत्येत तहिं पत्नी 
एव एतद्द्रारा कार्य कारयेत्‌ । तदा अस्माकं 
कष्टं निवारितं स्यात्‌ । सा आगत्य पाकं वा 
कुर्यात्‌" इति विचिन्त्य गोवर्धनः पुत्रस्य विवाहं 
निर्वर्तितवान्‌ । तस्य स्नुषा बुद्धिमती आसीत्‌ । 
तस्याः नाम सुशीला इति । 

पतिगृहम्‌ आगता सुशीला गृहकार्याणि 
सर्वाणि स्वयं निर्वर्तयति स्म । अतः किं 
कार्यं करणीयम्‌ इति अजानन्‌ श्रीवर्धनः 
गृहस्य पुरतः मौनेन उपविशति स्म । पुत्रस्य 
एतादृशीं प्रवृत्तिम्‌ असहमाना माता कदाचित्‌ 
- ““किमपि कार्यम्‌ आदिशन्ती पतिम्‌ अपि 
गृहकार्ये योजयतु '' इति उक्तवती । पत्युः 
लुद्धिसामर्थ्यम्‌ अल्पम्‌ इति जानती सुशीला 
पति किमपि कार्यं न वदति स्म एव । 

सर्वदा मृव्विण्डम्‌ इव उपविशन्तं पुत्र 








कदाचित्‌ उक्तवती माता - “"किं साहाय्यं 
करणीयम्‌ इति पत्नीं पृच्छतु तावत्‌ । विना 
कार्यं किमर्थम्‌ उपविश्यते ?'' इति । 

श्रीवर्धनः पल्याः समीपं गत्वा उक्तवान्‌ 
- “"किमपि कार्यम्‌ अस्ति चेत्‌ वदतु । 
करिष्यामि ' इति । 

'“ज्येष्ठाः कार्यम्‌ आदिशोयुः । पतनी अहं 
कथं भवन्तम्‌ आदिशेयम्‌ ? मातरम्‌ एव 
गत्वा किमपि कार्यम्‌ अस्ति वा इति पृच्छतु ' 
इति उक्तवती सुशीला । 

श्रीवर्धनः मातुः समीपं गत्वा अपि 
उक्तवान्‌ - '“किमपि कार्यम्‌ अस्ति चेत्‌ 
वदतु । करिष्यामि'' इति । 

अहं तु अन्धा । किं वा कार्यम्‌ 
आदिशोयम्‌ ? अतः पितरम्‌ एव पृच्छतु 


जुलै - २००० 

इति उक्तवती माता । 

'"पली अम्बा वामां किमपि कार्य न 
वदतः । मया किं करणीयम्‌ ? भवान्‌ एव 
आदिशतु" * इति पितरं पृष्टवान्‌ श्रीवर्धनः । 

'“सर्वं मम दौर्भाग्यस्य फलम्‌ ! गृहे 
कार्याणि राशीकृतानि भवन्ति सर्वदा । किन्तु 
भवान्‌ तु कर्तुं योग्यम्‌ एकम्‌ अपि कार्य न 
पश्यति । श्रमेण क्षेत्रे कृषिः कर्तुं शक्या । 
यत्‌ ज्ञातं तत्‌ छात्रान्‌ बोधयितुम्‌ अपि 
शक्यते । मन्दिरे पूजादिकार्य कृतं चेदपि 
अल्पः आयः प्राप्येत । एवं कर्तुं योग्यानि 
कार्याणि अनेकानि । तथापि किद्धुर्तव्यता- 
मूढता भवतः । किं वदानि ? वनं गत्वा 
तपस्यां वा करोतु । सन्तुष्टः भगवान्‌ वरं 
दद्यात्‌" इति कोपेन अवदत्‌ गोवर्धनः । 

एतम्‌ एव अदेशं भावयन्‌ श्रीवर्धनः 
अरण्यं गत्वा श्रद्धया तपः आरब्धवान्‌ । तस्य 
तपसा तुष्टः देवः प्रत्यक्षीभूय - **भवतः 
तपस्यया अह सन्तुष्टः । किं वरं याचितुम्‌ 
इच्छति भवान्‌ 2" " इति अपृच्छत्‌ । 

"+कः वरः याचनीयः इति अहं कि 
जानामि 2 गृहं गत्वा पलीं, मातरं, पितरं वा 
पृष्टा आगमिष्यामि । तावत्‌ भवान्‌ अत्रैव 
तिष्ठतु '* इति उक्त्वा धावन्‌ गृहं गत्वा पितरम्‌ 
उद्दिश्य - * “तात ! भवता यथा उक्तं तथा 
तपः आचरितं मया । देवः प्रत्यक्षीभूय 
अवदत्‌ - “वरं याचताम्‌* इति । कः वरः 
याचनीयः इति वदतु भवान्‌" ' इति अवदत्‌ । 

तदा कुपितः गोवर्धनः - ^“सुवर्णराशिः 
आवश्यकः इति कुतः वा न पुष्टं भवता 2'' 
इति अगजत्‌ । 

चन्द्मामा 





अत्रान्तरे पुत्रस्य कथनं श्रुतवती माता 
उक्तवती - "मम दृष्टिशक्तिः यथा भवेत्‌ 
तथा वरं याचतु '' इति । 

एतावता विषयं ज्ञातवती सुशीला अवदत्‌ 
- “उत्तमः पुत्रः आवश्यकः इति प्रार्थनां 
करोतु" इति । 

ˆ"अस्तु, अस्तु" इति उक्त्वा श्रीवर्धनः 
अरण्यम्‌ आगतवान्‌ धावन्‌ एव । किन्तु तत्र 
भगवान्‌ न आसीत्‌ । सर्वत्र भगवान्‌ अन्विष्टः 
तेन । एवम्‌ अन्वेषणसमये तपस्यानिरतः 
कश्चन मुनिः तेन दृष्टः । 

“"किञ्चित्कालात्‌ पूर्वं भगवान्‌ मम पुरतः 
प्रत्यक्षः जातः आसीत्‌ । किं सः अत्र कुत्रापि 
आगतः 2" इति अपृच्छत्‌ श्रीवर्धनः । 

एतत्‌ श्रुत्वा सः मुनिः कोपेन - “"कीदृशः 
मूर्खः भवान्‌ ! यदा भगवान्‌ प्रत्यक्षः जातः 
तदा वरम्‌ अपृष्टा इदानीं तस्य अन्वेषणं 
क्रियते ! मन्दभाग्य ! प्रियस्व क्रचित्‌ । 
धिङ्‌ मूर्खं ! भवादृशाः मूर्खाः एतस्मिन्‌ लोके 
स्थातुं सर्वथा अनर्हाः '' इति अतर्जयत्‌ । 

मुनेः वचनानुसारं मरणम्‌ एव शरणं मम 


उपदेशमात्रेण कस्यापि स्वभावः परिवर्तितः न भवति । अत्यधिकतया 
उष्णीकृतम्‌ अपि जलम्‌ अचिरात्‌ एव स्वयं शीतलं भवति । 


( पतन्तम्‌ 
इति चिन्तयित्वा श्रीवर्धनः ततः प्रस्थितवान्‌ । 
पुरतः शिलामयः कश्चन पर्वतः दृष्टः । सः 
तम्‌ आरोद्ुम्‌ उद्युक्तः अभवत्‌ । 

मध्येमार्गं कश्चन व्याधः मिलितः । सः 
श्रीवर्धनम्‌ अपृच्छत्‌ - ' "पर्वतस्य उपरि किम्‌ 
अस्ति 2 किमर्थं तत्र गम्यते 2 इति । 

“शिखरात्‌ उत्प्लुत्य मरणं प्राप्तुम्‌! ' इति 
वदन्‌ श्रीवर्धनः स्वकथां विस्तरेण उक्तवान्‌ । 

सर्वं श्रुत्वा व्याधः अवदत्‌ - "अये मूर्खं । 
भवान्‌ वरं न याचितवान्‌ चेदपि सर्वज्ञः 
भगवान्‌ भवतः अपेक्षां ज्ञातवान्‌ स्यात्‌ एव । 
अतः मरणविचारं परित्यज्य गृहं गच्छतु । 
भवतः इच्छाः भगवान्‌ पूरयिष्यति" ' इति । 

यदा श्रीवर्धनः गृहं प्रत्यागतः तदा गृहं 
एेश्चर्येण पूर्णम्‌ आसीत्‌ । माता च दृष्टिमती 
आसीत्‌ । एतत्‌ दृष्ट्रा श्रीवर्धनस्य सन्तोषः 
जातः । वर्षाभ्यन्तरे तस्य पतनी सुन्दरं पुत्र 
प्रसूतवती । भगवतः दर्णानं प्राप्य आगतवन्तं 
श्रीवर्धनं जनाः महता आद्रेण दृष्टवन्तः । 
एेश्र्यादिकम्‌ अपि आसीत्‌ इत्यतः तस्य 
जीवनं सुखमयं जातम्‌ । 








ल हपाचीने काले कश्चन धनिकः वणिक्‌ 
आसीत्‌ । सः परमस्वार्थी कृपणः च 

आसीत्‌ । 

एकदा सः वाणिज्यार्थं सुदुरस्थं नगरं प्रति 
प्रस्थितवान्‌ । सः स्वसाहाप्यार्थं युसुफनामकं 
युवकम्‌ आत्मना सह नीतवान्‌ । 

प्रस्थानात्‌ पूर्वं युसुफः उक्तवान्‌ - “प्रभो, 
प्रायः अहं सुदूरप्रयाणस्य श्रान्तिं सोदुं न 
शक्नुयाम्‌! ' इति । 

^ “तद्विषये भवतः किमर्थ चिन्ता ? 
श्रमविभागे अहं साहाय्यं करिष्यामि" ' इति 
अवदत्‌ धनिकः । 

वणिक्‌ वस्तुबाहने योजितस्य अश्वस्य उपरि 
उपविश्य प्रयाणं कृतवान्‌ । अश्वेन सह 
धावनीयम्‌ आसीत्‌ युसुफेन । एकवारम्‌ अपि 
अश्वस्य उपरि उपवेष्टुं युसुफाय अवकाशं न 
दत्तवान्‌ धनिकः । 

यदा अश्वस्य अल्पा विश्रान्तिः तदा एव 
युसुफस्यापि विश्रान्तिः । एतेन एव क्रमेण 
आसायं प्रयाणं प्रवृत्तम्‌ । रात्रौ कुत्रापि 
पटमण्डपं निर्माय विश्रान्तिः स्वीकरणीया इति 
धनिकः सद्भूल्पितवान्‌ । तदनुगुणं प्रशस्ते स्थले 





पटमण्डपः निर्मितः । ““अश्वस्य आहार- 
क्षालनादिव्यवस्थां करोतु'" इति आदिश्य 
धनिकः विश्रान्त्यर्थं पटमण्डपस्य अन्तः गत्वा 
शय्यां प्रसार्य सुप्तवान्‌ । 

तदा युसुफः अवदत्‌ ~ शश्रमविभागे 
साहाय्यं क्रियते इति प्रस्थानसमये उक्तम्‌ 
आसीत्‌ भवता । अतः मध्यरात्रपर्यन्तम्‌ अहं 
रक्षणव्यवस्थां निर्वक्ष्यामि । तदनन्तरं भवान्‌ 
तत्‌ कार्य करोतु ॥#अहं किञ्चित्‌ विश्रान्तिं 
स्वीकरिष्यामि ' 

"वत्स ! श्रमविभागस्य क्रमः अन्यरूपेण 
चिन्तितः मया । विक्रय्यवस्तूनाम्‌ अश्वस्य च 
रक्षणं भवता एकेन एव कर्तुं न शक्येत । 
अतः पटमण्डपात्‌ बहिः स्थितस्य अश्वस्य 
रक्षणं भवान्‌ करोतु । अन्तः स्थितानां वस्तूनां 
रक्षणम्‌ अहं करिष्यामि'' इति असूचयत्‌ 
वणिक्‌ । 

युसूृफः स्वामिनः आदेशं पालयन्‌ 
पटमण्डपात्‌ बहिः वृक्षस्य अधः उपविश्य 
रक्षणकार्ये अवधानं दत्तवान्‌ । श्रान्तिकारणतः 
उपविष्टेन एव तेन अल्पा निद्रा प्राप्ता । 
मध्यरात्रसमये पटमण्डपस्य अन्तः शयितः 





| अफषानिस्थानीया कथा | 


. धनिकः अपृच्छत्‌ - ' "युसूफ ! किं क्रियमाणम्‌ 
अस्ति भवता 2'' इति । 
' "चिन्तयन्‌ अस्मि श्रीमन्‌ !'' - युसूफः 
उत्तरं दत्तवान्‌ । 
' "कस्य विषये चिन्तनम्‌ ?2'* - वणिक्‌ 


अपृच्छत्‌ । - 
'पाटलपुष्पस्वीकारार्थं यदा गम्यते तदा 


कण्टकपीडामात्रम्‌ एव प्राप्यते चेत्‌ किं 
करणीयम्‌ 2 इति ।' 

'"कण्टकपीडाम्‌ उपायेन परिहत्य ततः 
प्रत्यागन्तव्यं मित्र ! बुद्धेः उपयोगः करणीयः ' 
इति उक्त्वा पुनरपि निश्चिन्ततया निद्रा कृतवान्‌ 


धनिकः । 
घण्टाद्रयानन्तरं सः पुनः अपृच्छत्‌ - 


"“युसूफ ! अधुना भवता किं क्रियते ?.' 


इति । 
“ “चिन्तनम्‌ एव क्रियते श्रीमन्‌ ! '' 


"इदानीं कीदशं चिन्तनम्‌ प्रचलति 2?! 

"यदि श्वः सूर्यः एव न उदियात्‌ तर्हिं किं 
भवेत्‌ 2" ' 
` ''"न काऽपि चिन्ता । अहं तु उषःकाले 
उत्थाय सूर्योदयस्य प्रतीक्षाम्‌ अकृत्वा प्रयाणम्‌ 
अनुवर्तयिष्यामि'' इति उक्त्वा वणिक्‌ पुनरपि 
निद्राम्‌ अकरोत्‌ । 

पुनरपि घण्टाद्रयानन्तरं शयानः एव सः 
अपृच्छत्‌ - “कि क्रियते युसूफ 2?" इति । 

' इदानीम्‌ अपि गाम्भीर्येण चिन्तयन्‌ एव 
अस्मि श्रीमन्‌ !'' 

चन्दमामा 







अपृच्छत्‌ धनिकः । 


"हयः तु मम स्वामी अश्वस्य उपरि उपविष्टः 
सन्‌ प्रयाणम्‌ अकरोत्‌, अहं च अधावम्‌ ।. 
किन्तु अद्य अशस्य उपरि कः उपविशेत्‌, कश्च 
धावेत्‌ इति चिन्तयन्‌ अस्मि । यदि अश्वः एव 
न भवेत्‌ तर्हिं मम स्वामी किं वा कुर्यात्‌ इति 
मम चिन्तनम्‌! ' इति उक्तवान्‌ युसूुफः । 

'"अश्चाभावे मया अपि पादाभ्यां गम्यते'' 
इति उत्तरं दत्तवान्‌ धनिकः । 

किच्चित्कालानन्तरं तस्य मनसि विचारः 
आगतः ~ युसूफस्य वचनस्य विशोषतात्पर्य 
किमपि अस्ति इति । अतः सः इटिति उत्थाय 
बहिः आगत्य परिशीलितवान्‌ । किन्तु तत्र न 
आसीत्‌ युसुफः, न वा तदीयः अश्वः । अश्वम्‌ 
आरुह्य ततः पलायितवान्‌ आसीत्‌ युसुफः । 

"यदि दत्तस्य आश्वासनस्य अनुगुणं 


 युसूफस्य विश्रान्त्यर्थम्‌ अपि अल्पः अवकाशः 


कल्पितः स्यात्‌ तर्हिं युसुफः अश्वस्य अपहरणं 
न अकरिष्यत्‌ । मूर्खेण मया अविवेकः कृतः ' 
इति चिन्तयन्‌ महान्तं खेदम्‌ अनुभूतवान्‌ 
धनिकः । 

किन्तु महता खेदेन अपि किं, सुदुरप्रयाणं 
पादाभ्याम्‌ एव करणीयम्‌ आसीत्‌ तेन । 


(4 
= ~ | 


५५९ 

स्वपरम्परा 
अभिज्ञायताम्‌ 


"4.५ अद्ध प्रकाशितायाः प्रश्रावल्याः उत्तरम्‌ अग्रिमे 
प्रकाशयिष्यते । तदभ्यन्तरे एतेषाम्‌ उत्तर स्वयं ज्ञात्वा 
भारतस्य प्राचीनपरम्पराम्‌ अवगत्य ज्ञानं सुसमृद्धं क्रियताम्‌ । 

















। अधोनिर्दिष्टानो पौराणिकपात्राणां 
स्थलानां च कः सम्बन्धः ? 
| 


“प्रतिदिनम्‌ असङ्कयान्‌ जनान्‌ 
मृत्युमुखं प्रविशतः पश्यामः 
वयम्‌ । तथापि मरणरहिताः इव 
व्यवहरामः । अहो, आश्चर्यम्‌ !'" क) शकुनिः ` - गान्धारः 
। च) केसरी - महामेरुः 


इत्येवं कः कदा किमर्थम्‌ ट) सहदेवः - माहिष्मती 


अवदत्‌ 2 


चन्दमामा - विविधभाषामयी 
- अभिन्रपरम्पराद्योतिका 


अल्पमूल्यता किमर्थम्‌ 


ष धेन्वाः विक्रयणार्थं शिवः साप्ताहिकवाणिज्यस्थलं गतवान्‌ । सः धेन्वाः प्रशंसां 
कुर्वन्‌ ग्राहकान्‌ वदति स्म - "एषा उत्तमा धेनुः इति दर्शनमात्रेण एव ज्ञायते । शरीरलक्षणानि 
एव एतस्याः उत्तमकुलजातत्वं ख्यापयन्ति" ' इति । 

अन्यग्रामात्‌ आगतः विष्णुः समययापनार्थं साप्ताहिकवाणिज्यस्थले अटन्‌ आसीत्‌ । सः 
शिवेन कृतां धेन्वाः प्रशंसां श्रुत्वा अपृच्छत्‌ - “किं मूल्यम्‌ एतस्याः ? ' इति । 

“सहस्त्र रूप्यकाणि'' - शिवः अवदत्‌ । 

एषा धेनुः सहस््राधिकरूप्यकमूल्यम्‌ अर्हति एव इति विष्णुः जानाति स्म । धेनुक्रयणेच्छा तु 
तस्य न आसीत्‌ । अतः “विक्रेता यावत्‌ अल्पमूल्यं न अद्धीकुर्यात्‌ तावता मूल्येन विक्रयणं 
प्रार्थनीयम्‌" इति विचिन्त्य सः अपृच्छत्‌ - “किम्‌ एषा पञ्चशतेन रूप्यकैः विक्रीयते 2 इति । 

शिवः विष्णुं सकृत्‌ नखशिखान्तं दृष्टा - ^"अस्तु, तेनैव मूल्येन दीयते । दीयतां पञ्चशतं 
रूप्यकाणि ' " इति अवदत्‌ । 

विष्णुः शिवाय पञ्चशतं रूप्यकाणि दत्तवान्‌ । तावता तस्य मनसि सन्देहः उत्पन्नः - 
“सहस्राधिकमूल्यकधेनुः किमर्थं वा एतेन एतावता अल्पमूल्येन विक्रीयते ?' इति । अतः सः 
शिवम्‌ अपृच्छत्‌ एव - “सहस्राधिकरूप्यकैः विक्रेतुं योग्या एषा भवता किमर्थं एवम्‌ अल्पमूल्येन 
विक्रीयते 2'' इति । 

तदा शिवः विष्णुना दत्तं धनं कोषे स्थापयन्‌ - “या धेनुः मम न, सा येनकेनचित्‌ वा मूल्येन 
विक्रीता चेदपि मम लाभः एव खलु 2" ' इति वदन्‌ ततः धावन्‌ जनानां मध्ये कुत्रापि अदृश्यः 
अभवत्‌ । 

एतत्‌ श्रुत्वा, शिवस्य व्यवहारं च दष्टा विष्णुः नितरां खिन्नः । "वश्चकः तु माम्‌ अवश्चयत्‌ । 
यदि एषा धेनुः गृहं प्रति नीयते तर्हि चौर्यारोपः अपि सम्मुखीकरणीयः भवेत्‌" इति विचिन्त्य सः 
धेनुं तत्रैव परित्यज्य. गृहम्‌ आगतवान्‌ । 








<वा 
उततीतगरिगम्दयोतिक्ा 


द्रा रका भारतस्य पौराणिकस्थलेषु 
अन्यतमा । एतत्‌ गुजरातराज्ये 
अस्ति । एतत्‌ नगरं स्वयं श्रोकृष्णः एव 
प्रतिष्ठापितवान्‌ इति जनैः विश्वस्यते । 
द्वारावती इति एतस्याः अपरं नाम । एतस्याः 
प्राचीनं नाम कुशस्थली इति आसीत्‌ । 
आख्यानतः ज्ञायते यत्‌ श्रीकृष्णस्य 
राजधान्याः निर्माणार्थं समुद्रराजः किञ्चित्‌ 
अपसृतवान्‌, ततः कृष्णः पर्याप्तमात्रेण भूमिं 
प्राप्तवान्‌ इति । श्रीकृष्णस्य अवसानस्य 
अनन्तरं समुद्रराजः आत्मना दत्तां भूमिं 
प्रतिस्वीकृतवान्‌ । तत्कारणतः भूयान्‌ भागः 
समुद्रे लीनः जातः । यः भागः स्वस्य न 
आसीत्‌, स च भागः न स्पृष्टः समुद्रराजेन । 
वेदद्वाराकानाम्ना अयं द्रीपप्रदेशः अद्यापि द्रष्टु 
शक्यः | 

वेदद्रारकासमीपे उत्खननतः ज्ञातम्‌ अस्ति 
यत्‌ एतस्मिन्‌ प्रदेशे पूर्वं सुसमृद्धम्‌ एकं नगरम्‌ 
आसीत्‌ इति । इदानीं यत्‌ द्वारकानगरम्‌ अस्ति 
तत्‌ तस्मिन्‌ स्थाने निर्मितं षष्टं नगरम्‌ । तन्नाम 
एतस्मिन्‌ स्थले इतः पूर्व विविधे कालखण्डे 
पश्चवारं नगराणि निर्मितानि आसन्‌ । 
पुराणानि अपि ज्ञापयन्ति यत्‌ श्रीकृष्णतः 

पूर्वम्‌ एव अत्र नगरं किञ्चन आसीत्‌ इति । 

मोक्षदाचिकासु नगरीषु अन्यतमा अस्ति 
द्वारका । अन्याश्च - अयोध्या, मशुरा, 
उज्जयिनी, वाराणसी, काश्चीपुरम्‌, हरिद्रां 
चेति । 

श्रीकृष्णस्य प्रासादः रैवतकपर्वतस्य 
मूलभागे आसीत्‌, पर्वतयोः मध्यभागे वा । 
वेदद्रारका पर्वतसमूहे प्रसृता अस्ति । एतस्य 
भूयान्‌ भागः गुल्मैः आवृतः । प्राचीनमूर्तीनाम्‌ 
स्मारकाणां च अवरोषाः एतस्मिन्‌ प्रदेशो तत्र 
तत्र उपलभ्यन्ते । एतस्मात्‌ स्पष्टं यत्‌ अत्र 
पूर्वं नगरम्‌ आसीत्‌ इति । 

शङ्धराचार्यः“भारतस्य चतुर्षु पवित्रस्थानेषु 
चतुरः मठान्‌ स्थापितवान्‌ । दक्षिणे शृद्खगिर्या, 


६२ चन्दमाना 


पूर्वस्यां पुरीनगर्या, पश्चिमायां द्वारकायाम्‌, 
उत्तरे बदर्यां च तेन मठाः स्थापिताः । तेन 
स्थापितः मठः द्रारकाधीशमद्दिरस्य निकटे 
एव अस्ति । एतस्मिन्‌ मन्दिरे रमणीया 
कृष्णप्रतिमा अस्ति | 

गोमतीनदीतीरे स्थितम्‌ एतत्‌ मन्दिरं 
श्रीकृष्णवंशीयः वज्रनाभः निर्मापितवान्‌ । 
इदानीं या संरचना अस्ति तां राजा 
जगतसिंहराठटोरः निर्मापितवान्‌ । एषा भव्या 
विशाला च संरचना । सहस्रशः भक्ताः 
प्रतिदिनम्‌ एतत्‌ मब्दिरं द्रष्टुम्‌ आगच्छन्ति । 
इदानीं यत्‌ मन्दिरस्थानम्‌ अस्ति तत्र पूर्व 
कृष्णस्य जीवितकाले राजास्थानभवनम्‌ 
आसीत्‌ । ॥ 

१५४६ तमे वर्षे मेवाडस्य राज्ञी 
मीराबायी एतस्यां प्रतिमायां विलीना जाता 
इति काचित्‌ जनश्रुतिः श्रूयते । 

मन्दिरस्य दक्षिणभागे शान्तगम्भीरा 
गोमतीनदी प्रवहति । देवालयतः ५६ 
सोपानानि अवतीर्णानि चेत्‌ नदी प्राप्यते । 
अग्रे एषा गुप्तरूपेण गद्या सद्खता भवति 
इति जनाः भावयन्ति । 

एतस्य मन्दिरस्य द्विकिलोमीटरदूरे 
श्रीकृष्णस्य पल्याः रुक्मिण्याः मन्दिरम्‌ 
अस्ति । तत्रैव नागेश्वरमहादेवतीर्थं नाम एकं 
प्राचीनं शिवमन्दिरम्‌ अपि अस्ति । ततः 
अनतिदूरे एकं सरोवरम्‌ अस्ति । श्रीकृष्णस्य 
बाल्यसुहृदः यदा वृन्दावनतः त द्रष्टु द्वारकाम्‌ 


आगताः तदा एतस्य. सरोवरस्य तीरे वसतिं . 


कृतवन्तः आसन्‌ । 
एवं द्वारकानगर्याम्‌ आ श्रीकृष्णात्‌ 


चन्दमामा 


६३ 


आमीराबायि बहूनां श्रेष्ठपुरुषाणां स्मरणानि 
निहितानि सन्ति । 

द्वारकानगरसमीपे कानिचन आधुनिकानि 
यन्त्रागाराणि अपि सन्ति । तत्परिसरे 
जनसम्मर्दादीनि अशान्तिचिह्वानि दृश्यन्ते । 
तदितरेषु प्रदेशोषु तु प्रशान्तः परिसरः । 
आधुनिकजीवनस्य सर्वेषु साधनेषु सत्सु अपि 
अत्रत्यः परिसरः अतीतस्य गरिमाणम्‌ एव 
प्राधान्येन स्मारयति । 

आधुनिकद्वारकायाम्‌ अनेकाः शेक्षणिक- 
-सास्कृतिकसंस्थाः सन्ति । ताः सर्वाः अपि 
श्रीकृ ष्णनाम्ना सम्बद्धाः एव प्रायः । 
द्वारकावासिनः अद्यापि साभिमानं वदन्ति यत्‌ 
अस्मदीयनगर्यां श्रीकृष्णः स्वयं वसन्‌ 
राज्यभारं निर्वहति स्म इति । तेषाम्‌ अयम्‌ 
अभिमानः अवास्तविकः न खलु । 

ते 


श्री ल्ग प्राचीनेतिहाससम्बद्धः 

"महावंशः” वदति यत्‌ पूर्वकाले 
कदाचित्‌ विजयसिंहः नाम पूर्वभारतीयः 
कश्चन राजकुमारः श्रीलद्धाद्रीपं प्राप्य 
वशीकृतवान्‌ । तत्रत्याः मूलनिवासिनः अरण्यं 
प्रविष्टवन्तः । विजयसिंहस्य पश्चशतम्‌ 
अनुयायिनः आसन्‌ । मधुरैनगरीयाः तरुणीः 
परिणीतवन्तः ते । इदानीं ये सिहलीयाः सन्ति 
ते एतेषाम्‌ एव सन्तानभूताः । विजयसिंहस्य 





मरणस्य अनन्तरं स च द्वीपः “सिहल "नाम्ना 
ख्यातः । अग्रिमे कालखण्डे सम्राजः 
अशोकस्य पुत्रः महेन्द्रः, पुत्री सङ्कमित्रा च 


एतं द्वीपम्‌ आगत्य शासकपरिवारीयान्‌ > 


तदनुयायिनः च बौद्धान्‌ कृतवन्तौ । 
अनन्तरकाले दक्षिणभारतात्‌, तत्रापि 
प्राधान्येन तमिद्युराज्येभ्यः वणिजः अन्ये च 
गत्वा तत्र वासम्‌ आरब्धवन्तः । जाफनाद्रीप- 
भागे तेषां वासः प्रसृतः विरोषतः । 
सिंहव्टीयाः तमिव्ीयाः च ये श्रीलङ्कादेशे 
इदानीं सन्ति ते उभयविधाः अपि भारतमूलाः 

यङ्कनेभगस्या 





एव । तमिद्ुजनाः तत्र अल्पसङ्कयाकाः । 
"बहुसङ्कयाकाः सिंहलीयाः अस्मद्विषये 
अन्याय्यम्‌ आचरन्ति" इति तेषां कथनम्‌ । 
ते 'टुल्फ्‌' (तमिद युनैटेड्‌ लिबरेषन्‌ फ़ण्ट्‌ - 
(¶171.?) नामकं सङ्कटनम्‌ आरचय्य सङ्कोभम्‌ 
आरब्धवन्तः । गच्छता कालेन तत्र अन्यानि 
अपि तमिद्युसङ्कटनानि उत्पन्नानि । तेषु 
"एल्‌टिटिद ' नामिका (लिबरेषन्‌ टेगरस्‌ आप्‌ 
तमिल्नु ईम्‌) संस्था उग्रवादम्‌ अवलम्बते । 


६४ चन्वमामा 








एल्‌टिटिई । अभिप्रायभेदं दर्शितवन्तः 
नायकाः तया संहृताः । एतेन क्रमेण बहवः 


(म) तमिद्ुनायकाः प्राणवियोगं प्राप्तवन्तः । 


त क भारतस्य भूतपूर्वप्रधानमन्त्री राजीवगान्धिः 
(0 श ५ > ९ अपि तया संस्थया बलिरूपेण स्वीकृतः । 
काद | एल्टिटिडईसंस्था-श्रीलद्कयोः सङ्घर्षः आ 
अभिप्रायभेदकारणतः बहोः कालात्‌ प्रवर्तमानः अस्ति । एतस्य . 
व परिणामतः जाफनाप्रदेशीयाः सामान्याः जनाः 
नितरां पीडिताः सन्ति । श्रीलद्धौयया 
अर्थव्यवस्थया अपि महान्‌ आघातः प्राप्तः 
अस्ति । निराश्रितत्वेन सहस्रशः तमि्टीयाः 
भारतम्‌ आगताः सन्ति । स च सद्र्षः तु 
दिने दिने तीक्ष्णा जायमाना दृश्यते । 
श्रीलद्धीयतमिद्टुजनानां विषये भारतदेशः 
सर्वदा सहानुभूतिं दर्शयति । किन्तु 
श्रीलङ्कादेशस्य विभागं तु सर्वथा न इच्छति 
प्रः । देशविभागतः समस्यायाः परिहारः न 
` भवति इत्येतम्‌ अशं स्वानुभवात्‌ एव जानाति 
भारतम्‌ । भारतस्य विभागः न उपकरोत्‌ 
भारतं, न वा पाकिस्थानम्‌ । प्रत्युत उभयदेशे 
अपि असन्तृप्तिः अनुवर्तते । 
अन्यच्च, एलूटिटिईसंस्थया या कार्यशोली 
आश्रिता तां कोऽपि प्रजाप्रभुत्वोपेतदेशः 
समर्थयितुं न अर्हति । गौरवान्वितनायकानां 
वधः, आतद्कुवादस्य आश्रयणम्‌ इत्यादयः 
कथं समर्थनार्हाः भवेयुः ? भयोत्पादनं सर्वेः 
अपि खण्डितम्‌ । 
- मार्गान्तरम्‌ परस्परचर्चातः, परस्परावगतितः च 
्‌ श्रयन्‌ । “तमिव्टीयानां साधयितुम्‌ अशक्यं किमपि नास्ति । 
समस्याम्‌ अहम्‌ एव श्रीलङ्कादेशे सौहार्दपरिसरः निर्मितः भवतु, 
परिहरिष्यामि' इति उदघोषयत्‌ सङह्कोभस्थाने शान्तिः संस्थिता भवतु इति 
सर्वे देशाः इव भारतम्‌ अपि आशास्ते । 
चन्दमामा ६५ जुलै - २००० 






























अधस्तनचिनत्रद्रयं दृष्ट्रा परस्परसम्बन्धिवाक्यद्रयेन चित्रशीर्षिकां किं भवन्तः प्रेषयितुं 
शक्नुयुः 2 समपत्रे लिखिता चित्रशीर्षिका अधस्तनसद्धताय प्रेषणीया - 


चन्दय्तासता 
(संस्कृतम्‌) 
अक्षरम्‌ ' 
८ उपमार्गः 
गिरिनगरम्‌ 
बेङ्गलूरु ५६००८५ 





^ 2 क्ता शीर्पिका जुलै - २५ तः पूर्वं प्रेषणीया । सर्वशरष्ठायै शीर्षिकायै रू..१००/- 


पुरस्काररूपेण दास्यन्ते । पुरस्कृता शीर्षिका द्विसहस्रतमवर्षस्य सष्टम्बरमासे प्रकाशयिष्यते । 

चामराजपेटे, बेङ्गलूरु - १८ 


प्रथमचित्रम्‌ - बलहीनं । बलिस्त्वमसि । 
द्वितीयचित्रम्‌ - बलशाली भवाम्यतः । 

